

శ్రీ రామ


విశ్వమలము

—

Chia

గ్రంథకర్త

పూతలపట్టు శ్రీరామములురెడ్డిగారు.



ప్రకాశకులు

రెడ్డిగోదరులు

రాయవరము, తూర్పుగోదావరిజిల్లా.

ప్రచురించినది:—రాజమండ్రి

932

విజ్ఞప్తి చేయబడినది

వెల

అణాలు



విషయ సూచిక

1-1-2-2

	పుట
సేతుబంధనము	1
రావణుని వేగులు	9
రాముని యస్త్రనైపుణ్యము	13
సీత దుఃఖము	14
అంగదరాయబౌరము	18
ప్రథమదిన యుద్ధము (ఇంద్రజిత్తు)	22
నాగపాశబంధనము	23
రెండవనాటి యుద్ధము	26
నీల ప్రహస్తుల యుద్ధము	31
రావణ ప్రథమయుద్ధము	32
మూడవనాటి యుద్ధము	42
కుంభకర్ణుని మేల్కొలుపుట	43
కుంభకర్ణుని యుద్ధము	49
మూడవనాటి రాత్రి యుద్ధము (ఇంద్రజిత్తు)	61
హనుమంతుఁ డోషధిపర్వతముఁ దెచ్చుట	63
లంకాదాహము	65
నాలవనాటి యుద్ధము	66

ఇంద్ర జత్తు మూడవ యుద్ధము	71
మాయసీత	73
ఇంద్ర జద్వధము	78
అంబుదవనాటి యుద్ధము (మూలబలము)	86
రామ రావణ ద్వితీయ యుద్ధము	90
కాలనేమి	96
రావణ హేమవిధ్వంసము	108
మగదోదరి నీతి	111
ఖడ్గరోముడు	113
సర్పరోమ వృశ్చికరోములు	114
అగ్నివర్ణుడు	114
రామ రావణ యుద్ధము	115
విభీషణ పట్టాభిషేకము	122
సీత సౌశీల్య నిరూపణము	125
సీతారాముల ప్రయాణము	128
రామలింగ పత్తిష్ఠ	129
అయోధ్యాప్ర వేశము	31
శ్రీరామ పట్టాభిషేకము	133

శ్రీరామ

విక్రమ రఘవము



—: సేతుబంధనము:—

శ్రీరామచంద్రుండు వానరుల సముద్రముం దాటు నుపాయం బడిగెను. వారి వారికిఁ దోచిన తెఱఁగున వారు చెప్పిరి. “హనుమా! నీ వేమనియెడ?” వని ప్రేమ దైవార లలితవాక్యముల రాముండు హనుమంతు నడుగ నతఁ డిట్లు నియె. “మత్స్యణ్యమూర్తీ! ఆలోచనలేల? విశ్వరూపంబు ధరించి సమస్త వానరబలంబుల మీతోఁ గూడ నీయొక్క మహాసముద్రమును గాదు: సప్తసముద్రముల నవలీల దాఁ టింతు. ఉత్తరువిమ్ము. కాదేని లంక నకలంకగతిఁ బ్రాత గలంగ నీ దరికిఁగొనివచ్చెద. “ఎయ్యదాజ్ఞ?” అనుడు రామ చంద్రుండు మందహాసరోచులు మొగమున నిగుడ నయ్యగ చరవీరుం బొగడి “నాయనా! అమానుష్యచర్యలు నేఁ జేయింపఁ దలంపుగొనను. నీ వెంతకైన దగుదువు” అని విభీషణువంకఁ దిరిగి “సోదరా! నీ యభిప్రాయ మెట్టిది?” యని పృచ్ఛించెను. “మహాత్మా! సముద్రప్రార్థనంబుచేసి తరించునది యుత్తమమార్గమని నా మతము” అని యతఁడన

రాముఁ డతని సాధుభావంబునకు సామోపాయంబునకు నుచి
తజ్ఞతకు సంతసించి సమ్మతించి లక్ష్మణుం డొక్క రమ్య
స్థలంబునఁ గుశాస్తరణం బొనరింప నినకులాభరణం బందు
నియతుండై శయనించి సముద్రతరణంబుం గూర్చి సముద్ర
ప్రార్థనంబు గావించె. మూఁ డపహారాత్రములు నిరశన
నియత్రవుండై రాముఁడు పారావారముం గుఱించి ప్రార్థించి
నను జడధి సౌమ్యమూర్తియై పొడసూపకుండె. జడబుద్ధులు
మహాతుల ప్రార్థనంబుల విందురె? రామునకుఁ గోప
మగ్గలంబయ్యెను. అతని కోపమున కెదురేడి? “లక్ష్మణా!
విల్లిటులెమ్ము.

క. తమయును బ్రియవాదిత్వము

శమమును నార్జవము దు శ ర్విచారులు కడుఁ జా
లమిగా నూహింతురు లో

కము వెలచుట బెట్టిదంబు శ గలుగుటఁ జుమ్మి!

రావణుని పొరుగునాఁడగు నీ జడునకు సుగుణం బెట్లు
గలుగు? కాసిమ్ము. నా శక్తి చూపెదఁగాక!” యని
విల్లండికొని బ్రహ్మాస్త్ర మువ్వసి యా కర్ణాతము లాగె
అంతకే,

శా. ఆకంపించె ధరిత్రి బిట్టవిసి న

క్షైమ్రాసె బ్రహ్మాండ మ

స్తోకధ్వంతముగప్పెఁ దప్పిరి గతుల్

సోమార్కు లుల్కాను రా

లోకంబయ్యె నభంబు దిగ్వివరముల్

తూలెన్ యుగాంతాభముల్

వేకూలెం బాడలేక భూతములు తో

లెంగూలె నిర్ఘాతముల్.

బ్రహ్మస్త్రము సామాన్యాస్త్రమా? ఆ సమయమున జడధి వడంకి సురసరిన్ముఖినదులు దివ్యరూపంబులు ధరించి వెంటరా సౌమ్యచూనవాకారంబున నరపాలునిపాలి కేతెంచి కేలు మొగిచి,

చ. “నృపవర! మున్ను లోకములు

నిల్పినవాడవు నీవకావె! యీ

ది పురుషుడైన విష్ణుడవు

దేవ హితంబొనరింప నిప్పు డీ

వపువు ధరించినాడవు భ

వస్మహిమంబున భూతకోటి ని

క్కపుగతి నుండఁ గావుము జ

గం బెఱుంగం గడసూప నేటికిన్”

వినచరులచే శిలాచయంబులు వృక్షమండంబులు సర్వతంబులు దెప్పించి నా మీఁద వేయింపుము. వాని మునుఁగ క యెగయనె తి పట్టియుండెద. నీచే నిరింపఁబడిన నేతు

వృత్తాంతము బ్రహ్మాండం బుండుదనుక నుండఁగలదు. మీరా
 సేతువుపైఁ దఱింపఁదగుదు” రని వినఱుండై వేడిన సతని
 పలుకుల కలరి రామవిభుండు “సరిత్పతీ! నా బాణ మవం
 ధ్యము. ఎవరిపై దీని వదలుదు?” నన సముద్రం డిట్లనియె.

“నా కుత్తాభాగంబున ద్రుమకుల్యమని యొక యవ
 టంబు గలదు. అందాభీలములు పెక్కు రక్కసులుండి
 లోకంబుల హింసించుచుదురు. అ ముఁగుపై నీ యస్త్రము
 విడువు” మన నా దుర్ధర ధనుర్ధరుం డట్ల చేసె. అమ్మహానీ
 యాస్త్ర బు మిఁపఁగులు మిటనఁట వెడిలి యా మడు
 వునఁ బిడుగువడువునఁ బడి తజ్జలంబుల శోషింపఁజేసి సకా
 చులఁ బొరగొని క్రమ్మఱఁ మాణీరంబునకు వచ్చె.

తిదంతరము వానరులు కొండలు గుట్టలు తాలు
 తరువులు డెచ్చి విశ్వకర్మ పుత్రుండగు నలున కండిచ్చు
 చుండిరి. వానిని నలుఁడు నేర్పుమెయి నందికొని బల్లపాలుగాఁ
 ఒఱపుచు నందులఁ దరుసంఘంబుల నదుముచు నాఁడు పది
 యామడల వెడలుపునఁ బదునాలుగామడ నిడుపున బలు
 వుగాఁగట్టెను. అంత నీ వానరులు రామకార్యకరణసంజాత
 పరవశత్వంబున నా నగం బెక్కడఁ గెల్లగించుకొనిపోవు
 దురో యను భయంబునఁ గాపాడుకొనఁ బోవువానివలె
 భానుఁ డస్త్రాదిని వ్రాలెను. కవులు వారిధి బంధన కార్యంబు
 చాలించి కొందఱ సేతువునకుఁ గాపుంచి యెపుడు తెల్లవా

విక్రమ రాఘవము

అనా! ఎపుడు వారధి పూర్తియగునా! యని ముచ్చట
లాడుకొనుచు నుండిరి.

శార్దూలుండను రావణుని వేగులవాఁ డిదియెల్లఁజూచి
పోయి తన ప్రభువునకు విన్నపింప నతడు శుకుండును వానిం
బిలిచి “నీవేగి సుగ్రీవునితో ‘వృథావైరంబేల? నీవు వానర
నాథుండవు. నేను దానవనాథుండను. మనకు మైత్రితగును
గాని తాపసుడగు వెడఁగు నరునితోఁ బొసంగదు. కిష్కిం
ధకుఁ బొమ్ము. కాదేని మమ్మాశ్రయింపు’ మని బుద్ధిచెప్పిం”
మని పంప నతండు శుకరూపియై చని యంతరిక్షంబున నిలిచి
రావణ వాక్యంబులు సుగ్రీవుఁడు వినఁబలికె. వెన్నెలలోఁ
గూర్చుండి వేడుక మాటలాడుకొనుచున్న కిపు లా వచనం
బుల విని తటుక్కున మిటికెగసి వాలంబుల వాని మెడఁజుట్టి
సగమాయువువోవ గుంజకొని వచ్చి పిడికిటిపోటుల లెస్సగా
మర్దించిరి. వారి దెబ్బలకుఁ దాళలేక శుకుండు “రామా!
వార్తావహు నీవిధి నొప్పింప నాయమే? శుభేక్షణా! కృపం
జూడు”మని ప్రార్థింప దయాముఁ డ్ది వానివిడిపించె. “సుగ్రీవా!
డశగ్రీవుతో నేమందు?” నన శుకున కలుకతో సుగ్రీవుం
డిట్లనియె:—

సీ. “తలపోసి చూచినఁ శ దా నాకు నవ్వాలిఁ

బోలిన యట్టి తోఁ శ బుట్టు వనుము

విక్రమ రాఘవము

ఎసుమతీసుత నట్లు శ వంచించి తెచ్చుట

మగటిమిగాదది శ మఱవకనుము

లోక మరాక్షస శ లోకంబుగాఁ జేయఁ

గపిసేనతో వార్ధిఁ శ గడతుమనుము

లంకఁ ద్రికూటాచ శ లముతోన మున్నీటఁ

బెటికి పేటాడి వై శ పింతు ననుము

యాతుధాన రాజ-ంబున శ కర్వుఁడైన

మా వి షణుఁ డలర ల శ త్కణుఁడు గడఁగి

కరాశుగ సప్తార్చిఁ శ బేర్పు నర్పు

లెసఁగ నింద్రజిచ్ఛలభంబు శ నేర్చుననుము.

మ. విలుయాపంబు శరాళి దర్భతతి మా

ర్యోటంశ్చతుల్ మంత్రముల్

కలితా నృకృతలాజ్యధారలు నిషం

గ ద్రోణికల్ సుక్రస్థవం

బులుగా రాముఁడు యాజకుండయి సమి

దూభవేదిఁ గోపాన లా

ర్చులతో నద్దశకంతుఁడన్ పశువు వే

ఘ్నన్ నిర్జరప్రీతిగన్.

దిక్కు నిప్పుడ చూచికొమ్మనుము. భోగంబు లెల్ల

నిప్పుడ పొందుమనుము. పాము " వాఁడు బ్రదుకుఁ గాంచి

రాముని మించి పెడలెను.

మఱునాఁడు కపి బలంబెల్లఁ బంతంబులు వైచికోని శిర
ములఁ గరముల భుజములఁ గక్షల బాహుసంధుల వాలములఁ
దరులు గిరు లిఱికించికొని తెచ్చి వనధిం బడవైచిరి. పూర్వ
పశ్చిమ పాథోధిపరంతము గల పాదపాదులఁ బర్వతంబులఁ
బెఱుకువారు, దొంతులుగా ధరించి తెచ్చువారు, నెగయ
వైచి పట్టుకొనువారు, మధ్య నందికొనువారు, నిచ్చి మరలు
వారు, గుభుల్లున జలధివైచువారు నై యెచ్చటఁజూచినఁ గపి
పర్వతమయమై కులిశనిహతిలేని కులగిరులు నా వనచరులు
దోతెంచిరి. ఒకఁడు దెచ్చు కొండను వేఱొకఁ డెత్తుకొనిపోవ
మొదటివాఁడు మఱొకటిగైకొని వానికంటె ముందుగా వడి
వడి వచ్చును. ఒకఁడు తెచ్చు వృక్షముల నింకొకఁ డెక్కి
ఫలములరాల్చి మిగిలిన కోతులు నోరూరఁ దించుఁ బోవుచు
సేదల లెక్కింపక మధ్యందిన వేళవఱ కిట్లు పనిచేసి యప్పుడు
కొంతసేపు విశ్రమించి మరలఁ గార్యమునకుఁ గడంగిరి.
నాఁడు యోజనార్థ శత మాత్రము జరగెను. సాయంతన
మయ్యెను, కపు లలసి యారాత్రి నిద్రించిరి కాని,

సీ. కలహానఁ గొఱ తకుఁ శ గుల పర్వతంబులు

దెచ్చి కట్టితి మని శ మెచ్చువారు

లంక సొచ్చితిమని శ హుంకారములు సెల్లఁ

గలవరించుచు బిట్లు శ తెలియువారు

వీచులతాకున శ నేచు నర్జవ రవ
 మడఁగి పోవఁ గగుఱు శ పొడుచువారు
 నిద్రమై బెకలించు శ నదులగతిఁ దోఁపఁ
 జూచి చేతులు బయ శ లూఁచువారుఁ
 గాల రాచువారు శ వేలంబుచుట్టును
 దిరుగువారుఁ గట్ట శ నరయువారు
 నిదుర యుడిగి తరణి శ కెదురు చూచుచునుండు
 వారు నగుచు రజ శ నిపూరగింప.

ఉ. తము లలోన నీవు నొక

తమ్ముడవంచు విరోధి తమ్మునిక
 దమ్ముని నింద్రనందనుని
 తమ్మునిఁ జూచిన చూపుఁ జూచెన్ గొ
 తమ్ముల తమ్ములైన కను
 దమ్ముల నవ్విధు మేలు సూచుచుక
 దమ్ములఁ జూతున నకరణిఁ
 దమ్ములవిం దుదయాద్రిఁ దోఁచినక.

“నేడెట్లేని వసముల వనములట్లే గొండలఁ గొండలు
 గానే మునుముకొని తెచ్చి వనరాశి మూతుము. చాలకున్న
 లంక నే పెరికివైతు” మని కపులు పంతులులాడుచుఁ గొండలు
 తరుతండంబులు తెచ్చి సాగరంబున వైచిరి. సేతువు పూర్తి
 యయ్యెను.

శ్రీరామచంద్రుం డా సేతుబంధనంబు గని ముదిత
హృదయందై సేనలనడపుమని నీలున కనుజ్ఞ యొసంగి సుగ్రీ
వుండును నంగద సకంధాధి యాధుండగు లక్ష్మణుండును
నిరుగెలంకులఁ జనుదేరఁ బవనతనయు నెక్కి పయనించె.
శాఖాచరులు క్రేళ్లు దాటుచుఁ బల్లటీగ్గొట్టుచునెగసి మొగులు
లంటుచు నంబుధి నుటుకుచు నీదుచుఁ బెక్కుతెఱంగుల
జాతచేష్టితములు సేయుచు రామున కుల్లాసంబు గల్గించుచు
నవ్వలిగట్టుసేరి,

ఆ. వె. ఎన్నఁ బెక్కులగుచు శ నెక్కడఁ జూచిన
నడచువారు నడవఁ శ గడఁగువారు
విడియువారు మఱియు శ వీడెత్తువారునై
నేల యీనినట్లు శ నిండఁబడిరి.

రాజు లాజుల కేగునప్పుడు తొడిపూసికట్టి వీర శ్రీవిభా
సితులై యలరారవలయుఁ గావునఁ గైకొనుడని సాగగుండు
భూషణాంబర కవచాయుధంబులఁ దెచ్చి యిచ్చి వీడికోలు
వడసి మగిడె.

—:రావణుని వేగులు:—

రావణుండు ముత్రాలోచనము గావించి మరల వానర
సేనఁ జక్కనరసిరా శుకసారణులను వేగులఁ బాపె. వారు
వానర వేషంబుల ధరియించి కపులఁ గలిసి తిరుగుచుండె

విషణ్ణుడు వారి గనిపట్టి పట్టుకొని రాఘవుల ముందటం బెట్టె. రాముఁ డల్లన నవ్వి వేగులతో, “మా బలంబెల్లఁ గలయం గనుంగొనిపోయి రావణువకుఁ దెల్పి మరల నా మాటలుగా నిట్లనుఁడు.

క. ‘క్షీణిసుత నేలావునఁ దె

చ్చితి వీవాలావు సకల శ సేనలతో నా

జి తఱింజూపుచు నా శర

తతి కించుక నైపు’ మనుము శ దర్పమెలర్చు.

మ. ‘దిననాథుం డుదయాద్రిశృంగమున కే

తేనెల్లి మారీచ ర

క్తవిషి క్తంబగు నా శరంబు మునుగా

ధారాశమై ఘోరమై

ధనురభ్రంబునఁ బుట్టు నంపజడిచే

తం గూల్తు లంకాపురీ

ఘనసాలామల నేలమట్టముగ నా

కంపింప నక్తంచరుల్’

అవిన,

శుకసారణులు “దేవా నీవు విజయం గైకొను” వని యటనుండి మరలి లంక కదిగి రావణున కిట్లనిరి. “దేవా! రాఘవులు సుగ్రీవబలముతో డశయోజన విస్తృతంబును శతయోజనాయతంబునుగా సేతు వొనరించి శరధిఁ దరించి

సువేలాచలంబున విడిసియున్నారు. ఆ బలంబు లెక్కింప
నలున కలవిగాదు రాఘవులఁ గాంచిన వారితోఁ బోరికిఁ
దొడరు వీరుఁ డెందును లేడని తోచును. సుగ్రీవు సేవ
యెఱుంగుదు. నాఁడు మన లంకఁ గాల్చినవాఁడును వాలి
పుత్రుండును నలుండు నీలుండును మూడవకన్న మూసిన
రుద్రునివంటివారు” అన రావణుండు నవ్వి “వికృతమర్కట
వేషులఁ గని బీతుకుడిచి వచ్చి యిట్లు ప్రేలకుఁడు రండు”
అని యొక యున్నతసాధం బెక్కి కపిబలంబు లెవ్వెఱ నిరూ
పింపుడన శుకుండు వేర్వేర నా బలంబు నభివర్ణించి
చూపుచు వచ్చి రాముం జూపి యిట్లనియె. “దనుజేంద్రా!
అటు చూడుము. నారి లాగి యర్ధనారీశ్వరుని పంటని నడి
మికిఁ ద్రుంచిన దీర్ఘబాహుర్గళంబు లమర నిండివరశ్యామ
కొమల కాంతిని శరీరంబు ప్రకాశింప నరవిందముల చాచు
యచటెల్లఁ బచరించునట్లు దోప నలరుచూపులు సుగ్రీవ
విషణుల యుల్లంబులు పల్లవింపఁజూచుచు విభీషణు మం
త్రులు లంక తెఱఁగు సెప్పఁ గేల నమ్ము గిరి గిరఁ ద్రిప్పు
చున్న లొకైకవీరుని మహాధనుర్ధరుని గంటివే? అతఁడే
రాముఁడు.

మృగభాతిఁ బొలిచిన శ మీమంత్రి మోరీచు
పసిడి చరంబుపై శ బవ్వళించి

సీపేరు విన్నంతఁ శ గోపించి మండెడు

మిత్రతనూభవు శ మీఁద వ్రాలి
నిను వాలమునఁగట్టి శ వనధుల ముంచిన

వాలి నందనునిపైఁ శ గేలుమోపి
యలనాఁడు నీ సుతు శ నక్షునిఁ జంపిన

గాఢపుఁ బట్టిపైఁ శ గాలు సాఁచి
మొనసి నీదు సహోదరి శ ముక్కు సెవులు
మోటుపఱచిన ఖడ్గంబై శ మ్రోలఁ గ్రాల
ఖరుని దుఃఖిని శిలి నాయ శ కంబు మొక్క
దీర్చుచున్నాఁడు కంటె వై శ దేహి విభుని”

ఆ పలుకులు విని కలంగిన యల్లంబుతో నిశాచర
వల్లభుండు “పగవారి సిట్ల స్తుతింపఁ జెల్లునే” యని యను
చున్నంత రావణు రీతిఁ జూచి యోర్వనివాఁడై భానజుండు
గగనంబునవచ్చి రావణు నెదపైఁ దన్ని, “దుర్మార్గా! నీకింత
కావరమే? వాలితమ్ము నెంచియైన రామద్రోహంబు మాన
వైతివిగా!

చ. కనియెద రెల్లి రక్కసులు

కన్నల పండువుగాఁగఁ బై పయిం
గనదురు రత్నపుంఖ కలి

కారుచి జ ల నిరంతరంబులై

కనలుచు లంకపై నిగుడఁ

గా దశకంఠ కఠోరకంఠ ఖం

డన చణచండమార్గణ గ

ణస్ఫురణస్ఫుట పిస్ఫులింగముల్”

అని యార్వ సుగ్రీవ దశగ్రీవుల కొకింత మల్లరణంబు జరిగెను. తుట్టతుడకు రావణుం బెట్టుమూర్ఛిలఁ దాఁచి చివాలున నెగిరి సుగ్రీవుఁడు రామునిజేరె. రాముఁడు సుగ్రీవుంగని “అన్నా! యింతసాహసమే? అవిచారితకార్య మిట్లొనరింప రాజునకుఁ జెల్లునే? నివటఁ జిక్కియుండినఁ బిదప నయ్యెడు మేలు మాకేల?” యని మందలించెను.

—:రాముని యస్త్ర నైపుణ్యము:—

అంతతోఁ బోక తన వైభవాలు రామునకుఁ జూప నిశ్చయించి వివిధాంబురాధరణ విభూషితుండై వేలకొలది పౌలసుదిండులు గొలువ నక్తంచరేంద్రుం డుత్తరగోపురంబున రామునకుఁ బొడక ను. రావణ వృత్తాంతము వివరించుచుండిన విషణమంత్రులతని రామునకుఁ జూపిరి. ధీమంతుఁడగు రాముఁడు వానిఁ దేటిపాటఁ జూచి వాని హృదయ మెఱింగి విల్లందికొని పరుండి యున్నవాఁ డట్లుండియే యొక మహాస్త్రముంబ్ర మోగించెను. అయ్యస్త్ర మొకటి పదియైపదులు నూలులై పదపడి యసంఖ్యాకములై చని రావణుని ఛత్రచామరాదులను దశమకుటుంబులను హారములను ద్రుంచి

వెజెను. అవి గోపురముపైఁగొన్ని క్రిందఁ గొన్ని పురమునఁ గొన్ని శరధిని గొన్ని జుజుబు రాలి పడియెను. రావణుని కాయమునకు గాయ మేమాత్రముఁ దగులదయ్యె. రాముని యస్త్రపాండిత్యమును గొనియాడుచు రావణుడు, “రామా! నీవే విలువిద్యకు గురువీరుడవు. నీకొరులు సములు గారు. బభ్రీ! సెబాసు! నీవంటి వీరుని ముల్లోకములఁ గాన” ననిన భటులు “దేవా! పగతుఁ డెంతవాఁడైనఁ బొగడఁ జెల్లునే? రండుపోద” మనవుడు దశకంధరుండు, “వీరుండు పగవాఁ డగునేమి? తనవాఁ డగునేమి? ఎవ్వఁడైననేమి? వీర గుణములు స్తోత్రపాత్రిములుగదా! మఱియు నీరాము వీర్యశౌర్య ధైర్య గాంభీర్య సాహసాదుల నాపంటివాఁడు నుశింపవలయుఁ గాక తక్కురుండుద్వఁడే?” యనుచు సచ్చోటువాసెను.

—:సీత దఃఖము:—

తదనంతరము రాముఁజయింప నసాధ్యంబని రావణుడు దీర్ఘముగఁ బర్యాలొచించి “సీత వశంపదయయ్యెనేని రాఘవుం డదివిని గెల్తునుండు గాఁగలఁడు. రాముని మరణ వార్త వినకున్న సీత వశంపడదు. దీని కేది దారి?” యని చింతించి విద్యుజ్జహ్వంఁడను మాయలానింబిలిచి కరము రహస్యంబుగా “నావెనుక నశోకవనికి రాముని శిరంబువంటి శిరంబును ధనువును నీ విదా బలంబు పెంపునఁ గల్పించికొని తె” వ్విని నియమించి తా నశోకవనంబునకుం జని సీతంగని

“యోజాన ! యిన్నినాళ్లు నన్నొల్లకుంటివి. ఇకనైనా గైకొందువుగదా! వట్టిబీగములతో నిన్నినాళ్లేలగడపితివి? రాముడు కపులతో వనధిదాటి రాగా బ్రహ్మాస్త్రాడు సేనాసమేతుడై పోయి యర్ధరాత్రంబున నిద్రాసక్తుడైన రాముని మస్తకంబు దునిమి యస్తమితుండేసి. లక్ష్మణాదులు పాతీ శరధింబడి వుగ్గిరి. అల్లదే మ్రోగుచున్న విజయభేరిధ్వని వింటివే?” యనుచుండ నంతలో విద్యుజ్జ్వహుండు సంభ్రమంబునఁ బటతెంచి రావణ నియోగంబునఁ దాదెచ్చిన శరశతాసన శిరంబులు సీతముందటంబెట్టి చనియె. అదిగని సీత నిజమనిభ్రమించి మూఁఛిల్లి మొదలంటనఱకిన తరువులోఁ బూర్ణలివ్రాలి కొంత తడవునకుఁ దెప్పితిల్లి “యకటా! వసిష్ఠ చరణయుగళసంగతిఁ గన్న యుత్తమాంగంబు నేడిట్లు లిద్దురాత్ములమౌల ధూళింబ్రుంగి నేలఁ బడియెగదా!” అని నిజాంకతలంబునకుం దిగిచి కొని “నాథా!

ఉ. వచిన యాఖరాదుల న

సేకుల నెక్కటిచంపి సంయమిం

గ్రోచిత వాక్యపూజనల

నొంది జగంబు నలంకరించు నీ

యా చిటునవ్వుతోడి వద

నాంబుజమాంబుది! సప్తతంతు ర

తూచణ! తాటకాహరణ

శంసిత్తశైశవ! హనరేశ్వరా!

సమస్తలోక మంగళకరమై నాచేఁ బరిష్కృతమైన
నీగ్రాత్రము నేఁడు కటకటా! క్రవ్యాదులచేభక్తింపఁబడియెనే?
విధవబ్రదు కథమంబగునని పెద్దలండు. నాథా! బాల్యమా
దిగ సహచరినైన నన్ననాథంజేసి తండ్రింగన దివికేగితే?
నన్నుఁ గొనిపోమ్ము. ఇదుగో వచ్చెద. లక్ష్మణునివలన జాత
వాత్సల్యమైన కౌసల్య నీ నిహతంబును నా చెఱయు విని
గుండె క్రుల్లి చావకున్నా? అక్కటా! పతికిమున్నుగఁ బరలో
కమున కరుగు సతు లేమి నోచిరోకదా!

మ. కీతిలో దుర్వ్యసనంబులన్ వెసఁ దొలం

గింపన్ సమర్థుండవై

సతతంబున్ విజితారివై వినయ శా

స్త్రజ్ఞుండవై నిశ్చల

వ్రత నిష్ఠాఖనివై వెలుంగు సుగుణ

వ్రాతాభికి నీకు దు

ష్కృతికింబోలె నకాలమృత్యు వెటు గ

లెన్నేడు ప్రాణేశ్వరా!

గీ. కులముఁ జెఱుపంగఁ బుట్టిన శ్ర క్రూరచిత్త

నేను బుణ్యాత్మునకు రాఘ శ్ర వేశ్వరునకుఁ

బత్నిగా నమ్మహాత్ముని శ్ర ప్రాణముగొన

జగతిఁ బుట్టిన మృత్యువ శ్ర నగుట నిజము.

రావణా! నీకుఁ బుణ్య ము - డిని. కథ్యమగమ
నంబు సతికిఁ బరమసాధనము. నీ ఖడ్గంబున నా తల దెగనేసి
రాముతోఁ గూర్చుమా!" యని పలవించుచుండ ద్వారరక్షి
రాక్షసుఁ డొక్క డద్దనగ్రీవునొద్ద కరుదెంచి కృతాంజలిపు
టుండై "సమస్త వాహినీ పతి యగు ప్రహస్తుండు సర్వామా
త్యసహితుడై భవద్దర్శనార్థియై సముపస్థితుఁ డయ్యె. అత
నిచేఁ జేషితుడనై వచ్చితి" నన నిప్పు ద్రొక్కినట్టులు తత్త
రించి యుచ్చోటు వాసి చనియె. తత్త ణంబ తన్నాయాకల్పిత
శిరంబును గార్ముకంబును సంతర్ధానంబు నొందె. అది గని
విషణు సతి సరమ సీత కిట్లనియె.

"అమ్మా! నీ మీఁది కూర్మింజేసి రావణభయంబు
విసర్జించి నీకు హితంబు గూర్చుచున్నాను. నీవు చింతింప
కుము. వీని మాటలు నమ్మకుము. ఇది యెల్లఁ గృత్రి
మంబు. రాముఁ డెక్కడ? ఈ నీచరాక్షసులు పరిమార్చు
లెక్కడ? అతని యాజానుబాహుత్వాది రాజలక్షణ ధార్మి
కత్వ పౌరుష నయజ్ఞత్వంబులు విచారించిన వధ్యత్వంబు
లేదు. రాముఁడు సర్వచానర చమూసమేతుడై శరధి
దాటి దక్షిణతీరంబున విడిసియున్నాఁడు. రావణు వార్త
నిజమేని యా విలునమ్ములుఁ దలయునేవీ?" యని సమాశ్వా
సించిన సీత కొంత యూటడిల్లి రావణు మంత్రాలోచనం
బెఱింగి రమ్మనియె.

సీత యానతి నొడల ధరించి సరమ చని యంతయు నెరింగి వచ్చి “అమ్మా! వానర సింహనాదములు వార్ధులు ఘోరిల్లునట్లులు వినవచ్చిన రాక్షసవీరులు చేష్టలు దక్షిణ యాలోచించుచున్నారు. రావణ మాత కైకసియు మాల్య వంతుడును నతికాయుండును బెక్కుతెఱుగుల నిన్ను విడువుమని నీతు లొత్తిచెప్పినను వినక చావ నిశాచరవల్ల భుండు సుసింధుడయ్యె. చింత యుడుగుము” అని సాంత్యన వాక్యంబుల ననునఁబించె. సీతయు నెమ్మదినుండె.

—:అంగద రాయబారము:—

రావణుండు మంత్రులతో విచారించి ప్రహస్తుని గొంత బలంబుతోఁ బూర్వద్వారంబునకుఁ బంపి మహాపార్శ్వ దక్షిణద్వారంబున కంపి యింద్రజిత్తును బళ్ళెమద్వార రక్షణంబు సేయంబనిచి విరూపాక్షుని బహు రాక్షస సమేతుడై రావణుని కుత్తరద్వార రక్షణంబుసేయ నిశ్చయించి యీ గుప్తికర్మంబునఁ దన్నుఁ గృతకృత్యునిగాఁ దలంచుకొనుచు నప్రమత్తుడై నడిచె.

అన్యధానంబు విభీషణు బుద్ధిబలంబున నెరింగి రఘు పతి నీచుని దూర్చునకును వాలితనయు దక్షిణమునకు నాజనేయుఁ బళ్ళెమయునకు నియమించి లక్ష్మణ సుగ్రీవ శాంబవత్సముఖుల వలసినపట్ల సాయ మొనరింప నేర్పరించి తా నుత్తరద్వారంబును ముట్టడింప నిశ్చయించి సన్నద్ధకవ

చుండును గాంచన సూత్ర నిబద్ధతూణీరుండును నధిజ్య ధను
 ర్ధరుండును బాణపాణియునై తాను ముంగల, సుగ్రీవ విభీ
 షణులు కెలంకుల, నడుమ సౌమిత్రియు, బిఱుంద జాంబవ
 త్రముఖ నిఖిల యూథాధిపతులునుగా నడిచి సువేలంబు
 డిగ్గి యుత్తరద్వారంబు సేరంజని సేనాసన్నివేశంబు గావించి
 సామాద్యుపాయ నీతిఫలతత్త్వవిదుండుగావున దూత ముఖం
 బునఁ బరిపంథిం బిలువ నిచ్చించి యంగదుం బిలిచి “నీవు
 నిర్భీతి మెఱునేగి నా వచనంబులుగాఁ బలుకు నప్పలుకులు
 వినుము.

మ. “కడిమిం బోరికి శూరతం గడఁగి రా
 కాదేని వైదేహీనేఁ
 గడవందెచ్చితిఁ దప్పుగావుమని లం
 కారాజ్య మొప్పించి వె
 ల్వాడి ప్రాణంబులు గాచికొంచు దివిజు
 ల్సంతోషముం బొంద నె,
 యొడకైనం జనుమా విభీషణుఁడు రా
 జివ్వీటికిఁ రావణా!

చ. కపటమువన్ని జానకి న
 కల్మషఁ దెచ్చిన యట్టి పాపక
 రువుఁ బొదువం దనూజ హిత.
 మంత్రిసమేతముగా దశాస్య! మ

ద్విపుల శిలీమ ఖజ్వలన

దీర్ఘతరార్చుల నేర్తు నిన్ను నీ
తపమున కట్లు మెచ్చిన వి

ధాతృడు వచ్చిన నెందుఁ జొచ్చినన్”

అనినఁ దారానందనుండు ‘చిత్త’ మని తారాపథం
బున కెగసి రెండవవైశ్వానరునిభంగి వెలుంగుచు వైనతేను
వెగంబునఁ జని కైలాసశిఖర సంకాశ మహాన్నత పాండర
ప్రాసాదాగ్రభాగంబున సచివసమన్వితంబుగా నాసీనుండై
కార్యపర్యలోచనంబు సేయుచుండిన రావణుగని తత్సమీ
పముననుండి, సాహంకారుండై

చ. “చేటసిడి సీ మదరి ఒడఁగఁ

జేసిన యర్జును వేయిచేతులున్

నటకి భుజావిజృంభణము

నం గడుబేర్చిన జామదగ్న్యు విల్

విఱచిన రాముబంట విన

వే నరు నంగదు సర్వగర్వమున్

నటసెడ నాల్గువారిధుల

నిన్నటు ముంచిన వాలిపుత్రుడన్”

అని పలికి ధీరామసందేశంబు నటుకపటచి యేమి
యుత్తరమిత్తు వని యడిగె,

రావ:—ఓరీ నీచనానరా! నీవలె మ-న్నాక క్రోధివచ్చి కాలులు పేలి తోకఁ గాల్పించుకొని పోయె. అది నీ వెఱుగుదువే?

అంగ:—దానికే యాశోఽతినిమాలోఁజేరినీకతఱిమితిమి.

రావ:—పితృద్రోహాని గలిసి పౌరుషహీనుండవైతివేల? మీ తండ్రి నా కత్యంతమిత్రుఁడు. నన్నుఁ జేరుము. రామ సుగ్రీవుల నిగ్రహించి కిష్కింధ నీ కప్పగించెద.

అంగ:—నీచా! నీ వలెనే యతికామియై మా తండ్రి చెడెను. నీవును జెడనున్నాఁడవు. రాముఁడు లోకమాన్యఁ డగుటచే నతని నాశ్రయించితి. జగదేశమాతను జగత్పూతను తనిచ్చి నీవును రాముని శంఖపొందుము. కాదేని రామ బాణాన్ని నెల్లి మ్రగ్గుటనిజము. రాము నెవ్వనిగాఁదలంచితివి?

అదరు బెదరు లేక పడికిన యంగదు పలుకులకు రావ ఁడు రూక్షేక్షుఁడై వీనింబట్టి కట్టుఁడన నల్వరు రక్కసులు పాశములం గొనివచ్చి యంగదుంబట్టికొనిరి. చిక్కినవానివలె నటించి వారికొడుకు వారలలో నొక్కని వాలమునఁ గంత ముఱివోసి యొక్కని నెడమకాల నిఱికించికొని మఱియితువురఁ గిరుగేలఁ బట్టి యెత్తికొని యెగసి యతరిక్షమున పుట్టి యుసురులూడునట్టును విసరివైచె. అదిగని పెక్కురు రక్కసులు కుక్కుమిగిలి ముసలముద్గరశూలాదుల ధరించి తన్నుఁగవియ వారలఁ గాలఁ జేతుల వాలమున మర్దించి కొలువుమేడ

ఓటిగి కూలదాచి రఘువీరుని పాదంబుల వ్రాని సమస్తము
విన్నవించెను. రాముఁడలరి “చెప్పినంతకంటె నెక్కువచేయ
నీక కాని యెరుల కోవియే?” యని యభినుతించి రక్కసుల
నుక్కడంవఁ గపుల కుత్తరు విచ్చె.

—:ప్రథమ దిన యుద్ధము:—

(ఇంద్రజిత్తు)

వానరయూధంబు లద్రులదిరి మాఱుమ్రోవ నార్చుచు
నగడ్తలు పూడ్చుదొడంగిరి. రావణుండును సేనాపతుల
కాలంబున కానతిచ్చె. వారును వీరును గలిసి దొమ్మియుద్ధము
చేసిరి. ఒక్కొక రొక్కొకనితో ఓకొనిరి. పెక్కు రొక్కని
జట్టిరి. ఒక్కఁడు పెక్కుర బలుపడి చుట్టుముట్టెను. హనుమ
జంబుమాలిం జంపె. విషణుండు మిత్రఘ్నం బొరిపుచ్చె.
మైందుండు వజ్రచుష్టికు దీర్ఘనిద్రపుచ్చె. ద్వీవిదుం డంశని
ప్రభుని బిలుకుమార్చె. గజఁడు తపను నేలఁగలిపె నలుఁడు
ప్రతపను బరిమార్చె. సుగ్రీవుండు ప్రఘను నసువులార్చె.
సుషేణుండు విద్యున్నాలిని గాలుప్రొలి కనిపె. రాముఁడు
నాలుగు వాఁడితూపుల నగ్నికేతు రశ్మికేతు యజ్ఞశత్రు
సుప్తఘ్నం గీటడంచె. నెత్తురుటేణులు పాటె. వీనుంగులు
పీనుంగులయె. శతాంగంబులు భగ్నమ్ములయ్యె. హయం
బులు కయంబునొందె. కాంలంబు మంటఁగలిసె. ఇంతలో

భాస్కరుం దస్తమించె. రాక్షసుల కనుకూలమ్మగ నిరులు
గ్రమ్మె. పరస్పరము జయకాంక్ష లినుమిడింపఁ జలంబుడింపక
బవరంబు సాఁగించిరి. తోఁక లేనివాని దోషాచరులని కపులు
గుఁర్తించుచుఁ బోరిరి. తోఁక లున్నవారు కపులని యసురు
లెఱిగి జగడించిరి. పెక్కు-రు రక్కసులు కపులచే మడిసిరి.
తనవారి చావును నగచరుల రభసోద్ద్రేకంబును గని మేఘ
నాధుఁడు మేఘనిర్ఘోష సంకాశంబుగ సింహనాదంబు నేసి
ఘోరంబుగఁ బోరె. కపులు నొచ్చి విచ్చి పాఱఁదొడంగిరి.
అంగదుం డదిగని నిలు నిలు మని యదల్చి యొక్కదూఁకున
నింద్రజిద్రథంబు చూర్ణంబుగావించి పాణిప్రహారంబున శిరం
బుపై నెత్తురుగ్రక్కఁ బొడిచె. ఇంద్రజితుండు చేయునది లేక
విసంజ్ఞుండై కొంతవడికిఁ దెలిసి రెట్టించిన యలుకను మేఘంబు
లకు దాఁటి దిచ్చుమొగంబై శరనర్పంబు ఘోరంబుగఁ గపు
లపైఁ గురియించె. కపులు దిక్కెఱుంగక బిక్కరించి చూచు

—:నాగపాశ బంధనము:—

చుండిరి. శ్రీరామ యు హనుమ దంగద జాంబవ త్సుషేణా
దూలఁ గని రాక్షసునిగతి నరసి రండని యాజ్ఞాపించె. వారలు
గగనంబున కెగసి వానింగానక వాని సునిశితసాయకంబులఁ
గడునొచ్చి ధరణికి దాటిరి. అంత వాడు సక్రద్ధుండై ఘో
రాశీపవ భూతపాశంబుల రామలక్ష్మణులఁ గట్టివైచె. ఈవ
ద్రూభంగమాత్రంబున సర్వజగత్సంహారయఁ గర్తయునైన

రామూని బ్రహ్మనరదానపాలనంబుకొఱకు శక్రజిత్రయుక్త
నాగబంధ సహనంబు యుక్తంబని తలంచి యనుజనహితం
బుగాఁ బుడమింబడియె. అంత నింద్రజిత్తు వారిపైఁ బెక్కు
వారాచంబు లడరించి విసుజ్జలఁ గావించి రాఘవులు చచ్చిర
గాఁ దలంచి జయభేరి వ్రేయించుచు లంకలోని కరిగి తండ్రి
కీ యుదంతంబు దెలిపి సంతసపఱిచె.

ఇట సుగ్రీవాదులు శరబద్ధులైన దాశరథుల నవలో
కించి దీనులై శోకవ్యాకులులైరి. విభీషణు డిది రాక్షస
మాయ యని నిరూపించి వారి నోదార్చుచు రామలక్ష్మణుల
జాగరూకుండ్లై కనిపెట్టియుండె. రావణుడు రాక్షసస్త్రీలతో
నాగపాశబద్ధులైన రాఘవుల సీతకుఁజూపి తోడితెండన వార
లద్దేని విమానంబున నిడికొని పాలికలనికిఁ గొనిపోయి రామ
లక్షణుల పాటు సూపిరి. ఆయమ పడియున్న రాఘవులఁ
బలవించు కపులఁ గనుంగొని కురరిక్రియఁ బేరెలుంగున,

ఉ. “ఓ రఘునాథ! పుణ్య చరి

తోజ్వల! చాపకళాకలాప శి

క్షారమణీయ! దివ్యశర

జాల పరిశ్రమశస్త్రహస్త! నీ

వీ రణశయ్యఁ గర్మగుచు

ఘోర్పడఁ జూచియు నున్నదాన నా

కూరిమిసూచితిట్లు నృప

కుంజర! దీనికి నన్ను నేమనె?

శా. అన్నా! లక్ష్మణ! భ్రాతృవత్సల! గురం

తాయాస జన్మండ వ

య్యున్నిద్రారహితుండవైయకట! ము

న్నగ్రాటవీ భూములం

దన్నంగొల్తుగదన్న! నేడు రణ శ

య్యక భూవిభుండుండఁగా

గన్నాఁగం దగునయ్య! నీ నిదురకుం

గాలం బయోధ్యంగదా!”

అని శోకింప “నిది రాఘవుల మరణంబుగాదు. మరణ చిహ్నంబులు వారియంగంబులఁ గాన్పింపవు. శరపాశ బద్ధులైనవారు. దుఃఖమోహంబులు పరిత్యజించి స్వస్థచిత్తపు గమ్మ” అని త్రిజట యూచడిలం బలుకుచు విమానంబుం గ్రమ్మఱించి యశోకవనికిం గొనిపోయె. శరత్పుగతులైన రాఘవులపాటునకుఁ గపులెల్ల నిబ్బరంబులేక దురపిల్లుచుండిరి. కొండొకవడికి రాముడు లబ్ధసంజ్ఞుండై తన పార్శ్వంబున గుధిరక్లిన్న సర్వాంగుండై పుడమింబడియున్న సౌమిత్రింగాంచి మరల మూర్ఛిల్లి విషణ్ణ నవచారంబులఁదెలిసి “అయ్యో! నాకన్ను లేమి నేడిట్టి దుష్ప్రదగ్ధనము గనుచున్నది? నా తమ్ముడు వేఱొకలాగైన నిక జానకియేల? నాజీవితములేల?

క. పరికింపఁగ జానకితో

సరియగు సతి దొరకుఁగాని శ జగతి నితఁతో

సరియగు తమ్ముండును సాం

పఱాయికుఁడు సఖుఁడు భక్తి శ పరుఁడు దొరకుచు?

సుగ్రీవా! నీవు కిష్కింధకేగుము. విషణా! నాగతి
యిట్లయ్యె. తమ్మునితోడిదే నాకు లోకము. నే నసువులఁ
బాసెద” అని దుఃఖంప వానరులెల్ల గొల్లున నేడ్చిరి. అత
“రామా! నీవు వినతాసుతుండలంప నాగబాధము వీడు”
నని వాయువశంబున నొకవార్త వినవచ్చె. రాఘవుండు సుపర్ణం
దనమనమున దలంచుమాత్రన జలధితోయంబులు పాయలు
విచ్చి పర్వఘోరాయత పక్షపాత చలితాచలుడై వినతా
సుతుండు చనుదెంచె. అతనింగని శరభూత మహాబల భీకరో
రగంబులు రాఘవుల విచ్చి పఱచె. గరుడుండు రాఘవులదే
హంబు పరిమార్చినంబు సేసి వినతించి పరిరంభించి వీడ్కొని
వెడలె. రామలక్ష్మణులు విగతపాశులై విశల్యులై నంజూచి
కిపులు నిగి ధంగించు నెలుంగులు నెలంగ సింహనాదంబులు
సేసిరి.

—: రెండవ నాటి యుద్ధము:—

వానరుల సింహనాదంబులు విని విస్మయంబంది ప్రధాన
సేనాధిపతి యగు ప్రహస్తునకు సకంపన వజ్రదంష్ట్ర ధూమ్నా

తులఁ దోడిచ్చి పురికొల్పి తరుచరులఁ బొలియించిరండని పం
 పెను. ధరాతలం బద్రువ రథనేమి స్వనంబులు వెలయ మత్త
 మాతంగ తురంగ పదాతి ఘోకృతి హేమాసింహ గర్జనంబులు
 రోదోంతకంబు నిండఁ బ్లవంగుల చెవులు చిల్లులుపడ గుణటం
 కృతులు సేయుచు వచ్చి ప్రహస్తుండు వానరవాహినింగదిసె.
 తరుచరవరులును విభీషణ సుగ్రీవ ప్రేరితులై తరు గిరి శిలా
 చయంబు లాయుధంబులుగాఁ గొని నిశాచరులఁ దాఁకిరి.
 హనుమంతుండు ధూమ్రాక్షుఁడాకి యొక్కతరువువైవ దాని
 నతఁడు నడుమన తుండించివైచె. మరల నొక్క గిరిశృంగమువైవ
 ధూమ్రాక్షుఁడు దానిఁ జూర్ణంబుగావించి మూఁడు వాఁడితూ
 పుల వాతూంసుతుండు తూలునట్లు నుదురంటనేసె. హనుమ
 మండి పెనుశీలనెత్తి వాని రథంబును రథ్యములతో నుగ్గునూ
 చంబు గావించి వానిపైకి దుమికె. రక్కసుండు గదవైవ నది
 యచుమ తల దగిలి తుత్తునియ లయ్యె అంత ధూమ్రాక్షుని
 నక్షాంతకుండు కడకాల్లుపట్టి గిర గిరఁ ద్రిప్పి యెనుఁగులపై
 నుదికి వానితో ననేక పయూధంబుల నుగ్గుగావించి యార్చె.
 మఱియొకవంక నకంపనుండు కపులఁ దూపులఁ జిక్కు చీకాకు
 గావింప వారి యాకులంపాటు సూచి మైంద ద్వివిదులు
 వానిపైఁ దరుశిలా ఎర్షంబు గురియించిరి. శిరవృష్టి నా శిలా
 వృష్టి మాన్చి యకంపనుండు కపులు కంపింప శిరపరంపర
 లేసెను. హనుమానుఁడు వాని విజృంభణముం గని యా

దెసకుం గివిసి యొక్కయూతున నాని రథంబు నేలమట్టము
గాఁగా స్వంచనంబుపైకి లంఘించి యుగ్యంబుల నాలుకలువ్రేల
గ్రుద్ది తన్ను గొట్టవచ్చిన వానిగుదియ లంకించుకొని వానితలఁ
జదియఁగొట్టి చుపె తక్కిన రక్కసులఁ బ్లవంగపుంగవులు
తఱిమిరి.

వేఱొక్క ప్రక్క మహాకాయుండు పిశాచముఖహయం
బులం బూన్చిన తేరెక్కి కఠోరకార్ముక ప్రముఖాయుధంబులు
ధరించి శాఖామృగ భీకరంబులుగా బచరంబు నేయుచుండె.
ఎనిచేఁ బెక్కురు ప్లవగులు మడిసిరి. తదితరులూడని బాడు
చూడి నంగదుండు ఏక్రమించి వెఱవకుండని ధైర్యంబుదెల్పి
మహాకాయుం డలపడి గుండ్రైత్తి కుంభికుంభములు వ్రయలు
నయ నయచు దంతకాండముల గురుసులు రాఁగించి
వాయంబుల మోచుచు వాలంబు పెంచి మొత్తంబులుగాఁ
బొలసుచిండుల కుత్తుకలనొత్తి కత్తిరించుచు వానిపైఁ గవిసి.
రక్కసులు సంగరోత్సాహంబుడింక మత్సరంబున నంగదుని
బరశుపట్టిన శూలపాసతోమరాది సాధనంబుల నొప్పించి కా
యంబు గాయంబు చేసి పుష్పితాశోకంబు పగిదిఁ గావించిరి.
అంగదుండు తోఁకద్రొక్కిన భుజఁగమఁబుభంగి రేఁగి మహా
కాయుం బట్టికొని ముంజేతులమోఁది మస్తకంబుఁ జఱచి సం
ధులఁ జదిపి వాలవల్లిని మెడ నురవెట్టి నేలతోనడిచి వానిఁ
జిత్రవధంబుచేసి యా ..

అంత నతని మత్తులేడ్చుదును దమ్ముఁడు మహానాదం
డును జాతరోషులై వాలిపుత్తుంజుట్టు ముట్టిరి. గజ గవయ
గవాక్ష పృథు పనస శతబలి ప్రముఖు లంగదునికిఁ దోడు
పడఁ గ్రందుకయ్యంబు ప్రసరిలై.

వజ్రనాభుండు పృథుసం దాఁకి యేడమ్ముల వక్షంబు
నాటనేయ నతం డరదంబు నుగ్గుగా నుఱికి గుఱ్ఱంబులఁ
జదిపి సూతుం బొరిగొని వజ్రనాభు శిరంబు పట్టికొని గుల్ల
తిత్తిగా నుదికి చంపె. రుధిరాశుఁడు గవాక్షుని గవాక్షేత
వక్షుంజేయ నతఁ డది యొచ్చి సాలంబువైవఁ దుమురుసేసి
రథంబు డిగ్గి ఖడ్గంబుగొని యరుదేరఁబడిన పరిఘమొందు
గొని గవాక్షుండు రుధిరాశుని రుధిరంబు గ్రక్క నలియఁ
బొడిచి చంపె. కాలదంష్ట్రుఁడు ఋషభునిపైఁ దన వారణం
బును డీకొలుప నతండు వై కుఱికి వాని దంష్ట్ర లూడఁబెట్టి
విగతప్రాణుఁడై నె. కాలకల్పఁడు పనసుపై నడరిన ముష్టి
హతితోఁ బొట్ట పగులఁదన్నె. వపాశుఁడు గజుఁడు వైచు
శిల లెగరఁగొట్టుచుఁ బది బాణంబుల నొప్పించిన గజు డలిగి
సుపర్ణపగిది స్యందనంబుపైకి లంఘించి వాని కంఠంబు నొత్తి
వట్ట రత్నకుండల జ్వలితంబగు శిరంబు తునిసి దిగువఁబడియె.
అది గని శతమాయుఁడు గజునిపై కుఱుకఁ బనస వృషభ
శతబలులు గజనకుఁ దోడ్పడి శిలావృష్టిముంచి శతమాయుని
విరఘంజేసిరి. వాఁడు నేలకు లంఘించి యొక్కొక్కతూపున

నూర్వురు కపులఁ గ్రుచ్చి యండఱఁ జెల్లాచెవరు గావించ
శతవలి విజృంభించి వాని ఖడ్గంబు నొడిసికొని వ్రేసిన నది
వాఁడు భేటంబుచేఁ దప్పించుకొని యురస్థస్థలంబు వ్రేసిన శత
వలి యెడ దొలంగి

తే. గీ. శిరమునకుఁజూపి దిగువ ల ర క్షించివ్రేయఁ
దొడలు తెగి వాఁడు గరుడు ని ర తుండనిహతిఁ
బడు మహాఘటిగతి సుడి ర వడుచువచ్చి
నేలఁ దలక్రిందుగాఁబడి ర ధూళిబుంగె.

ఇంకొకపంక శిలీముఖులు వజ్రదఁష్ట్రుని వజ్రసన్నిభ
శిలీముఖంబుల సైఁపలేక పాటుచుండిరి. వారల విఠొకించి
యంగదుండు ధనుర్నిగూ క్త శరసమానవేగుండై పటతెంచి
యొక్క నగంబున వాని రథంబు నుగ్గునూచంబు గావించె.
వాఁడు నరదంబునుండి లాఘవంబునఁ దప్పించికొని నేల
కుటికి యంగదుం గదచే వ్రేసె. అతఁడు చలింపక నవ్వ
యోరీ యుంతయే నీ బలంబని పరిహాసించి వానిం దలపడె.
ఇరువురు జయకాంక్షులై యుండొరుల వ్రేయుచు మార్గంబు
లేటింగి విన్నాణంబులు నెఱపుచు విచిత్రపదక్రమంబులఁ
బోరుచుఁ బరిశ్రాంతులై జానవు లూతగా ముందటికి మ్రొగ్గ
తిలంబడుచు లేచుచుఁ గొఱివడి ద్వంద యుద్ధంబు సలిపిరి.
అంతకంత సహెచ్చినరోసంబున నింద్రపౌత్రుండు సంక్రుద్ధుం
సమయ మెఱిగి వాని పదంబులువ బర బరఁ గొంతదూర

మీడ్చి యొకచోఁ బడియున్న ఖడ్గం బంకించి వాని తలఁ గోసి పాటవైచె.

—:నీల ప్రహస్తుల యుద్ధము:—

ఇరుదెగలఁ బ్రధాన సేనాపతులగు నీల ప్రహస్తు లొకవంకఁ జిత్రముగఁ బోరాడుచుండిరి. ప్రహస్తహస్త ముక్తప్రశస్తకాండ ప్రకాండంబుల వారింప నలవిగాక నీలుండు నిమిలితాక్షుడై జడికి దలంకని సుందరవృష భంబు చందంబునఁ గొండొకసే పూరకుండి రోష మణుండై యొక్క విశాలసాలంబుఁ గేల నండికొని లీలగా మండల ప్రకారంబునఁ ద్రిప్పుచుఁ బుంఖానుపుంఖంబులై కఱతెంచు సాయకజాలంబుల జడియ నడుచుచు గరుడానిల తుల్యవేగం బునం బఱచి లాఘవంబున వాని రథంబుమీఁదికి లంఘించి ఘోటకంబులఁ జదియమోఁది సూతుం దెగటార్చి మెఱుము మెఱసిసట్లు మెఱయుచుఁ జిత్రగతులం దిరుగుచు లక్ష్మ్యగోచ రుండు గాక కేతుదండంబు విఱుగఁదన్ని కాంచనవలయ భూషితంబైన దృఢకాయ్మకం బొడిసిపట్టి వేదండు బిత్తునం డంబు విఱిచినతెఱ గున ఁటిచి కిరీట కేయూరంబులు ధరణిం గూల్చినవాఁడుచు బొడుకడక కాలాయనమయంబగు ముస లంబు గైకొని విసరివైవ . నది నీలుని శోణితదిగ్ధగాత్రునిం జేసె. దాని కించుకేని తల్లడమొదక యగ్నిపుత్రుండు ఘోర మహోపల మొక్కటి గొని దోస్సారంబు జఱిగూర్చి విసరి

వైవః గులిశహతిం బగులు కుధరంబుభంగిఁ బ్రహస్తుని తల
వ్రయ్యలయ్యె. సేతుబంధంబు దాకి విశేర్ణంబైన సలిలంబు
చందంబునఁ దదితరనక్తంచర సమూహంబు నీలుని ధాటికి
నిలువలేక నిగుద్యమంబున లంకకుఁ బాతె శ్రీరామ సుగ్రీవ
విభీషణులు నీలాంగద శతవలి ప్రభృతుల మిగులఁ గొవి
యాడిరి.

—:రావణ ప్రథమయుద్ధము:—

కాందిశీకులవలన జరిగిన సమరప్రకారంబును బ్రహ
స్తాది రాత్రింఁగర వీరనిహతంబును విని లోకవిద్రావణుండగు
రావణుడు క్రోధమూర్ఛితుడై దిగ్గన నాసనంబు డిగ్గి యు
గాంతావాతప్రేరిత వైశ్వానరుభంగి భగ్గుభగ్గున మండు రోష
విశేషంబున నిరుపదికన్నులు వ్రదీప్తవహ్నికుండంబులకై వడి
వెలుంగ ననర్ఘమణిఁగా ప్రభావలుఁ జటిల కిరీట కేయూ
రాది వివిధభూషణ ప్రభలచేత నానృతుడై శంపలతోడఁ
గూడిన నీలజీముతంబుకరణిం జెలంగుచుఁ గృశానుసంకాశం
బైన కంటకంబు దొడగి తూణీరంబులు బిగించి శరశరాసనం
బులు గైకొని బ్వలత్పానక సన్నిభంబును దురంగోత్తమ
యుక్తబును సర్వాయుధ సంపన్నబుడ గింకీణీ సహస్ర
విభూషితుబును సమద్రోధిత కేతుదండ బును నగు కాంచన
రథంబెక్కి దశశిఖర సమన్వితంబైన నీలాచలంబుమాడ్కిఁ
దనరుచు రాక్షసకృతస్తవంబులచేఁ బూజ్యమానుండై,

చ. “అని కిఁక నేన వే చని డ

వాగ్నియుఁ బోలె శితాంబకార్చులక
వనచర సైనికాటవి న

చార్యగతిక వడినేర్చి జన్య మే
దిని కటుకీశర క్తములఁ

దృప్తియొనర్చి సరేంద్రులక రయం
బున జమువీటికంపి జయ

ముం గొనివచ్చెద నీక్షణంబునన్”

అని శంఖభేరిపటహప్రణాద సమాస్ఫోటిత క్షేపిత
సింహనాద పురస్సరంబుగా నతని పిఱుందఁ బర్వ సమయ
ఘూర్ణమాన మకర మత్స్యకచ్ఛప కాకోదర ప్రముఖ నిఖిల
సత్త్వ సమన్విత మహార్ణవౌఘంబుకరణి ఘూర్ణిల్లుచు మహా
త్తుంగ మాతంగ శతాంగ తురంగ సుభటాంగ సంకులంబైన
రాక్షససైన్యంబు భయంకరగతి నడవఁ గడలి సంగర రంగము
సేరి మహామీనంబు పూర్ణంబైన మహార్ణవౌఘంబుంబోలె
వానరవాహినీసాగరౌఘంబు విడారింపుచు సాంద్రంబుగా శర
వర్షము పరఁగించె. రావణుంగని జానకీహరణ జగత క్రోధం
బున రాముండు చాపంబుదుకొని లక్ష్మణ సహాయుండై వైరి
రాక కెగురుసూచుచుండె. సుగ్రీవుండు బహువృక్షసానుకంద
సంబైన యొక మహామహీధరాగ్రం బుత్పాటించి రావణుపై
వైచిన నతం డది సహస్రప్రకారంబుల విరియఁ బ్రచండకాం

జలముల భేదించి మహాశనితుల్యంబును విస్ఫులింగ పట 1 సరి
 చూడ ఘోరంబును జ్వలనజ్వాలా లంబు నగు శరంబరివోసి
 పథార్థం బాకర్ణాంతంబు లాగి విడిచిన నది మిదుఁగుఱులీనుచు
 వచ్చి గుఱేరిత శక్తిక్రాంతంబునుబోలె సుగ్రీవు నరంబు గాఁ
 డిన నతండు గాఢమగార్చాపరవశుండై పుడమినొఱగె. మిత్ర
 నందనుపాటు గని వివృద్ధకాయులై మహాన్నతశైలంబులఁ
 గొని నల గవయ గవాక్ష ఋషభ సుషేణ జ్యోతిర్ముఖు లొ
 కుక్కుమ్మడి దశకంధరుందాఁకి నగంబుల వైవ రక్షోవల్లభుండు
 వాని నదుమన పడఁగొట్టి నొక్కొక్క యమ్మున వారల వ్యా
 విధగాత్రుల మూర్ఛాక్రాంతులఁజేసి సింహనాదంబులు సేయు
 చుఁ గసిదీఱ వనాటనైన్యము నుఱుమాడి విక్రమవిహారంబు
 సలిపె. అతనికోల్తల కోర్వక బాణక్షత సంజాత రక్తధారా
 సంవీతదేహులై మహానాదంబు సేయుచు భయశల్యవిద్ధులై
 పాటి వనాటలెల్ల రాముని శరణు చొచ్చిరి. అమ్మహాతుం
 డును వారల కభయంబు దెల్పి గుణధ్వని సేయుచు రావణున
 కభిముఖుండై యడరిన లక్ష్మణుం డంజలిగీలించి “యార్యా!
 భవస్తేజంబు నేదోడుగా రావణు నెదుర్కొనఁ దలంచిన
 నా యభిమతంబు సఫలంబుసేయు” మన, రాముఁడు “ఎత్సా!
 దశాస్యుఁడు శూర శేఖరుఁడు. చిత్రపరాక్రముఁడు. రణమున
 వాని నెదుర్కొన సుర లోహటింతురు. అప్రమాదుండవై
 ప్రవర్తింపు” మని దీక్షించి పగచిన నతం డన్న చరణంబుల

కెఱఁగి సంరంభ విజృంభితుండై మార్వీనాదంబు సేయుచు
రావణుండాసె. అంతలో హనుమంతుండు సౌమిత్రిని వారించి
కల్పాంతకాలంబునం దుగ్రపటుప్రతాప స్ఫుటాట్టహాస సము
చ్చలిత బ్రహ్మాండకోశుండైన శూలిపోలికఁ గ్రాలుచుఁ బాద
విన్యాసంబున నుర్వీతలం బాకంపింప నత్యంత రథసంబుగా
రావణుని రథంబు డాయంజని మహేంద్రధ్వజ సన్నిభంబైన
దక్షిణభుజు బెత్తి ప్రళయకాల జీమూత గర్జాసముజ్జ్వలంభణ
గంధర భాషణంబుల,

మ. “మును బృందారక దానవోరగ మఖిల్

ముబ్బాములం బడ్డవా

రని నాచే నని యుండుదోరి కుట్ర

వ్యాపార! వేడ్కం బరం

గనలం జూచినయట్లు గాదిదియుఁ జ

క్కంజూడు మాతెంపు మే

కొన నీకెత్తిన కాలదండమగు నా

యుద్దండ దోర్దండమున్”

అని గర్జించిన రావణుండు ఏకటంబుగ నవ్వి “యోరీ
వానరా! నీ కరతలంబున మున్ను నన్నువ్రేసి కీర్తినొందుము.
పదపడి జ్ఞాతవిక్రాంతుఁడవైన నిన్నునిగ్రహింతు” నన “నారా!
ముచ్చ! నా తొలివ్రేటు నీకొడు కత్తుఁ డెఱుంగు. నీ వే
మెఱుంగుదువు! నేఁడు గని నీకొడుకుతో, జెప్పికొనఁ బా”

విక్రమ రాఘవము

మ్మని హనుమ వజ్రశనిసమస్పర్శబైన కరతలంబున వాని
 యురంబుబిట్టేసె. ఆదెబ్బతో రావణుండు వజ్రప్రహారంబునఁ
 గూలిన కులాచలంబు వశువున రథంబుపైఁ ద్రెళ్లి కొండొక
 సేపు చచ్చినట్లుండి మరలఁ దెలిసి హనుమంతుం గనుంగొని
 “వానరేంద్రా! శత్రుండవైనను భుజావిక్రమంబున శ్లాఘనీ
 యుండవైతివి. నీవేటున నమరవైరిప్రేతలోకంబుఁ జూచివచ్చె”
 ననిన నాంజనేయుండు “రాక్షసకులపాంసనా! నీవు బ్రదికి
 నన్నుఁ బొగడటచే నాకే సిగ్గగుచున్నది. ఇసీ! నావేటుట్టి
 వేటు? ఈసారి గొనుము. దిన నీకు మృత్యువు సిద్ధం” బని
 చేయెత్తునంటిలో రావణుండు పదిచేతులతో నొక్కపెట్టఁ
 గరువలిపట్టిం బొడిచె. ఆ దెబ్బతో హనుమ కొంతసేపు
 మూర్ఛిల్లె. అది గని దశాననుండు “వీడుఁ తెలివినొందెనేని
 మఱేమిసేయునో యను భయంబున నతనిం గ్రేడించి రథంబు
 రయంబునఁ దోలించుకొని ప్రహస్తాంతకుం దాఁకి ఘోరం
 బుగఁ జోరుచుండె. పూన్చిన పెనుముష్టితో నట్లే లేచి
 మారుతి “ఆహా! తప్పెఁ దప్పె. రావణుండు పాటి యన్యు
 నితో రణంబు గావించుచున్నాఁడు. ఇప్పుడు వానిమీఁదికిఁ
 బోక ధర్మయుక్తంబుగాదు. కానిమ్మా. సమయము దొరక
 కుండునే?” యని కనుచుండెను. నీలుండు చాలసేపు దశకం
 ధరుని బారి లక్షింపఁబడక పెనుబాములు గుడుప వాడలిగి
 యాగ్నేయాస్త్రం బరివోసి సమంత్రకంబుగాఁ బ్రయోగించె.

అది నీలునింగట్టివెచినఁ బ్రచండాస్త్రతాడితుండై ధ్వజాగ్రంబు
నుండి మోఁకాల్లాఁతగా ముందటికి మొగ్గతిలఁ బుడమింబడి
పితృమాహాత్మ్య సంయోగంబువలనను స్వతేజంబువలనను
బ్రాణంబులు రక్షించుకొని విసంజ్ఞుడై యుండె. రావణుండు
సుమిత్రాపుత్రుంగదియుచు బద్ధసంజ్ఞలై యడ్డువచ్చిన సుగ్రీవ
గవయ గవాక్షాదుల నివారించుచు వచ్చి,

చ. “కుదువపు కట్ట వన్నపయిఁ

గూరిమి యీవిధిఁ ద్రిప్పి తేరఁగా

నడవుల నాకలంబుదిన

యైతటనుంపక చిచ్చువాటికిఁ

మిమల గడంగుచందమున

మృత్యుమఖంబగు నాదు చూడ్కికిఁ

వడిఁ జనుదెంచి నా తెరువు

వచ్చితి చచ్చితిగాక నీవిటన్”

అనిన లక్ష్మణుం డిట్లనియె.

ఉ. “కావరమెత్తి క్రొవ్వికను

గానక దుష్కృత మాచరించుచున్

నీవాక పోటుబంటువలె

నేర్పులు చూపెదవేల? యీ వనా

టావలితోడిదేమిదె ర

జాభిరతిం జన. దెంచినాడ నా

విక్రమ రాఘవము

క్రేపకుడాసి జన్య మొన

రింపుము శూరుడవేని రావణా!

క. నిను నీవ పొగడికొనియెదు

ఘచులాత్మస్తుతికి నన్య శ గర్హకుఁ జొరరే

ధనువుగొనియుండ రజ్జుల

పనియేటికి వత్తుగాక శ బవరంబునకు॥”

అంత దశగ్రీవుఁడు కుపితుండై యేమ మార్గణమ్ముల
లక్ష్మణునేయ నెతుడు వాని నడుమన ఖండించి నెలవంక
కోలలవాని నుదురంటనేసి. రావణుఁడు విస్మయమంది
బ్రహ్మదత్తబైన కాలాన్ని సమప్రభంబగు నొక్క బాణంబు
ప్రయోగింప లక్ష్మణుం డా దివ్యసాముకార్తుండై క్షణ
మాత్రంబు విసృజ్ఞుండై తెలిసి దశకంధరుని కోదండంబు
నడిమికి విఱుగఁగొట్టి దశముకుటంబు వెడలిపడనేసి కఠినా
శనికంట మహాహికంటఁ గులిశంబుకంటఁ గాలుదండంబు
కంట నా లంటైన శరంబుఁ గూర్చి వాని యురంబు గాఁడ
నేసిన వాఁడు సౌమిత్రి శితశరాభిహతుండై యొక్కొంతసేపు
మూర్ఛాపరవశత్వంబున రథధ్వజం బూతగా నిచ్చుండై
యుండి వెండియు నతిప్రయాసంబున ముర్రుదేటి నికృత
చాపుండును శరతాడితుండును మేదస్సిక్తగాతుండును రుధి
రావసిక్తుండునై కోపోద్రేకంబున,

చ. జలరుహజన్మచే గనిన

శక్తికరంబునఁ బూని ధూమనం

జ్వలిత పటుచ్ఛటచ్ఛటర

వజ్రచురజ్వల నోద్భటచ్ఛటా

కులముగ వైవఁ బైఁ బఱపు

కోలలఁ జిక్కకవచ్చి బిట్టురః

ఫలకముదూటి నంబడియెఁ

బర్వినమూర్ఛ నతండు భూస్థలిఁ.

అట్లు పడిన లక్ష్మణు లంకకుఁ గొనిపోవువాఁడై నిలిం
పారాతి - రుదిగి యతనిం గదిసి యవుడు గఱచి పొదిలి
యెత్త శక్తిపాత సమయంబున నరాతి దుర్ధరంబుగా వైష్ణవం
బగు మహాతేజంబు లక్ష్మణుఁ బ్రవేశించుటం జేసి యిట్టట్టు
కదల్పనేరక కైలాసం బెత్తిన భుజదండంబులు బెండువడం
బెనంగునడ హనుమంతుండు గని సమయమజ్ఞేనని పఱ
తెంచి 'నిశాట విడు విడు' మని గిర గిరఁ దిరిగి ఖడఁ బిడి
కిట వక్షంబు పొడిచి మూర్ఛలఁజేసి జయ రామచంద్రా!
యని నరేంద్రనందను నెత్తికొని యీరామచంద్రు చరణ
సన్నిధిని డిగ్గె. అంతలో లక్ష్మణు నురంబు గాఁడిన రావణు
శక్తి మరణి వీడె. లక్ష్మణుండు తేటె. రావణుండు కొంతపడికి
మూర్ఛదెలిసి ప్రహస్తాది స్వజన మరణకారణ క్రోధవివశుఁడై
వేణిక చాపం బందికొని కయ్యంబునకుఁ గడంగె. అతి రథ

సంబునఁ జనుదొరికిన రావణుని, దక్షిణ దారుణ శరమర్ది
 తంతై పుటచు వానరబలంబును జూచి వైరివిరాముండగు
 రాముండు వాని కభిముఖుడై యడరె. అతనింగని హను
 మంతుం డంజలి ఘటించి “దేవా! రథస్థుడగు దశగ్రీవు
 నితోఁ బాదచారివై నీవు కయ్యంబుసేయ ననువుగాదు.
 నన్నధిరోహించి యమకు లగ్గింప వైరిని శాసింపు” మన
 రాముండు సంహృష్టుడై హనుమత్పృష్ఠారూఢుండై పూర్వా
 ద్రిపై వెలుంగు బాలభానునిపగిదిఁ దేజరిల్లుచు దారుణాబుగ
 శింజని మ్రోయించుచు సాంద్రజలదస్వనంబున నిట్లనియె.

ఉ. “నాకు మహాపకారము మ

నంబున నోడక చేసితింక నే

లోకము దూఱువాడవు? వె

లుంగుచు నీ వెనునె ట నా శరా

నీకము వచ్చినన్ దులువ!

నిన్నిట నెవ్వరుగాచువారు? ది

క్కా కమలాసన ప్రభృతు

లైన వధింపక రాముడేగునే?

చ. అనుపమశక్తి నెవ్వని ర

ణావని మూర్ఛితుఁడేసి లంకకుం

గొని చనఁజూచి బాహువులు

గుఱి కదల్చఁగఁజాలవైతి వా

ఘనభుజ నగ్నికల్పు నరి

కాలుని సంగర యు లక్ష్మణుక

నిను వధింబుప నుర్వర జ

నిందిన మృత్యువుగా నెఱుంగుమీ.

శూరశ్శున్యా! ఖరాదులపాటుఁ దలంచుకొను” మన
రాక్షసరాజు కోపపరీతచిత్తుడై కార్ముకజ్యోరవంబు భైరవం
బుశా మ్రోయఁ గాలానల శిఖోపమంబులైన శితశిలీమూఖం
బుల మారుతినొప్పించె. కృతవ్రణుడైన పావని నవలోకించి
రాఘవుండు క్రోధానుశిత లోచనుడై కార్ముకగుణార్భటు
లంబరంబు నిండ వివిధోగ్ర శరవరంపర తేసి సూతకేతన చక్ర
ఘోటక గదా పరిఘాయన శూలప్రాస తోమరసహితంబుగా
నతని స్యందనంబుం జిందటవందటలాడి యతని చేయెత్తనీక
యశనిసంకాశ నిశితకాండంబుల దోర్మధ్యంబుగాఁడనేసి కోటిర
పటలంబు బీటలు వాతించి కోటలు వెఱికిన మహానర్పంబు
తెఱుగున దర్పం బుడిగించి శరాహతుడై భృశార్తుడై
విహ్వలుడై యున్న రావణుం గనుంగొని,

ఉ. “రాక్షసనాథ! నీచలము

లావును జేవయు విక్రమంబు ప్ర

త్యక్షము గాఁగఁ జూపితివి

తప్పక మాకవి తెల్లమయ్యె దో

ష క్షీతివైన నీబలము

సర్వముఁ జూడఁగఁ గోరి నేఁడు ని

న్నక్షయ బాహుశౌర్యమున

నాజి వధింపక కాచిపుచ్చితఁ.

చ. అసురవరా! రణార్దితుఁడ

వైశివి గావున లంకకేసి సాం

పెసఁగఁగ నేటిరాత్రి వసి

యించి గతప్రథనశ్రముండవై

మసలక నీవు రేపకడ

మంచి శతాంగము నెక్కి ధన్వివై

వెసఁ జనుదెమ్ము నాదు

భుజ విక్రమమంతయుఁ జూచె దాజిలోక”

అనిన, రావణుండు హతదర్ప సత్త్వతేజశ్శతాంగుడై
యపసిత కిరీట శరాసి చాపుడై సాధ్యపంబుగొని రాముని
దేతిచూడ నోడి వేటొక తేరిపైఁ బడి పాటి లంకసొచ్చె. జన్య
రంగమున నొచ్చిన తననానిని శత్రులంజేసి రామచంద్రుండు
కార్యశేషం బాలో దించుచుండె.

—:మూఁడవనాటి యుద్ధము:—

కాందిశీకుండైన దిశకంధగుండు రామబాణ భయార్ది
తుండై తనకుఁ గలిగిన శాపంబులఁ దలంచుకొని వ్యధితాకు
లేంద్రియుండై కొలువునేసి సభ్యులతో నాలోచించి కుంభకర్ణ

మేల్కొల్పునది కర్జుంబని నిశ్చయించి యప్పని నొనరింపఁ దగు
వారి కాజ్ఞ యిడి శయనమందిరమున కరిగె.

—:కుంభకర్ణుని మేల్కొల్పుట:—

మఱునాఁడు వేకువను గొందఱుపలలాశనులు కుంభ
కర్ణునివేశనంబుకుం జని కాలవ్యాళంబు పగిది బుసకొట్టుచుఁ
గుబుసంబు గప్పిన మహాపన్నగంబుకరణి వికీర్ణంబైన పర్వ
తంబు మాడ్కిఁ జూడ్కికేవ్రేఁగెయున్న యతఁసంగించి సమీ
పించి తనీయ నిశ్శాన్వస వాతావధూతులై నాసావివరంబుల
లోనికిం బోవుచుఁ గ్రమ్మఱ నిర్గమించుచుఁ గారాకులగతి
సుడివడుచుఁ గొంతవడిచిక్కులువడి నాసారోమంబుల గట్టిగఁ
బట్టికొని యతఁప్రయాసంబున నిర్గమించి పక్కలకొదిగి నిలిచి
తద్విజయాంకగీతంబుల మహారవంబుగఁ బఠించిరి. పదపడి
గొందఱు జలదంబులభంగి గర్జించిరి. కొందఱు భేరీమృదంగ
పటహాదుల మ్రోతఁగావించిరి. మఱికొందఱు కర్ణరంధ్రముల
యొద్ద శంఖ కాహళాదు లూఁదిరి. నానావిధ స్వర్యోషణంబులు
షణభంగిం జెలంగి రోదోంతరాళంబు నిండఁ గాని కుంభ
కర్ణుండు మేల్కొనఁడయ్యె. తదుపరి షరఁకుఁట్టస శూలస్త్రాస
తోమర ముసలముసుఁతి ముద్గరముష్టి తల వృథు శైలశృంగం
బుల నతని యంగంబు సాంద్రంబుగ మర్చించిరి. ప్రయోజ
నము లేదయ్యె. ఊరకున్న నీకఁ గార్యముగాదని వారు ఖర
తురంగ మహంగ మాతంగంబులచే ద్రొక్కించిరి. కొందఱు

వి క్ర మ రా ఘ వ ము

చెవులయొద్ద సింహనాదములు చెలఁగిరి. కొందఱు పెనుశిలలు
 టువ్వరి. అందఱొక్కపెట్టు ఘోషించిరి. లంకయెల్లఁగలఁగఁ
 గాని వినియోగములేకపోయె. తుదకుఁ బొంగఁగాఁచిన నూనె
 బుంగలఁ గొని తెచ్చి చెవులలోఁ గ్రుమ్మరించిరి. మీసంబులు
 గడ్డంబులు వట్టికొని యూఁగులాడిరి. రురుకురర్యజసంఘం
 బులఁ ద్రొక్కించిరి. అప్పటికిఁ దన తనవున కెదియో సోకిన
 పై న సతండు మెల్లన మూల్గుచుఁ బొరలెను. ఏమఱియుండిన
 రాకాసు లనేకులు వానిక్రిందఁబడి చచ్చిరి. పై నెక్కినవా
 రుక్కకుఁ దాటి పడ్లు పల్లినట్లు నొకలికి. తదితరులు పాటి
 పోయిరి. అంతఁ గుంభఃస్థుండు మూర్ఛిసిల్లి వదనగవ్వరంబున
 బడబాసల శిఖమాడ్కి నాల్క దోప నావులించి కనులువిచ్చి
 సమీపమున రక్కసు లతనికై సిద్ధముచేసి యుంచిన వస్తు
 రాశింగాంచి ముఖప్రక్షాళనాదికముం గావించి పచ్చిమాంస
 రాసులకు మద్యఘటంబులకుఁ దోడుగ నంజకొనఁ బదియే
 నెనుఁబోతు లిరువదియేడ్గురు మనుజులు నేను అజంబులు
 వేయివరాంబులు రెండువేలుచరణాయుధంబులు దావాగ్ని
 తృణంబునుబోలె నమలి రెండువేల ఘటంబుల నెత్తురుద్రావి
 త్రేపిన, నప్పుడు దాఁగియుండిన దనుజులు బయల్పడి రావణు
 నకుఁ బాటిల్లిన యవస్థయుఁ దన్ను మేల్కొలుపం బుచ్చు
 టయుఁ దెల్పిరి. కుంభకర్ణుండు మహారాక్షసకాలంబు మాన
 ముద్రంబూని తదనంతరము రక్షోభట పరివృత్తుడై రాజ

మార్గంబున మిన్నందినపొడవున నన్నకడకుబయలుదేఱె. లంక వెలినున్న వలీముఖు లా యమ్భుతాకారంబుగని భీతిమెఱుఁ బఱవ రాముఁడు ధనుఃపాణియై “విషణ్ణా! ఈభూతవృత్తాంత మే” మని యడిగెను. విభీషణుఁ డిట్లనియె.

“మహాత్మా! ఇతఁడే మా యన్నయగు కుంభకర్ణుండు. ఘనతరదేహంబు నమితశక్తియు నితనికిఁ బుట్టుకతోనవచ్చినది. ఇతఁడు జన్మించిననాఁడె భూతకోటుల మ్రింగుచుఁడ వాసవుండు కనలి వజ్రంబుతోఁ గొట్టె దాని కడలక కుంభకర్ణుండు వాని మీఁదికి లఘించుచుఁ దన తనువువాఁకి మొనలంబ విఱిగిన యైరావతదింతంబు గొని యుచ్చునివ్రేయ సతా డడలి యజుని యొద్దకుఁబాఱె. పదపడి బ్రహ్మాంగూర్చి యితండుగ్రతపఁబు గావించినఁ బరమేష్ఠి వీఁడేమి వర మడుగునో యని దిగులొంది ముక్కుగఁ దన యిల్లాంగు వాఁకిబాపి తరువాత సతండు వర గూఁడు వేంచేసెను. తనయెడఁ బ్రసన్నుండైన సురజ్యేష్ఠు పక్షింది యితండు ‘నిదయ’ యనబోయి వాగ్దతయైన వాణి కారణంబున ‘నిద్ర’ యని యడిగెను. అట్లగుఁగాక యని బ్రహ్మ తత్త్వణమే యంతర్ధానుండయ్యె. అచ్చటనే యితండు నిద్రకుఁబడియెను. ఆ వృత్తాంతము రావణుఁడెఱింగి బ్రహ్మాం బార్థించి యాఱునెలల కొకపరి మేల్కొని యొకనాఁడు విహసించునట్లును నీద్రాదినంబునఁ దెలియఁబడునాఁ డితని బలము ధూలునట్లును నతఁ డనుగ్రహింపఁ డము నిందోడైచ్చి తగిన

రక్షయొనర్చి నిద్రింప నొకగుహ యమర్చె. నిన్న మీచేసోడి పాటి సమయమున కోడక యిట్లతని మేల్కొలిపినాడు. నేడు కుంభకర్ణునకు జాగరదినంబుగాదు గావున దేవరచే నతఁ డవశ్యము మృతినొందు. అంతఃకటకు వనచరులు బెదరకుండ 'రావణుడు కవుల బెదరింపఁ బన్నిన దారు ముత్రం బిది' యని చాటఁబంపవలయు" నరేంద్రు నాజ్ఞను నీలుం డట్ల కావించి దళంబుల గవయుకు నడపించె.

అట నాస్థానంబునకువిచ్చేసి యన్న చరణంబులకెఱఁగి తదీ మనియోగంబున సర్వపీఠంబునఁగూర్చుండి కుంభకర్ణుండు "నన్నిట్లు మేలుకనిచిన కారణంబేమి? నికలుకపుట్టించి ప్రాణము లొల్లనివాఁ డెవండే? కలండే? అన్నా! ఉత్తరువియు . వాని నిప్పుడ నూటి చప్పరింతు" నన రావణు డిట్లనియె.

క. "అద్రి చర సేనఁగొంచు స
ముద్రము బాధించి కడచి శ మువ్వరుసఁ ద్రికూ
టాద్రి బలసియున్నా రదె
ముద్రిత లంకాకవాట శ ముగ దాశరథుల్.

వ్రహ్మాది రక్షోపేరు లనేకులు కదనరంగంబునమృగిఁ
ఆవలన నొక్క వనచరుడైన మ్రాదినవాఁడు లేడు. నీవుగల్గ
నింద్రాదులగెల్చిన గర్వము సర్వము నేడు విఫలమైతూలెను.
కాన నీ శాఖాను గావళింజమరి రాఘవుల సమరభూమికి

బలి యిచ్చి నన్ను నిస్త్రాసుంజేయుము. వేళ గాకుండియు వేళ
యైనందున రక్షస్త్రాణార్థమై నిన్ను మేల్కొలుపవలసె”

“అన్నా! ము మీ మంత్ర సమయమందే మీఁది
కాగంబుఁ జెప్పనే? మేరదప్పి తగవుమాని దుర్మోహివై
యింతలు తెచ్చికొంటివి. నీ తెలివి కేమనవచ్చు? మరో నాం
బున నేకగ్రాహి వగు నీ కెవ్వఁ డెల్పవగు? అధికుఁ డగు
రామూఁడు నీయెగ్గు పైఁచునే? ఇందలు దెగియు నెఱుంగ
కున్నావే? అగ్రజా! నీ మూర్ఖత కేమనవచ్చు? అదట్లుండె.
పిన్నతమ్ముఁడు సభలో లేఁడు. వానినిగూడ యుద్ధభూమి
మృత్యువు వాతఁ ద్రోయవుగదా!” యనిన కుంభకర్ణునకు
రావణుఁ డిట్లను.

క. “కొలుపున నాకప్రియములు

పలికిన నేనలిగి తన్నుఁ శ్రీ బదహతి నొంపన్

నలుపురు మంత్రులతో నిలు

వెలుపడి రఘురాము శరణు శ్రీ వేడఁగఁ జనియెన్”

అనినఁ గుంభకర్ణుఁ డొక్కింత విచారించి ‘వాఁడేని
వంశోద్ధారకుఁ డగుఁగాత’ మని యన్నంగని,

ఆ. వె. “మొదలపలయు విధముఁ శ్రీ బిదహఁ గావించుట

తుడినొనర్చు దానిఁ శ్రీ దొలుత సేత

సాధి విగ్రహాది శ్రీ సమయజ్ఞులగు నీతి

శాస్త్రవిదులు నడచు శ్రీ సరణిగాదు.

సహజోదరస్నేహంబున నీవు మన్నించుటంజేసి యింత
 విన్నవించితి. మనకొలుచు బ్రహ్మకు నుపాస్యుడగు రాము
 నకు నమస్కరించిన నేమికొంత? సీతను వదలుట కర్జంబు”
 అనిన రావణుడు కన్ను లెఱ్ఱఁజేసి “కుంభకర్ణా! పెద్దవారికి
 నీతులుగఱప నిన్నుఁ బిలిపింప. రాముఁడు విష్ణుఁ డగుఁగాక!
 తలక్కియగుఁగాక! అన్నియు నెఱుంగుదు. రక్షోవధార్థమై
 యవతరించిన రామునితో మనకెల్లు సంతిపాసఁగు? ఆవిష్ణువు
 మొదల బలి నేమిచేసె? రామునితో విగ్రహంబె కాని మఱి
 యొండు చేయనొల్ల. చాలుదువేని కలనికి నడువుము. కాదేని
 నిద్రింపబొమ్ము. నిద్రించు నిన్నెవ్వరుఁ జంపరు.

క. మును నాకు నోడిపోయిన

యనియిషులఁట! క్రోతులైన శ నఁట! లావెక్కె-క

మచుజాశచు నోర్వఁగ హరి

మనుజుండయ్యెనఁట! యిట్టి శ మాటలు గలవే?

గీ. జనకసుత లక్ష్మి, రాముండు శ వనజనాభుఁ

డగుట నిక్కమెఱింగియు శ నితనిచేత

బవరమునఁ గూలి కైవల్య శ పదమునొంద

తఁ దెచ్చితి నింకేమి శ సెప్పఁ బొమ్ము”

అనిన,

—:కుంభకర్ణుని యుద్ధము:—

రావణమతంబు విని కుంభకర్ణుండు మనంబునఁ గొంత
వడి యోజించి “యన్నా! నే నుండ నీకుఁ జంతయేల?
శూలంబు ధరియించి త్రిశూలివలె బయలుదేటి వానరా
నీకంబును గడుపాట మ్రింగి సుగ్రీవ రాఘవుల బారిపుచ్చి
విజయంబు నీ కొనఁగూర్తు” నని శ్లక్షణవాక్యంబుల నాశ్వా
సించిన రావణుండు సంతసించి యగ్గించె. కుంభకర్ణుం డన్నచే
సెలవుగొని యనేక ప్రాణిశోణిత దిగ్ధంబును దేవదానవ భయం
కరంబును గరాళంబును నగు శూలంబుగొని రణోచితవాద్య
ములతో లంకాప్రాకారంబుఁ జెంగగొని నిజదర్శనభయంబున
వానరులు పెనుగాలిం దూలు మొగులులంబోలెఁ గనుకనిం
బటవ భీకరంబుగా నార్చె. ఆ యార్చనకుఁ గొందఱు
రఘువీరుని వెనుకకుం బాటెరి. కొందఱు దిగ్రాభింతులైరి.
కొందఱు మూర్ఛిల్లిరి. కొందఱు గుండెలు పగిలి కూలిరి.
సుగ్రీ వాంగద జాంబవత్ ప్రముఖులవెనుకఁ గొందఱు ధైర్యం
బవలంబించి యొక్కొక్క రొక్కొక్క శైలముంగొని కుంభ
కర్ణునిపై వైచిరి. అవి వాని కఠోరవక్షసుం దాఁకి తునా
తునుకలై దిగువఁబడియె. అంత దశాన నానుజుండు శూలం
బున నక్కపులగుదులు గ్రుచ్చి యెత్తి నోటవైచుకొనుచు వన
చరసేన నివ్విలోకింప వారందరు భీతింబొంది యొదిగియు
వారగుల డాఁగియుఁ జచ్చినట్లులుండియు నంబుధిం జొచ్చియు

సేతువుమీదఁ బాతీయు వికావికలైరి. అత్తైఱు గవలో
కించి యంగదుండు,

ఉ. “పాఱకుఁ డేఁపాతెదరు?

ప్రాణము లెన్నటికింక నీగతిం

బాతిన భూతముల్నగవె

పార్థివు నమ్ములు వీనిపై వడిం

బాతెడు సంతదాఁక ధృతి

పట్టఁదగుం దశదిక్కులం గొనల్

మీతెడు మీయశంబులకు

మేలగు పెంపు దలంపుఁ డీయెడన్.

పాతీలోకనిండఁ బడుకంటె చచ్చి స్వర్గంబుఁ జూఱ
గొనుటఱదె?” అని ప్రోత్సహించియు నతని లెక్కింపక పాఱు
వారల కడ్డంబుసొచ్చి మరలించె. మైందుఁడు ద్వివిదుఁడు
నీలుఁడు హనుమ మొదలగు వానరప్రముఖులు గండశైలం
బులఁ గుంభకర్ణుపై టువ్విరి. దాని కతఁడు చలింపక యొక్కొ
కరి నొక్కొకపోటున తోలివ్రాల మోదుచు విజృంభింపఁ
గపులు కోపాటోపులై వానిం జుట్టిముట్టి పర్వతంబెక్కి
నట్టులు వాని యొడలిపై నెక్కిరి. కుంభకర్ణుండు కొంతసే
పూరకుండి యొక్కసారిగ విదిక్చినఁ బెనుగాలిందూలు వెలగ
జండ్లువోలె నేలకు దుల్లిరి. లేచినవారిని గదతో మొత్తము

లుగ వ్రేయుచు నెగసినవారిని గోగిటికిం దార్చి చదువుచు
 విక్రమించి కొందఱుంబట్టి మ్రింగె. వాడు పాతాళసన్నిభం
 బైన కంఠబిలంబునఁ బోయి హెచ్చరికతోఁ గొందఱు కర్ణ
 ద్వారముల బయల్బడుచుండిరి. కొందఱు నాసాకుహరం
 బుల వెలువడి తదీయ నిశ్వాసమారుతంబునఁ దూలంబులం
 బోలెఁ దూలుచు దూరంబునఁ బడిరి. అది గని యమ్మహా
 ధికకాయుండు వెడలువారి నొడిచికొని చదియ నమలుచుఁ
 గరాళదంష్ట్రాతరాళంబుల వెడలిపడిన వారిని గాల నేలఁ
 జమరి సమరక్షోణి మేదోమాంశోణితమే దురంబుగాఁ
 జేసిఁ సుగ్రీవుండు గ్రూడై కదిసి యచలాగ్ర మొడుగొని
 వైవ దానికి వక్ష మతఁడు సూపి నవ్వి శూలంబుఁ ద్రిప్పి
 వైచె. దాని మరుత్సానుండు నడుమన పట్టికొని మోఁకాటం
 బెట్టి విడిచె. కట్టల్కం గుంభకర్ణుండు లంకామలయశృంగం
 బుత్పాటించివైచిన సుగ్రీవుండు విసంజ్ఞుండై పడియె. అట్లు
 పడినవాని లంకకు గొనిపోవనెంచి కదిసి సుగ్రీవు నెత్తి
 మూపుపై నిడికొని రాక్షస సంస్తూయమానుండై వెడలె.
 ఇతని నడ్డుపడి విడిపించితి నేని సుగ్రీవునకు యశోనాశమగునని
 హనుమ యూరకుండి తదితరుల నాశ్వాసించుచుండె. కొంత
 సేపటికి సుగ్రీవుఁ డాత్తసంజ్ఞుండై లంకాపుర రాజపథమును
 వీక్షించి తాఁ జిక్కియున్న కుంభకర్ణ భుజాంతరంబును బరి
 ంచి నిశాతనఖంబుల నతని వ్రచ్చి దంతంబుల నాసికఁ

గొఱికి నొప్పించిన హృతకర్ణనాసుండై విమర్శితశరీరుండై కుత
జార్ద్రాశ్రతుండై రోషంబునఁ గుంభకర్ణుండు వానరపతిం బట్టి
యెత్తి పుడమి బడవైచిన నతండు తప్పించుకొని లాఘవంబున
మింటికెగిసి వనచరామోదంబుగ రామునన్నిధిం జేరె.

చ. “జెలియలి ముక్కువోయెనను

సిగ్గున నెగ్గొనరించి రాముతో

వలవని వైరమెత్తుకొని

వారక పోరుచు నున్న యన్నకున్

దులువలునవ్వ నే మొగము

తోఁ బాడసూపుదునింక నమ హా

బలుఁడగు భానుసూను జన

పాలుర మ్రింగెదఁగాక పోయెదన్”

అని కుంభకర్ణుండు మగిడి వనచరసేనం దలపడి ప్రదీ
ప్తుండైన యుగాంతకాలవైశ్వానరుండు ప్రజలంబోలె శోణిత
గంధమత్తుం డగుటం జేసి స్వపర బల వివేకంబులేక యొక్క
మాటు పెక్కండ్ర రక్కసులఁ గపుల భల్లూకంబుల బాహు
వులంబట్టి తగిచి మ్రింగుచుఁ బ్రళయకాలంబునఁ బ్రాణీసం
ఘంబుల గ్రసించు మృత్యువు వితమున వానర రాక్షసుల
భక్షించుచుఁ గంతంబులుద్రెంచి రక్తంబు గ్రోలుచుఁ బ్రాణీ
తలంబున మెడిచి తన్నేదోమాంస మస్తిష్కపంకంబు శరీ
రంబున నలఁదుకొనుచు నిరుగెడలఁ బెడచేతుల శిరంబులు

పగులనడుచుచు ననేక ప్రకారంబుల వలీముఖుల వధింపఁ గడంగిన వానరులు భయభ్రాంతచిత్తులై పుయిలోడి వలచిరి. అదిగని లక్ష్మణుండు కోపోద్దీప్తితోడై బాణపరంపరలముంచె. వాడవి లెక్కసేయక పై పైఁ గవియుచురా విభీషణుండు గదగొని కుంభకర్ణుం గదిసె. తమ్మునింగని మహాదేహుండు మడిం గొంత చింతించి మరల నిట్లనియె.

“వత్సా! విషణా! ధర్మమతివై దాశరథి జేరితివి. పెక్కొండ్లు లొక నిర్మలమతి నేలుము. మన వంశము రక్షింప నినవాశజ నాశ్రయించిన నిన్నని నొంపజాల. నీవు నా కతి రక్షణీయుండవు. తొలఁగించని మీయన్నం జూచుచుండము”

అనిన విభీషణుండు విషాదంబున మోము దిగవైచి గద నేలమోపి సంగరావనిం దొలంగి “యన్నా! నా విమల భావంబు నీవెఱుంగవే?” యని కన్నీరు నించె. కుంభకర్ణుండు కపులఁ జిక్కుచీకాకు సేయుచు రాఘవుల డాసె. రాముఁడు విశ్వంఖలవృత్తి జనుడెంచు రాక్షసవీరుం దిలకించి కోపం బునఁ జాపంబుసారించి ‘నాదిక్కు నిలు’ మని గంఠంబుగ గర్జించె. కుంభకర్ణుండు వెడనవ్వు నవ్వి వానరులఁ జేరనీక యదలించి “రామా! నీచేఁ బడ వీఁడు విరాధుండుగాఁడు! ఖరుండుగాఁడు! కబంధుండుగాఁడు! మారీచుండుగాఁడు! ఖాలి గాఁడు! నిను మ్రింగవచ్చిన యెక్కటిశూరుండు కుంభకర్ణుఁ డాఁడు! నీవస్త్రసంపదయందు నేర్పునం దసమానుండవఁట!”

శావునఁ గొంతసేపు నీ రణంబు సూచి పదపడి నిన్ను మ్రింగె
 డను" అని సోల్లుంఠనోక్తులాడిన రాముఁడు దృఢముష్టిసారించి
 శితశిలీముఖంబుల వానిమేన నాటించి సప్తసాలంబుల వాలిని
 గూలిచిన సాయకంబులనేసి వాఁడు చలంపమి కచ్చెరువొంది
 తనదేహమునఁడి వెలువడు రక్తధారలఁ దానపాన మొన
 ర్చుచు గద ద్రిప్పికొనుచుఁ బైకుఱుకు దనుజుంగని రాద్ర
 రసోల్లాసమూర్తియై రయంబున వాయవ్యాస్త్రంబు సంధించి
 విడిచిన నది వాని వలచేతిం దునిమె. కపు లనేకులు వాని
 హస్తాబు క్రిందఁ బడి నుగ్గునూచమైరి. తదితరు లా కదన
 భూమి నుండ భయంపడి దవ్వలకుఁ బాటిరి. రామాస్త్ర
 నికృతబాహుండు కుంభకర్ణుండు కులిశపాత భగ్నకూటంబైన
 మహాచక్రేంద్రంబుభంగిం జూపట్టుచు బీటువోక యెడమచే
 నొక్క మహోత్తాలసాలంబు వెఱికికొని రామునిపై నడరిన
 నమ హతుం డా భుగ్నబ్రకుటియై యెంద్రాస్త్రమున గరుడ
 తుండహతిం గూలు భుజగముగతి డాపలికరంబు దెగ నేసె.
 అక్కరంబు కరంబురవడిఁ దన మునుముననున్న మహాశిలలు
 చూర్ణంబులుగాఁ బాదపంబులు పొడిగా దిగువంబడియె.
 పాటిన వనచరరాత్రించరులు పాటఁగాఁ గొంతబీరంబున నుం
 డినవా రా చేతిక్రిందఁ జిక్కి యంత్రంబున నదుమఁబడు తిలల
 చందంబున్ననైరి. అంత భిన్నబాహుండు మహానాదంబు
 యుచు వదనగహ్వరంబుఁ దెఱచుకొని మ్రింగవచ్చు

వీరుని పదద్వయము నినకువర్ధనం డర్ధచంద్రపదరంబుల
 దునిసిపడఁగొని అప్పటికిని వాఁడు పొరలుచు రామునిపైకి
 వచ్చుచుండ నావిలూనకరచరణుండైన యామినీచరశేఖరుని
 వదనంబునఁ బెక్కు నారాచంబులు నిగిడించి సందీప్తపావక
 సౌకాశంబును వాయుసమవేగంబును బ్రహ్మాదండాంతకపాశ
 కల్పంబును నమోఘంబునైన యైంద్రాస్త్రమరివోసి యాకర్ణాం
 తము లాగి విడువ నది మంటలుగ్రక్కుచుఁ గోయి మహా
 శర్వతకూటసన్నిభంబును వివృతదంష్ట్రచల చారుకుండలంబు
 నగు కుంభకర్ణుని శిరంబు కలుక్కున ఖండించె. ఆశిరంబు
 కర్తనవేగంబున మింటికెగసి లంకాసాలహర్ష్యపంక్తింగూలఁ
 ద్రోచికొనుచు రక్కసు లిదియేమని బెదర లంకదాటి దక్షిణ
 సముద్రంబునఁబడి బుడబుడశబ్దంబులతో జలముగ్రోలి బడబాగ్ని
 చే జడధియుడుకుపట్టెనానొప్పె. ఒక కోటి కపులు రాక్షసులు
 చదియఁబడ నతనిదేహంబు సగము లంకలోనికి సగము సము
 ద్రము లోనికిఁ బడి జలచరంబులఁగూడఁ జరిమివైచె. కపివీర
 ప్రశంసావాక్యములతో రాముఁడొప్పారె. మాతశేషు లురవడి
 లంకకుఁబాటి రావణునకుఁ గుంభకర్ణుని పాపెఱింగింప నతండు
 బిట్టమూర్ఖుని చాలసేపటికిఁ దెలిసి,

ఉ. “ఆలములోన భూత బలి

యైతె? నిశాచరవీర! నిర్జరుల్

విక్రమ రాఘవము

శ్రీనివాస బులన్త్య కుల

కేతువ! రామశరానిలంబున

వ్రాలితె? కైకసీ తనయ!

నాదగు దక్షిణబాహుశాఖ భూ

పాలుఁడు త్రుచెనే? యిటు వి

పద్మశః ద్రోచితె నన్నుఁ దముఁ డా!

ఆ. వె. ఇంక నీవులేని శ యీ లంక నాకేల?

సీత చింతయేల? శ జీవమేల?

సంగరమున నిన్నుఁ శ జంపిన రామునిఁ

జంపఁదగదుగాక శ చావఁదగదె?"

అని పలుదెఱంగుల విలపింపఁ ద్రిశరుఁ డనేకవిధంబుల నాశ్వాసించి నేన నరవానరుల నిర్జించి నీపగ దీర్తునని యనికఁ గదలె. వానివెంట రావణుఁ డతికాయ దేవాంతక నరాంతక మహాదర మహాపార్శ్వలఁ బుట్టెంచె.

వారికి వీరికి ఘోరంబగు పోరయ్యె. విఠిగిన రథములు నొఱగిన తురగములుఁ ద్రెల్లిన కరటిఘటలుఁ దెఱపిలేక పడు నిశాటవానర శిరఃప్రతతులుఁ బుటియలు పటియలైన నుఱుకు మస్తిష్కర క్తపంకపల్వలములు నఱుమైన తరుశిలాసంచయం బులు తునిఁగిన కైదువులుఁ బ్రేవుల ప్రోవులు గలిగి సమర భూమి దుర్గమమార్గయై యొప్పె. అంత నరాంతకుండు చెల రేగి శక్తివైచి సప్త శత మర్కటవీరులఁ గూల్చి తదితరులఁ

జడలునడఁ బెక్కుకోల లేసిన నంజలు సుగ్రీవుని వెనుకకుఁ బాటిరి. సుగ్రీవుని సన్నయెఱింగి వాలిపుత్రుండు వడిం బఱ తెంది “యోనిశాచరాధమా! అల్పులఁ గొందఱనోర్చి గర్వింపఁజనదు. అదె నీవలచేతిప్రాసము. ఇదె నాతొమ్ము. నైపు” మనవుడు నా నరాంతకుం డలుకమోఱుఁ బ్రాసంబు వైచె. అది యంగదుని యురంబు దగిలి తుమ్మురైన నతండు నవ్వి పిడికిటిపోటున ఘోటకంబులఁ గీటడంచిన, వాఁడు నంగదువైకి లంఘించి కఠినముష్టింబొడువ నొడలుదడియ వెడలు నెత్తుటితోడ వాలికొడుతు మూర్ఛనొంది తోన తెలిసి యశని సుకాశంబగు ముష్టిఘాతంబున నరాంతకుంబొడువ వాఁడు రోజుచుఁ గూలి విల విలఁ దన్నికొనుచుఁ జచ్చె.

వానిపాటునకుఁ గుపితులై దేవాంతక మహాదర త్రిశిరు లంగదుంగ్రమ్మి యొక్కుమ్మడి నావావిధాయుధంబుల నొప్పించిరి. వాలిపుత్రుం డెంతయుం జలింపక మహాదరు నేనుంగుంజంపి వానిపొట్ట పగులఁదన్ని దేవాంతకుని నెత్తురు గ్రక్కునట్లు గ్రుద్దె. వాఁడు కొంతవడి సొమ్మసిల్లి తెలిసి పరిఘంబున మోఁదె. వెంటనే త్రిశిరుం డిషుత్రయంబున నంగదు లలాటంబు నొవ్వనేసిన హనుమంతుండు పరుషరోష మెసఁగ దేవాంతకు వైకి లంఘించి వానిశరంబుల లెక్కగొనక నడు నెత్తివ్రయ్యఁబొడువ వాఁడు పుడ్డిలకఱచికొని నాల్కవెడల రోషఘటిత కుటిల భీషణ భుకుటితోఁ బుడమింబడి చచ్చె.

నీలుండు పగిలినపొట్టతో నంగదుం గొట్టవచ్చిన మహాదరుం
దాకి మహానగంబొండు వానిపైవెవ దానితో వాడు జీవ
సమాధినొందె. వాడుపడుటజూచి త్రిశిరుండు రోషకషాయి
తాత్కుండై పండ్లుదీటుచు హనుమన్నీలురపై సంపవాన గురి
యించిన హనుమంతుండు రెట్టించినయలుకను వానిపైకిదుమికి
యొక్కపోటున వాని యురస్థస్థలింబొడిచి సొమ్మసిల్లిన వాని
చేతి కృపాణ మంకించుకొని రాక్షసావలిం దటుమజొచ్చె.
అంతలోఁ ద్రిమస్తకి తెలిసి పలలాశనులఁ దనకత్తితో నటకు
చున్న కరువలికొడుకుంగని పిడికిటఁ బొడిచె. దానికిఁ గొంత
మైమఱచి తెలిసి తిరుగబడి గాడ్చుపట్టి వాని మూఁడుతలలఁ
బటపటఁ గోసి పాటవైచె.

అవ్వధంబుగని మహాపార్శ్వండు రోషవిషాదంబులు
పెనగొనఁ బెనుగద గొని వనచరావళిం గవిసె. వానిని ఋష
భుం డెదిరించి వాడు ప్రేసిన గద నైరించి యొక్కపెట్టున
తోలుచు నేలగూలఁ బొడిచి మడియించె. తనవారిపాటుంగని
యతికాయుం డతి కుపితుండై తన బాణానలంబున వనచర

నాటవిం గాల్పదొడంగిన వానింగని వానరులు 'రామ
కోదండ నిర్ముక్తసాయక నికృతకరచరణుండైన కుంభకర్ణుండు
మరల సప్రాణుండై లేచివచ్చెనొక్కో' యని తింగలంగి
పఱచి రాముని వెనుకఁజేరిరి. రాముడు వారల వెటవకుఁ
డని యభయంబు దెల్పి విషణుంగని వీఁడెవ్వఁడన సతఁ డిట్లు

నియె. “నేహ! వీడు దశాననునకు—ధాన్యమాలినికి జనించిన
వాడు. తేజోబలవీర్యంబులఁ దండ్రిని, ఘనకాయంబునఁ
గుంభకర్ణుని బోలువాడు. ఈ యతికాయుండు విరించి నారా
ధించి యవధ్యాశ్వసహస్రంబగు నరదంబును నవార్యంబులగు
ననేకాస్త్రంబులఁ బడసినవాడు. నీతిమంతుఁడు. వీడు లంక
కొక పెట్టని కోటవాటంబున నుండు మేటిమగండు. వీనియెడ
నధికయత్నంబు సేయునది కార్యంబు” అనుచున్నంతలో
మొద ద్వివిద నీల శరభ కుముదాదుల సొమ్మసిల్లఁ గొట్టి
యతికాయుండు రాముని సమీపించి,

మ. “శరచాపంబులు కేలఁబూని రథిన్

సంగ్రామ మర్థించి భూ

వర! నీపైనిదె వచ్చినాడ మొదలన్

వారాశిపై వాలిపై

ఖరువై నేసిన కోలలేయుమిటఁ జ

క్కంగమ్మ నాయమ్మ లిం

కొరుపైఁ బాటపు దేవదానవ జయో

ద్యోగాభిమానంబునన్”

అనిన లక్ష్మణుం డప్పల్కుల విననొల్లక వాని కభి
ముఖుండై గుణంబు సారించిన వాడు నవ్వి “పిన్నవారిపై
దయగల యీ యతికాయుండు నుడువు నుడువు లొకర్ణింపుము.
సాభ్రాత్రంబున వచ్చి చావ నుంకింతువేల? కేలఁ గీలోద్ధమా

భీల లీలాలోలంబై నీ యుసుకులఁ గ్రోల నాలుకలువ్రేలఁ గాల
 వ్యాశంబులఁ బోలియున్న నా శిలీముఖంబులఁ గనుము”
 అనిన లక్ష్మణుడు సక్రోధంబుగా నవ్వి “పిల్లుఁ గేలఁదాల్చి
 వీటిఁడి మాటలాడిన ఫలమేమి? మాటలందు మగతెనంబు
 గలదే? నీ కేవిద్యయందుఁ బ్రావీణ్యముగలదో దానిఁ జూప
 రాదె? శరీరమహత్త్వంబునంజేసి నీ వధికుండవైన బాహు
 విక్రమంబున నీకుఁ బిడుగువంటివాఁడ” అని పుంఖానుపుంఖ
 మ్ముఖుగ శరాసారంబు గురించిన సతికాయుండు వానిని
 వారించి లక్ష్మణునొవ్వనేసిన నతండలీగి మూఁడు వాఁడితూ
 పుల వాని నుదురంటనేసె. బలే శూరుఁడ వౌచువని యతి
 కాయుండు శరవర్షము గురిసిన రామానుజుం డర్థచంద్రాస్త్ర
 ము న నవ్వాశ నాపి మహాస్త్రయుద్ధంబు గావించిన వాఁడును
 మహాస్త్రాంబుల సమర్థ్యంబునూపి కొంతతడవు పోరి. తుదికు
 లక్ష్మణుం డతిశాద్రమూర్తియై బ్రహ్మాస్త్రమ్ము వింటసంధించి
 తెగదీసి విడిచిన నయ్యస్త్రరాజంబు వానికంతంబు గత్తిరించి
 బొమిడికముతోడ శిరంబును వసుంధరంగూల్చె. రామచంద్రు
 విషణులు ప్లవంగపుంగవులు సాధువాక్యంబుల లక్ష్మణు
 వగ్గించిరి. హతిశేషులైన దోషాచరులు విడిగిపాటి లంక నొచ్చి
 రావణునకు యావద్యత్తాంతము నెఱుకపఱచిరి. దశకం
 తుడు కుమారుల మరణంబునకుఁ గడుంగడు వగచుచుండ
 నింద్రజిత్తు ధీరోక్తులువల్కి నరవానరులఁ జంపికాని రణంబు
 నుండి మరలనని ప్రతిజ్ఞ చేసి తుండిందేర్చె.

మూడవనాటి రాత్రి యుద్ధము

—: ఇంద్రజితు: —

జనకునిచే ననుజ్ఞాతుడై మేఘనామందుఁ చతురంగ
బలసమేతుండై సమరభూమిం బ్రవేశించి యుచితప్రదేశంబునఁ
దేరుడ్కి చుట్టును గాపురించి యట నగ్నిప్రతీష్ఠావసాబు నేసి
సమంత్ర తంత్రకముగ వ్రేల్చి బ్రహ్మస్త్రము నావాహనచేసి
యండికొని రథావోహణంబు చేసి స్యంధనసహితంబుగ నద్భు
త్యుద్ధై మేఘంబుల డాఁగె. మిగిలిన రక్కసులు కపులతో
సంకులసమరంబు గావించిరి. ఆ తరుణమున మేఘంబులమండి
మేఘనాదుండు మేఘగర్జాధంబుగ నార్చి శరవర్షము గురి
యించెను. అతని చండకాండవాతిని వలీముఖులు రామ
రామ యని వాపోపుమఁ గూలుచుండిరి. హనుమదాది మహా
వీరులు మిటికెగసి శత్రుంబొడ గానలేక మహాస్త్రములచే
భూపతీతులైరి. తిదీయ శరవేగంబు సహింపక రఘువీరుం
డనుజుంగని “లక్ష్మణా! నేడు శత్రుండు విరించనాస్త్రాబు
నాశ్రయించుటంజేసి యజయుండై స్థవగనైన్యము నైన్యము
నొందఁజేసి మనల బడలుపఱచుచున్నాడు. అయ్యమో
ఘాస్త్రం బఖిలజగత్పూజ్యమగుటచే మనకును బూజ్యంబు
కావున నవ్యగ్రమతీవై బాణావపాతంబుల నావలె నోర్చి
యూడుము. నివృత్తముండులమై గతరోషహృద్బలమై పడిన

మనల పిలోకించి రణాగ్రలక్ష్మీ దోడ్కొని లంకకుఁ జనఁ గలఁ” డని పలికి లక్ష్మణసహితంబుగాఁ దా నింద్రజిదస్త్రి జాలబద్ధుండై యుండె. పడిన సరవాసరులనెల్ల నాలోకించి జయభేరి వేయించుచు నింద్రజిత్తు లంకాపురిం బ్రవేశించె.

అంత బ్రహ్మాస్త్ర మంత్రజపంబున సస్త్రపాతంబునకు దప్పిన విభీషణుడు తదాచరణ శరణుండైన యాంజనేయుం గనుంగొని “యంజనానందనా! నర వాసరులగతి యిట్లయ్యె. జాంబవంతుంగని తరువాతి కార్యం బాలోచింతము ర” మ్మని కొఱవియొకటిగొని సప్తషష్ఠికోటి వానరయూధాధిపతుల పిలోక్కుచుచుఁ బోయి యొకచో శరశతాచిత సర్వగాత్తుండై శాంతి నొందిన పావకునివడువున రణమేదినిం బడియున్న జాంబ వంతు నవలోకించి మెల్లిన నుపసర్పించి “నేను విభీషణుడను. మహాత్మా! తిగ్మంబులైన శరంబులఁ జావకుండఁ బ్రాణంబులు రక్షించుకొనియున్నవాడవే?” యన నతండు “నాయనా! విభీషణా! కనులనిండ నమ్మలు గ్రుచ్చుకొనుటచేఁ జూడఁ జాలక కంఠస్వరంబున నిన్నెఱిగితి. అయ్యా! హనుమంతుఁడు సజీవుఁడేకదా!” యనియె. విభీషణుఁ డచ్చెరువంది “తాతా! రామ లక్ష్మణ సుగ్రీవాది మహాతు లుండఁ గీశచమూగణ నాయకులుండ హనుమంతునే మొదట నేలయడుగుచున్నా” వన నతండు “నాయనా! మారుతి ప్రాణయుక్తుడైన నెల్లరుఁ జావనివారలే. అతఁడు తీసిన నందఱును తీరినివారమయు.”

దీక్షిణవారము - యనినఁ బావని యేతనికి స్వనామోచ్ఛారణ
పూర్వకంబుగాఁ బ్రణామం బొనరించిన సతని గాఢంబుగఁ
బరిగంభించి తన్ను బునర్జాతునిగాఁ దలంచుకొని లేచి “మారు
తాత్మికా! నీ బలమంతయుఁ జూప వేళవచ్చె. జగత్ప్రాణ
నందినుండవు. ఎల్లరకుం బ్రాణంబులీయ నోషధులఁ దేన
లయు. సూర్యోదయంబునకు మున్న యీ పని యొనరింప
వలయు. సముద్రము దాటి హిమవతంబు సతిక్రమించి
యావల వృషభ కైలాస శైలంబుల మధ్యంబునఁ గంటివేసి
యోషధినగం బగపడఁగలదు. అందుఁ బ్రకాశవంతంబులై
సంజీవకరణి సౌవర్ణకరణి సుధానకరణి విశల్యకరణి యను
నాలు గోషధులు గలవు. వానిం గొనివచ్చి నరినాథుల
వానరనాథుల బ్రదికించి యశంబు నైకొమ్మా” యనియె.

—:హనుమంతుఁ డోషధిపర్వతంబు దెచ్చుట:—

జాంబవత్ప్రేరితుఁడై మరున్నందనుండు ప్రావృటాకల
వలాహకంబుకరణి మేను వెంచి విజృంభించి విలయపవనుని
మాడ్కి వేగం బంగీకరించి బలంబు దీపింపఁ బర్వకాల సము
ద్రంబుభంగి నుప్పొంగి సముద్రతటాగ్రస్థంబైన యొక్క పర్వ
తంబు నెక్కి యది క్రుంగ నింగికెగసి పతంగపుంగవుభంగిఁ
జెలంగుచు రామకరాగ్రముక్తంబైన శరంబువైఖరిఁ బితృ
తుల్యవేగంబున జాంబవదుక్తపర్వతం బతిక్రమించి చని బహు
మార్కం బరిగి మరల నెఱిగి మరలి యోషధిశైలముగాంచి

విష్ణుచూసమ్మోదంబులు సాధిల్ల డిగ్గి యందు యోషధుల
 వెదకుచుండ నయ్యని యదృశ్యంబులయ్యె. కోపంబున
 నతండు “రఘుకులాంబుధిచంద్రుని రామచంద్రునిపైఁ గృప
 మాని యీ తీరున దాఁగిన నిన్ను విడిచి చనుదునే? జడులు
 ఘనులచొప్పెఱుంగ నేర్తురే? గాడుఘ్రాఘవము నట్లు నిన్ను
 మూఱముట్టుగఁ గొనిపోదు” నని వాలము జేంచి గీరిచుట్టుం
 జుట్టి కూటములు విఱిగి కూల రామభక్తిమే సాహాయ్యం
 బుగ నన్నగేంద్రముం బెకలించి యటచేతఁ జెట్టికొని దేవత
 లుబ్బియాడ గొబ్బన నెగిరి సుపర్ణవేగంబున వచ్చుచుండె.
 దూరమునవచ్చు వానుమని గని కప్పులు సింహనాదంబులు
 గావించిరి. సంతోషవిశేషంబున విజయం జెఱింగించు తలం
 పున నా మారుతి మహాస్వనంబుచేసి యశ్పర్వతంబు వన
 చరసేనామధ్యంబున నునిచి జాంబవదాదులకు భక్తి బ్రణ
 మిల్లె. రాఘవులును వానరబలంబును దన్నహవాషధి గంధా
 ఘ్రాణంబున విశల్యులై విరుజులై సుపులు నిశాంతంబునఁ
 బ్రబుద్ధులగుచందంబున నందంబు వహించిరి. ప్రతీదినంబును
 రణంబునఁగపిగణంబులచేఁబడి నిహతులైన పిశితాశనుల విచా
 రించి తత్పరిగణనార్థంబును ననేక రాక్షసహతంబును సర్వ
 జనులెఱుంగుదు రను దురభిమానంబునను రావణుండు మృతు
 లైన రాక్షసుల శాయా దినంబునను దధిలోఁ బాటవేయించు
 చుండె. గావున నద్దివ్యౌషధి గంధాఘ్రాణంబున బ్రదుక.

రాక్షసుఁ డొక్కఁడైన లేడయ్యె. నాఁడు హతులైన రాకా
సుల విభీషణ జాంబవదాదులు హనుమ వచ్చుటకు మున్నగ
వారధింబడవైచిరి గాన వారును సజీవులు గా వీలులేదయ్యె.

—:లంకాదాహము:—

హనుమ యెప్పటియు ట్లప్పర్వతరాజం బునిచివచ్చె. తదనంత
రము సుగ్రీవుండు హనుమంతు నవలోకించి “మతిమంతా!
మమ్మెల్లర బ్రదికించి నిజముగ జగత్ప్రాణనందనుండవైతివి.
నీఋణంబుదీర్ప మా కీ జన్మంబు చాలదు. నేఁడు రావణుండు
నిహతులైన నందనులం దలపోసి దుఃఖమోహంబులఁ దూలి
యాలంబునకుఁ బూనఁడు. కాన వాని కలుక జనించునట్లు
లంకంగాల్ప వానరవీరుల కనుజ్ఞఁ దెలుపుమా!” యనుడు
నట్లగుఁగాక యని మరుత్పుత్రుండు కపివీరులం బురికొల్ప
వారు నిర్విశంకులై లంకకుఁ జని కాల్పందొడంగిరి. రథ గజ
తురగ ధాన్య ధనశాలలు భస్మీపటలంబు లయ్యెను. శివుని
లలాటదేశంబు విడిచి కృశానుండుద్ధతితో లంకఁజొచ్చి కాల్పఁ
దొడంగెనాఁగ జలంబుద్రావ వేసరి బడబానలము పురదాహం
బానరింపఁబూని పొదివె నామంటలు ప్రజ్వలించి శ్రీరాముని
తేజమువోలె మండెను. వానరరోషసముత్థఁడోయన వైశ్వా
నరుం డేపున దెసలనెసఁగె. సుగంధ ద్రవ్యములు మంటఁ
గలిసె. రత్నరాసులు చిటిలుపెటిల్లుమని పెటిలె. అంబరాదులు
బూదియయ్యె. ఆయుధంబులు కాలి కరుళ్లుగట్టె! రక్ష ప్ర

పురుషు లెందఱో కూలిరి. బాలికా బాలకు లెందఱో భస్మ
మైరి! కొందఱుపాటిరి. “నీపాపఫలంబు మేమెల్లర మనుభ
వింపవలసి వచ్చెఁగదరా నీచా!” యని రావణుం గొందఱు
దూఱిరి. దశాస్యుండు కుంభనికుంభులఁ బిలిచి యీ వానర
బాధను మాన్పిరండని పంపెను. “దశాస్యుజనంబుల గవకుల
దాటనిచ్చిన వారింబ్ర శాస్యులఁగాఁదలఁతు” నని సుగ్రీవుండు
కపులకుఁ గట్టడచేసెను. సురిఁగెడు వారిని గొందులకుఁబొచ్చు
వారిని నాతురమునఁ బాటువారిని గ్రంతలందిరిగెడువానిని
దూరమేగినవారిని మఱుఁగులఁ దిరుగువారిని బైఁబడవచ్చిన
వారినిబట్టి శవరు లా కృశానుని మంటలోఁ ద్రోచుచుండిరి.
అంత దాశరథుల ముఖారవిందంబు అలరుటయు దానవీజన
నేత్రకువలయంబులు వాడుటయుఁ జూడ నేతెంచు కరణిఁ
దరణి యేతెంచె. నిత్యకృత్యముల నిర్వర్తించుకొని నీరేజాప్త
వంశు లు నిర్జరారాతి నిధనోద్యుక్తులై నిశాత శరశరాసనం
బులఁ దాల్చి నిలిచిరి.

—:నామవనాఁకి యుద్ధము:—

కుంభనికుంభులతో నిలింపకంపనుఁ గంపను శరలూన
వైరిజంఘుఁ బ్రజంఘు విఘూర్ణిత భీషణవృత్త శోణితాక్షు
శోణితాక్షుని దశకంధరుండు కదనంబునకుఁ బంపె. వారలు
రథ గజ తురగ పదాతులతో వీరోచిత వేషములతో వివిధ
వీరణములతో విక్రమాట్టహాసములతోఁ గదలి వలీముఖులఁ

దాఁకిరి. వారికి వీరికి నెక్కటికయ్యంబయ్యె. ఒక్కొక్క కపి
యొక్కొక్క యసురుం దలపడియె. పొడుచుచుఁ బట్టుచుఁ
దన్నుచు నొడుచుచు విసరివైచుచు నుదీర్ణవారక్రములై జయైక
కాంక్షులై వారు వీరు పోరిరి. కంపనుం డంగదునితో సంగ
రంబుచేసి నొప్పించిన, సమయంబు గనిపెట్టి యంగదుం డొక
కొంఠ వానిపై నేసి యసురులు కంపింపఁ గంపనుంజంపె.
క్రోధనుండు క్రోధమూర్ఛితుఁడై యంగదుని గదతో వ్రేయ
నతం డొక శైలశిఖరంబుగొని వానినేసె. వాఁడు దానిం బిడి
కిటఁ జూర్ణంబుచేసి కత్తియుఁ బలకయుఁ గొని యంగదుపైకి
లంఘింప నతం డా కరవాలం బొడిసికొని దానితో వానిని
గాలుప్రోలికిం బంపి యసమ సమరసాహస సముత్సాహంబున
నమరవైరుల సమయింపం గడంగిన శోణితాక్షుం డెయిది బెడి
దంబులగు తూపుల నొప్పించిన వాని రథరథ్యంబుల నుగ్గుచేసి
వానిం బొదివి పెనుమూర్ఛ నొందించె. అంత వానికి బాస
టగాఁ బ్రజంఘయాపాక్షులు పటతేర నంగదునకు మైంద
ద్వీవిదులు సాహాయ్యకంబొనరించి వారిందాఁకిరి. ఇంతలో
శోణితాక్షుండు తేటి వారిందలపడె. మించిపైకివచ్చు ప్రజం
ఘునిఁ గన్నుల మిడుఁగులు లుప్పతిల్లఁ బిడికిటఁ బొడిచి యంగ
దుండు సమయించె. పినతండ్రిపాటు గని శోణితాక్షుండు చెల
రేగ ద్వీవిదుండు వానితోమ్మునఁదాఁచి శిరంబును బూఁగాడ
వలె గిల్లిపాటవైచె. తమ్మునిపాటు గని యూపాక్షుఁ డుద్ధతిని

రణవ్యగ్రాగ్రహాదగ్నఁడై చనుదేర మైందుండు వాని బాహు
బలంబునఁ బట్టి వపువుగుల్లల తిత్తిగా నుడికించంపె. రక్కసులు
పాఱఁదొడంగిరి.

అట్లు పాఱనారంభించిన నిశాచరవీరులఁ గుంభుండు
మరల్చుకొని రోదోంతరంబు నీరంధ్రముగా బాణపరంపరలు
గురింబుంచుచు వానరవీరులఁ దఱుమఁజొచ్చె. వాని యుదే,
కముంగని సహింపక సుగ్రీవుండు నిలునిలు మని యదల్చుచుఁ
బొదివిన నతని నొవ్వనేసి మైందద్వివిదాంగదుల చేష్టలుడిగించి
కుంభుండు మీఱినతేజంబునఁ బొలిచిన సుగ్రీవుండు వాని
శతాంగతురంగంబులమీఁదికిఁ జెంగఁగొని చదిపి వానిం బట్టు
కొన నిరువురకు మల్లయుద్ధంబు ప్రాప్తించె. గంధర్వసింధుర
ద్వయంబు విధంబున డంబుమీఱి యిరువురు కొంతతడవు
పోరిరి. కట్టకడకు సుగ్రీవుండు కుంభునొడిచికొని త్రిప్పి యం
బుధింబాటవైచె. పాడటనుండి వెడలివచ్చి సుగ్రీవు నురంబు
ముష్టితలంబునఁ బొడిచి విస్ఫులింగము లురలించిన నతండు
కినిసి లయకాలాంతకు కాలదండంబుంబోని యుద్దండ భుజా
దండంబైతి కాఠిన్యాపహసితభిదురంబగు తనీయోరస్థస్థలంబు
బిట్టేసినఁ గుంభుండు గతప్రాణుడయ్యె. తక్కినరక్కసు లుక్కు
సెడి దిక్కుగానక చిక్కువడి నికుంభుని మఱువుసాచ్చిరి.

నికుంభుండు మండిపడి గదగొని రోదోంతరంబు
మేదురితంబుగాఁ బంచిన బొబ్బలిడుచు సుగ్రీవుపైకి నడతెం

చిన వాయుపుత్రుం డెడసొచ్చి వానికి వక్షంబు విచ్చి
చూపుచు నిలిచె. నాఁడు సరోఘండా గదవైవ నది పావని
వక్షంబు దాకి పొడి పొడియై పుడమిం బడియె. ఇత నా
దెబ్బఁ జవి చూడుమని పిడికిటిపోటున వాని వక్షంబుం బొడి
చిన నెత్తురుగ్రక్కి సోలి తెలిసి హనుమం బట్టి యెత్తి నెసరి
కొట్ట నుద్యమించెను. అతఁడు చాకచక్యంబునఁ దప్పించు
కొని వాని నెత్తి యుదికి యెమ్ములు భిన్నంబులుగాఁ జదిపి
తోమ్ముపై నిలిచి మెడ ద్రిప్పి శిరంబు ద్రుంచి లంకలోఁ
బడునట్టులు విసరివైచె. అతని రాద్రకర్మముం గని నిశా
చరులు దెసలకుఁ బాటి లంకసేరి రావణున కా యుదంత
మంతయుఁ దెలిపిరి.

శోక రోషభరితుడై పంక్తికంధరుండు ఖరుపుత్రుని
మకరాక్షుని జూచి ‘ససైన్యండవై పోయి యా నరవాస
రాధమూలఁ గ్రధనంబున నిధనంబుగావించి రి’ వ్మాన నతండు
ధనుర్ధరుడై సజ్జరథుడై చతురంగయుతుడై పాలికలినికి
నడచి సైన్యంబున కుత్సాహంబు రెట్టింప “మీరు మరకట
మూర్ధంబులఁ దునిమి వలసినంతనల్ల ద్రావుఁడు. ఏను దివిరి
రాఘవుల సుగ్రీవుని వానరయూధపుల సంహరించి తండ్రి
పగదీర్తు” నని ఓక్కులు పిక్కటిల్ల నార్జునుఁ గపివరులఁ
దాకి కసి మసంగి యడిదములఁ దలలు గూలనేసి మేను
లుచ్చిపోవ నారసంబుల నాటించి ముసలంబులఁ గసిబిసిగా

మొత్తి పరశువులతో నటికి మారి మసగిన యనువున వన
చరావలిం బారి సమరిన వార లతనిధాటి కాగలేక వడి
బాటి రఘురాము మఱుగు చేరిరి. ఇనవంశభూషణుం డతి
భీషణుండై తఱుముచు వచ్చు రక్కసుల నదగ్గి తునిమి
నుగ్గుచేసి తోలి రూపఱజేసిన మకరాక్షుం డతి త్వరితగతి
రథంబు రాముదిక్కునకుఁ బటపించి రోషారుశితనయనుండై,

శా. వీరాగ్రేసరు నస్మకి రుజనకుఁ

విభ్యాతసత్త్వైఖరుఁ

బోరంజుపితి నామనంబెరియు నే

ప్రాద్దుఁ నరాధీశ! నా

నారక్షుస్తతి నేచి చంపి తిచటన్

నాపాలి భాగ్యంబునఁ

జేరంవచ్చితి పెందుఁ బోయెదవు నా

చేఁ జిక్కిరింకఁ వెనఁ.

క. మనిచెద నామానాంగము,

నినిచెద భువనములఁ గీర్తి, శ నిష్కరగతితో

ననిచెద నిను జముప్రోలికి

నునిచెదఁ బాలస్త్ర్యసుఖము శ లొగిఁబొందంగఁ.

ఆ. వె. ఖడ్గశక్తినైన శ గదనైనఁ జేతుల

నైన వింటనైన శ నరసిమాడఁ

గడగి నీకుఁ బోరఁ ర గా నేర్పు మిక్కిలి

యెందుఁగలదు దాని నేరికొనుమ”

అని వీరాలాపంబులాడి శిశిలీముఖ సహస్ర-బులు
రాముని మేను నాటనేసిన నమ్మహాత్ము డన్నిటి కన్ని
తూపులేసి వాని కిల్లుదునిని సారథిం బొలిపుచ్చి హయంబు
లతో రథంబును నుగ్గుచూచము గావించిన వాఁడు విరభుఁడై
బీజువోక శూలంబు కేల నంకించుచు డిగ్గ నా శూలంబు
నలండు విటుగఁగొట్టె. మకరాత్ముడు ప్రళయాంతకుడై వడిఁ
గుపితుండై యడరి ముష్టిఘాతంబున రాము నురంబుఁ బొడవ
వడి నేతేర నతి డాగ్నేయాస్త్రంబున వాని యురంబున
దూటి వీపున దుస్సి భూమి బాఁడునట్టులు కొట్టిన వాఁడు
బొబ్బరించి యిలఁ గూలె. హతశేషులు పాటి పంక్తికేతున
కవ్వార్త యెఱింగించిరి. అతం డింద్రజిత్తుం బిలిచి ‘యీ
సారి నీవ పోయి నీ బలంబు మెఱయ నరవానరులఁ బొలి
యించి ర’ మ్మనియె.

—:ఇంద్రజిత్తు మూఁడవయధము:—

శా. రక్షోనాయకనందనుండు సమరా

రంభోగ్నుడై వాహినీ

లక్షల్ వేచనుదేర సత్వర విలో

లతైస్సంధవ స్యందనం

బ్రహ్మోగ్రత నెక్కి యేణ సముదా
 యాంధీకృతామర్త్యుడై
 సాక్షా దంతకుఁడో యనంగదలె నా
 శాచక్ర మల్లాడఁగన్.

ఉత్తరపుగవనిం గడచి దనుజులఁజట్టు నిలువ నియ
 మించి రథంబు దిగి స్మశానాన్ని వ్రేల్చి యందొక కృత్తిని
 బుట్టించికొని దానవుల లంకకంపి దాను గృత్తితో నరదం
 బెక్కి యదృశ్యుడై నిష్ఠురగతి వలీముఖులవై రాల వాన
 గురించె. కరకలికు దుల్లిన తాళఫలంబులఁబోలె పనచరుల
 తలలు నేలఁబడుచుండె. అంగదాదివీరులు వైచు వృక్షశిలా
 చయంబు లిట్లే క్రన్నుఁజీ వచ్చుచు నీసే నొప్పించుచుండె.
 గాఢకై నఁ జొరవయ్యాక శరఃపరంపరలు వర్షధారలవలె వచ్చి
 వానరవీరుల వీతసత్త్వలఁ జేసి గూల్చుచుండె.

సీ. పిమగులొకో కావు శ పొడతేవు ఘనములు

లొకల సహస్రంబులో శ కావు ధరణి
 యడలదుకాల స శ ర్పావళులొకొ కావు

పాతాళవివరంబు శ బయలుపడదు
 ఖరమైన ముక్కంటి శ కంటిమంటలొకొ కావు

జగదవసానంబు శ జాడలేదు
 కాలకూటార్పులో శ కావు మందరగోత్ర
 మానితాంభోరాశిఁ శ గానఁబడదు

మొదలెఱుంగరాదు శ మునుకొనిపుట్టిన
 చొప్పు దెలియరాదు శ చూడనెచట
 నని కప్పీదుర్తి లిట్లు శ లాజిఁ దల్లడమంది
 రింద్రజిత్తు తూపు శ లేపుమాప

వీఁడు మాయలనేరికి నజయ్యుఁ డని తన మఱుఁగు సేరిన
 వానరుల నోడకుఁడని రామభద్రుం డమోఘాస్త్రంబు దెగదీసి
 యేసినఁ గృత్తిపొలిసె. మేఘనాదుండు తేఱతో వచ్చి పుడ
 మ్మిపై నిలిచె. అంతఁ గపివీరులు పలంబు లద్రులవనీజంబులు
 గొని వానిపై వైచిరి. వాఁ డన్నింటినిం దునిమి యొక్కొ
 క్కనిఁ బది పదునైదు సాయకముల వనచర చక్రంబునెల్ల
 బడలు పఱచి లంక కేగి తండ్రి కంతయు విన్నవించిన రావ
 ణుండు కినిసి “మాటి మాటికి వారిఁ గూల్చి వచ్చితినని రజ్జు
 లాడు చున్నావు. వారు వారక విజృంభించుచున్నారు. నిన్నుఁ
 బంపుట యూరక వచ్చుటకే; నీవు పట్టి పట్టి నిల్చిన నిర్జరులు
 నిశ్చేష్టులగుచుందురు. నరవానరు లెంతవారలు? పోమా
 పోరిపుచ్చి రమ్మ. ఈ పరి యూరక నా యెదుటికి రాకు
 మన రావణి తండ్రిని వీడ్కొని మాయచేఁ గాని మనుజనా
 థుల జయింపరాదని మాయాసీతం గల్పించికొని రథంబున

—:మాయసీత:—

నిడుకొని సంగరరంగంబుసేర, నతనిం గని వానరులు భయ
 భ్రాంతులై పరిభ్రమించిరి. ఉత్తుంగ పర్వతం బొందుత్సాటించి

లీలఁ గేలఁదాలించి కేసరిపుత్రుండు దాశకంఠింగదిసి వేయఁ
బోయి యరదంబున నున్న కైతవజానకిం బొడగని దిగ్భ్రమఁ
బొంది యట్టే నిలిచెను.

ఇంద్రజిత్తు “వానరాధమా! యిటు చూడుము. ఈ
సీత కతంబున నిన్ని పాటు లుప్పతిల్లె. ఈ రణోర్వికి దీని బలి
చేసితినేని యన్నియు దీనితోఁ దీటు” నని ఖడ్గ మంకించి
మాయాసీతం దలపట్టి యీడ్చెను. అదియు “హా నాథా!
రఘువీరా! అమరారియదయుడై నన్నిట్లు ముందలబట్టి
యీడ్చి చంప నుద్యుక్తుండగుచుండఁ గా పాడరాకున్నావేల?
ఓ కపివీరులార! విడిపింపుడు. రామున కీ వార్త వినిపింపుడు”
అని పరిదేవనంబు సేయ హనుమ “యోరి దురాత్మా!
స్త్రీహత్య పాతకము గాదటతా! బ్రహ్మవంశమునఁ బుట్టి
యింద్రజితుం డని కీర్తి నార్జించిన సీకిట్టి కృత్యంబు తగదురా!”
యనుచుండఁగనే వాడు కృత్రిమ సీత తల నఱకి వైచెను.
వాయుసూనుడు శోకార్తుడై క్రమ్మఱిద్విగుణీకృతరోషుండై
‘పోయినసీత పోయె నింక వీని విడువనేల?’ యని తాఁదెచ్చిన
పర్వంతంబు బలంబు కొలంది విసర్జివైచెను. రథంబు తొలం
గంబఱిపి దానిం దప్పించి మేఘనాదుండు మేఘనాదంబు నను
కరించు సింహనాదంబు సెలంగ వానరాసీకంబు రాక్షసాసీకం
బుడైఁ బాపపాది పర్వంబు గురిసినఁ జెదరిపఱచు నిజసైన్యంబు
దైన ంబు మాన్చి వివిధాయుధంబులం బరపి కపులఁ గాంది

శ్రీకులఁజేసె. హనుమంతుండు “మీరేల యిచటఁ నిలుతురు?
వీనితోఁబో రేల? రాముకడకుఁ బోయి యతని కిది తెలిపి
యతనిచేఁ గర్తవ్యముం గనుఁగొందము రం” డని వారితో
మరలె.

ఉ. “నిఘ్నతతోడ వీరు కృత

నిశ్చయ్యలై చనిరింక నేను ని

ర్విఘ్నమునకా నికుంభిలఁ బ్ర

వీణత శత్రువినాశ కృత్రికయో

పఘ్నత హోమకృత్యము వి

భావముతో నొనరింతు” నంచు జం

భఘ్న నిఘాదనుం డరిగె

బ్రస్ఫుర దరకసమాన తేజుడై.

పశ్చిమదిక్కున బహుళనినాదంబువిని ‘వాయుపుత్రున
కేకీడు వాటిల్లెనో యని నా మనంబు సందియమందుచున్నది.
వేగ నీ వేగి కనుఁగొని ర’ న్ముని రఘువరుండు భల్లూక రాజుం
బంప సతఁ డేగి యెదురు వచ్చిన హనుమంతునిం గలిసికొని
రాముని సన్నిధి కేతెంచె. హనుమ ముఖలక్షణా బుపలక్షించి
యైక్వాకుండు ‘కీడేదియో నుడువ నేడు గాడుపుఁగొడుకు
నడతెంచుచున్నాఁ’ డని లక్ష్మణునకుఁ జెప్పుచుండ గాలిచూలి
యేతెంచి యశని నిపాత ఘోరతరమైన నిజప్రియభామపాత
మును దశముఖసూతి చేసెనని విన్నవింప రాముండు విచేష్టుండై

సమీరహతి వ్రాలిన భూరుహంబు చాడ్చిన నేల వ్రాలె.
రామునిఁ గని కపులెల్ల గొల్లున దురపిల్లరి. లక్ష్మణుడు
దుర్భర దుఃఖాబ్ధి నిమగ్నుండై యన్నం దన తొడలపైకేఁ దిగి
చికొని యిట్లని విలపించె.

ఉ. “సముచిత ధర్మవర్తనము

సల్పుచు సత్యదృఢ ప్రశస్తి ను

తముఁడగు నీకు నిట్టి పిత

తంబగు కీడు జనించె నక్కటా!

అమలిన ధర్మమార్గము జ

యాస్పదమండది నేడు వైపరీ

త్యము నిటులొందె సజ్జనుల

కాపదలున్ సమకూతె నీగతిన్

మ. భజనీయంబను చింతలేక మదిలోఁ

బ్రాజ్యక్షమారాజ్యమున్

ద్యజనీయంబుగఁ జేసి కాటడవులం

దదృంగి వర్తింపఁగా

నిజమై యా పురుషార్థముం గలుగునే?

నిక్కంబుకాదే! పుర

జగన్మానిత వస్తువు ల్విడిచినన్

సౌఖ్యంబు సిద్ధించునే?

క. ధనహీనుడైన పురుషున

కనయముఁ జెడుఁ గార్యసిద్ధు శ్రీ లన్నియు గ్రీష్మంబున
సెలయేఱులక్రియ బహు
ధనుడైన నభీష్టసిద్ధి శ్రీ తథ్యమపొందున్.

తే. గీ. మిత్రులతనికి బంధులు శ్రీ మేటిసఖులు

ఘనయశఃఖ్యాతి బల ధగ్మ శ్రీ కామములును
బరమసౌఖ్యంబు లుపభోగ శ్రీ భస్యములును
ధాతుఁడెవ్వఁడు మిక్కిలి శ్రీ ధరణిలోన.

క. ఎదిరివచ్చిన రాజ్యము

మది మది సెటు గోలుపోయి శ్రీ మానము దూలం
జదురేది కాననమునకు

ముదమునఁ జనుదెంచుకంటె శ్రీ మోసముగలదే?

మ. సకృతి ప్రోద్ధతుడైన గావణునకున్

నీచేతఁ జాకుండ న

త్యకలంకంబగు సచ్చిరత్రయన ని

త్యాసక్తయైయున్న జా

నకికిం గూడని చావుగల్గె నవసా

నంబైనఁ దప్పింప నే

రికి శక్యంబునుగాదు చైవఘటనా

రిష్టంబు సామాన్యమే?"

ఇట్లు లక్ష్మణునితో కావేశంబునఁ బొగులును నన్నం
దేర్చుచున్న నయ్యెడకు విభీషణుఁ జేరుదొచి వారి దుఃఖము
నకుఁ గారణ మారసి దీర్ఘాశోచనమున మునిగి దెక్కులు
పరికించి యొకవంక ధూమజాలఁబు పర్వటంజూచి “రాఘవు
లారా! నీతి చావమి నిశ్శుభ బు. హేమామతాత్రంబు నిర్వి
ఘ్నంబుగ నిర్విహింప సుపర్వరాష్ట్రాత్తుండు చేసిన కపటోపాయ
మిది. వేవే! నికుంభిలకుఁ బోయి వాని వేలిమికి కఘ్నం
బాచంపవలయు. తడవు తడయఁ గార్యంబు మించు. వాని
యాగంబు సమాప్తకర్మ బయ్యేనేని వాఁ డవయుండగు”
నని వచింప రఘువంశుండు తమ్మాని గని “వత్సా! నిన్ను
సర్వదేవతలు రక్షింతురు గాత. మాయావియగు మేఘనాదని
యెడఁ గడుంగడు జాగరూకుండవై తెంపుపెంపున వాని
విధింపు” మని యాశీర్వదించి వనచరులకు లక్ష్మణునకుఁ
దొడగండిని యాజ్ఞాపించిన, నన్న సెలవంది కివచంబు
బిగించి తూణీకంబులు ధరియించి కోవండుంబు చేనంది
భూరప్రతాపఘనుడై శారద చండభానుకరణిఁ గ్రవ్యాద
సేనాతిమోవాననుడై కపిముఖ పద్మములకు మార్ప మేపారఁ
దేజరల్లుచు ధర గ్రక్కదల వాయుసూతివై నెక్కి కదలె.

—:ఇంద్రజిద్వధము:—

దూరమున వచ్చుచున్న కపిసేనం గాంచి రాక్షస
వాహిని ముందునకుఁ దరలి తలపడియె. రెండు సముద్రంబు

లోక దీవిని ముంపవచ్చినట్లా వాహినీద్యయం బా లంకా
 ద్వీపమున నికుంభియందుఁ గ్రమ్మి పరస్పరధిక్రతులచే
 బాఠతాడనములచే ముష్టిఘాతములచే వాలపాశమాలచే
 దంతఖక్షతములచే దరులచే గిరులచే ముసలముద్గరిశూలాది
 బహువిధ సాధనములచే గ్రందుకయ్యెంబు గావించె. వాలి
 వాయుపుత్రులు మహానాలంబులఁ గొని దానవుల గ్రుడ్లుటక
 మోఁగుచు వానిమ్ముల వాదెబుగట్టి నేలకుఁ జనపుచుఁ
 బోయి పోయి యాగకుండంబుఁ బూడ్చి మేఘనాదునిఁ బిడి
 క్కిల్ల నొవ్వఁజేసిరి. ఇంద్రజితుండు కనులు దెఱచి హనుమని
 విలోకించి యక్షవధంబుఁ దలంచి యుగ్రతోషవివశుఁడై
 బహువిధాయుధంబులు పరఁగించి తఱిమి యవశిష్టహోమంబు
 పూర్తిగావించ మరలె.

విభీషణుం డదిగని “లక్ష్మణా! వీఁడు మున్నిచ్చోటనే హో
 మంబు గావించి సంప్రాప్తకాముండై యింద్రు నోడించె. ఇప్పుడు
 మన మాలసించితిమేని యిందుఁ జతురంగబలంబులఁ బుట్టించి
 యగ్నిదత్తరథం బధిరోహించివచ్చు. అప్పుడు వాఁడు దేవ
 దానవులకేని దుర్జయుండగుఁ గావున నింతలో వాని నాక్ర
 మించి విక్రమించి ఘోరశరాల్ని ముంచి వధింపు” మని హెచ్చ
 రింప లక్ష్మణుండు చండకాండంబులు మెండుగాఁ బరపి వాని
 నాలంబున కాహ్వయించె. ఇంద్రజిత్తు పరిత్యక్త హోమవిధి

కలాపుడై యగ్నివర్ణరథంబెక్కి యంతకుంభోలె నరుదెంచి
విభీషణుం గాంచి రోష మిరుమడింప,

క. “పినతిండ్రివయ్యు నక్కట
కనికర మొకయింతలేక శ కడగి వధింపన్
బనిచెదవు మానవాధము
నను గెలునగ వశమే దేవ శ నాధునకైనన్.

క. పొదైన బంధువర్గము
పొవొల్లకయున్న తోడి శ పాత్తు విడిచి చే
శాదగని మచుజుజేరుట

నిండుకు నొడిగట్టితీవు శ నీచచరిత్రా!”

అని పరుషోక్తులాడిన, విభీషణుండు,

చ. “పరులధనంబుఁగొంచుఁ బర

భామలఁ బట్టుచు విప్రులన్ మునీ

శ్వరుల వధించుచున్ ద్రిదశ

వర్గముతోడుత విగ్రహించుచున్

గరుణ యొకింతలేని దశ

కంతుని చెయ్యిలఁజేసి నా మనం

బెరియుచునుండ నిష్ఠ ధర

ణీశ్వరు రాఘవు నాశ్రయించితిన్”

అని ప్రత్యుత్తరమిచ్చె. అంత నింద్రజిల్లత్కణులకు
నికరసంగ్రామంబు ప్రవర్తిలె. ఇరువుర బాణనర్షంబులకు మితి
లేదు. ఇరువుర హుంకారములకుఁ బొరములేదు.

సీ. పునుమంచు గవిసిన శ మునిఁగి కానఁగరాని
 భూధరంబులతోడి శ పోల్కి గలిగి
 మిగులదట్టములైన శ మేనుమండలముల
 నడిమిచంద్రార్కుల శ బెడఁగుగలిగి
 ప్రథితమహాయన శ పంజరంబులలోని
 నరమృగేంద్రంబుల శ కరణిగలిగి
 యొగిఁబ్రమాదంబున శ నోదంబులోఁజిక్కు
 సామజంబులతోడి శ సాటిగలిగి

దశరథాత్మజుండు శ దశకంఠసూనుండు
 మొగిఁ బరస్పరాస్త్ర శ ములను జేసి
 యతితిరోహితాంగు శ లైతమస్సంఘన్న
 పరపదార్థములనఁ శ బటపుదక్కి.

బాహుసారమును జాపనైపుణియును రుసన్నాహంబును
 విజయోత్సాహంబును మేఱయ నిరువురు సములై రవికిరణం
 బులకుఁజోటిక పవనునకుఁ జొరవయిక శరవర్షంబుల మునుం
 గుచుఁ దేలుచు నుండిరి. మానుమ దంగద విభీషణ జాంబవదా
 దులు రక్కసులనుక్కడంచుచు నొక్కప్రక్క నెక్కఁబెక్కటి
 పోరుచుండిరి. ఇంద్రజిత్తు నాగాస్త్రమేయ లక్ష్మణుండు గారు
 ఊస్త్రమేసి దాని యురవడి నడంచె. రావణి కౌబేరంబుపరప
 చాశరథి యామృతంబున దాని నడిచె. ఆగ్నేయంబు మేఘున్గా

మొదలు పరఁగింప రామానుజుండు వారుణాస్త్రంబున దాని
 యుడుకుంజల్లార్చె. చలంబు బలంబుదీపింప దివ్యాస్త్రంబులఁ
 బోరి దిక్కులంకషధ్వానంబులఁ గావించుచు డస్సియు నుడు
 గక కడిమిని వెడంద వాతీయమ్ములేయుచు యుద్ధమాడియాడి
 కడకు లక్ష్మణుండు విసిగి యొద్దాస్త్రమ్మరివోసి యాకర్ణ
 పూర్ణమ్ముగాఁ దిగిచి “రామచంద్రుండు సత్యరతుండేని సీత
 పూతచరితయేని యేను వారిందవిలిన భక్తింగొలుతునేని
 దైవంబు కృప నాకుఁ గలిగెనేని యిక్కార్యంబు విబుధహితం
 బేని మోఁడులోకంబులు మోదింప నియ్యస్త్రరాజం బింద్రజి
 త్కంతంబు విలుంతనమ్ము గావించుఁగాత” మని విడిచిన నది
 నిర్ణాత పాత సంఘాత భీతిదంబై ప్రచండ చండ కరశతావిర్భా
 వంబై సుపర్ణోదీర్ఘశూర్ణంబై ప్రళయదహనదాహావహంబై మం
 దుచుఁ జదలును దెసలును బుడమియుం బగులం బటతెంచి
 హేమచారుమణికుండలమండితమైన మేఘనాదు మస్తకంబును
 గఱుక్కునఁ ద్రుంచె. సురగణంబులాడి పాడి కుసుమవృష్టిఁ
 గురిసె. వానర నికరప్రళంసలతో విజయలక్ష్మితో సామీరి
 విషణులతో లక్ష్మణుండు వచ్చి రక్తశోభిత గళ త్వేద్వాను
 విధ్వాంగుడై యన్న పదపద్మంబులకు నమస్కరించె. నిండారు
 ప్రీతిని రాఘవుం డనుజుని గ్రుచ్చియెత్తి గాఢంబుగఁ గాఁగి
 లించి యంకపీఠి నిడికొని ప్రమోద బాష్పపూరితనయన్తు
 వాపరుల విలోకించి యిట్లనియె.

మ. “ఘనమాయుండగు నింద్రజిత్తు ననిలోఁ
 గాలుండపోలెన్ వడిన్
 దునిమెన్ లక్ష్మణుఁ డింక నే దశముఖున్
 దోర్వీర్య మేపారఁగా
 ననిలోఁ గూల్చెదఁ బేర్చి యీనడుమ దై
 త్యానీకముంబట్టి నె
 ట్టనఁబోనీక వధింపుఁ డొక్కమొగిఁ గ
 ట్టలఁగం గపివ్రాతముల్!”

అట రావణుండు హత శేషుల వలన నింద్రజిత్తురణంబు
 విని మొదలు నటకిన విటపివలె తెక్కలు తెగిననగంబువిధం
 బున నేలకు వ్రాలి చాలసేపటికిఁ దెలివొంది “హా జగదేకవీరా!
 హా అంకాపురపాలా! హా సమర్థార్థవక్తర్థధారా! హా లేకాం
 తకా! దేవేంద్రుం జయించి నరాధమునిచే నేల పాలైతివే?
 నీ ప్రతాప మేమయ్యె? నీయలుకకు లోకంబు లాకులంబు
 లగునే? అట్టి నీ పెంపు సొంపు తెంపు నిలింపులు నవ్వ నడఁగి
 పోయెనే? అక్కటా! నీ మాయలెల్ల మాయమయ్యెనే?
 ఇకనే నెవ్వనికని యీ ప్రాణంబుల భరింతు? నాకిక దిక్కె
 వ్వరు? ఈ శోకవారాశి నెట్లు తరింతు? నీవు లేక నాకీ
 లోక మేల?” యని పరి పరి విధములఁ బరితపించి మూర్ఛిల్లి
 లేచి యుగ్రుండై పుడమి వడకఁ బాదతాడనంబు గావించి,
 క. “శిలలు సలిలములఁ దేలెడుఁ

జలమున నరుల సురవరులఁ १ జంపెదరు ప్లవం

గులు పను లొనరించెదడుఁ గు

టిలమయ్యెం గాలగతియు శ డెప్పుర మొదవక

మున్నింద్రజత్తు మాయాసీతం దునిమె. ఇప్పు డడియే నిజంబ కావించెద. దేనిచే మా కిన్ని యిక్కటలులు వాట్లై వా పాటలగంధని బరిమార్చి యాపై సరవానరాధములఁ బ్రేతపురి కంపి నా పగ నీఁగికొనియెదఁ గాక” యని యట్టహాసంబు చేసి చంద్రహాస మంకించి ప్రదీప్తవహ్నికుండంబుల పగిదిఁ గ్రోధానిలజ్వాలా భీలంబులైన నేత్రంబుల సర్పిష్ఠం తంబులైన తైలబిందువుల చందంబున నశ్రుబిందువులు గురియ ధశవదనంబులు జేగురింప రుద్రుని విధమున వృద్ధామాత్యులే డి యనుచితమని వెను జనుదేరి నశోకవని కేతెంచె. బాలమ్మ గిం బట్టవచ్చు బెబ్బలి వడువునఁ బుడమి గ్రుంగ నడచివచ్చు దశమఃఖం గని జానకి శోకాతరేకంబున “నక్కటా! వీడు కుమారవధజనితక్రోధావేశంబున ననుఁ జంపవచ్చుచున్నాఁడు. దైవమా! నాకీ రక్కసునిచేతఁ జావు మూడఁజేసితే? వాకై నేను జింతింపఁ గాని నా కొఱ్ఱకై రాఘవు లెన్నిపాటలు పడుచున్నారు?

చ. అనిలసుతుండు మున్ను విన

యంబున రామునిపాలికేను జ

యనఁ గొనిపోదు రమ్మనిన

నాగతి రాఁ దగదంటి నప్పుడే

చనిన దశాస్యుచే విచటఁ

జాపక పుణ్యచరిత్రఁడైన రా
ముని యెదపై పసించి కడు

మోదమెల్లర్ప సుఖంతు నేకదా!”

అని విలపించుచుండ, సువాఙ్మృందు దశకాధరుణ
కడ్డంబు వచ్చి, “రాక్షసేశ్వరా! బ్రహ్మవంశమునఁ జుట్టి
శ్రుతు లభ్యసించి లోకోన్నతఖ్యాతిం గడించి పెద్దలు విన్నఁ
దెగడనట్టి స్త్రీహత్య కొడంబడుదువేల? నీ పరాక్రమము
రాఘవుల పైవారిమీఁదఁ జూపఁజెల్లుఁగాని వారిమీఁదఁ
జూపఁజెల్లునే? శాత్రవుల రూపఱఁజేసి సీతను ఎశంవదం
జేసికొనుటమోని యిట్టిపనికిఁ గడంగితివేల?” యని చంద్ర
హాసంబు పుచ్చికొని యశనిని మరలించి, సుహృన్నివారిత
కొప్పుండై దశగ్రీవుండు స్పృహంబునకుం జని మరల నెప్పటి
యట్ల కొలువుకూటంబునకుఁ జనుదెంచి “నా యెడఁ గడు
భక్తియు రక్షానురక్తియు సమయోచితయుక్తియుఁ గలుగు
నో బలాధపులార! మీ రెల్ల రొక్కమొగి సన్నద్ధులై
కదలి వైరుల ఎఱిగిచిరండు. కానేని వారి మేనుల నలియఁ
బొడిచిరండు. ఎల్లి నేఁ జని బొలెంతురచెద” నని యాజ్ఞా
పింప దశాననుశాసనంబున లంకిలోఁ గల మేటిమగిలెల్ల
నొక్క మొత్తంబై చిరకాల సంరక్షితులైన మూలబలంబును
గలిసి వచ్చి కప్పులు బొడిగిరి.

—:విదవనాటి యుద్ధము:—

(మూలబలము)

నేల యీనినట్లు లెక్కకు మిక్కిలిగా సముద్రము
 పొంగి వచ్చునట్లు తెరలినచ్చు రాక్షసబలంబుం గని యిది
 యొక్కడిబలాబలి కపిబలంబు దిగులువడియె. హనుమదాది
 కపివీరులు తరులు గరులు గొని వారిం దలపడిరి. విభీష
 ణునివలన మూలబలంబు తెఱు గెఱింగి రఘుకులగ్రామణి
 ధనుష్టాకారంబు గావించి కపుల వారించి తన వెనుకనుండి
 వేడుకచూడ నియమించి యొక్కండ నిలిచి చాపాభ్యాస
 ప్రాధిమ్యంబు మెఱచు నోస్సారంబు గీలించి చూపఱు మెచ్చ
 నంపకోలవాన గురియించి దానవులకుఁ దెరువులు దప్పించి
 వారికిఁ దాఁ గానరాక చెల్లాచెదరు సేయుచు నొక్క శర
 మునఁ బెక్కండ్ర నుక్కడంచుచుఁ బెక్కుతూపుల నొక్కని
 స్రుక్కించుచు నొక్కొక్క సాయకంబునఁ బెక్కురగుదులు
 గ్రచ్చుచుఁ గృషికుఁడు తేత్రంబుగావింపఁ దఱచు టడవి
 నఱకినట్టులు నఱకి పడుగు పేకగాఁ బడవైచి సమ్మోహ
 నాస్త్రంబు ప్రయోగించిన నది యొకటి పడియె పది నూతై
 వేలై లక్షలై లెక్కకు మీఱి యొక్కొక్క రక్కసున కొక్కొ
 టియై రామరూపంబునఁ దోతెంచి ఏభ్రాంతి గలిగింప,
 చ. ఇదె రఘుపుంగవుం డెదిరె

నెక్కడికిం జనవచ్చు నింక న

ల్లదె రఘునాథు బాణతతి

యక్తడివాఁ డెటకేగెనొక్కా వాఁ
డిదె యదె వచ్చెఁ బోయె మఱి

యెప్పటి ముందట నున్నవాఁడు వే
చదుపఁగఁజొచ్చెనంచు దను

జ ప్రవరుల్ గలయంగఁ బాటుచున్.

ఇదిగో వీఁడే రాముఁడు, అదిగో వాఁడే రాముఁడు.
వట్టుఁడు. కట్టుఁడు. పొదుపుఁడు. చదుపుఁడు. చంపుఁడు.
అని యొకరి కొకరు కొట్టుకొని మూలముట్టుగ నశించిరి.

పతుల సుతుల మనుమల హితులఁ జుట్టలఁ దలపోసి
లంకలోని స్త్రీలెల్ల గుములై “అక్కటా! కిండకావరమెత్తి
చుప్పనాతీ సుకుమారు సుజనస్తుత్య రాముం గామింపనేల?
లక్ష్మణుం డామె ముక్తు సెవులఁ గోయ నది విని దానికై
ఖరాదు లంతమొందనేల? ఈ దుర్మార్గుండు దశవదనుండు
లోకమాతను సీతను దొంగిలింపనేల? అద్దేవి లంకలో నడు
గిడినప్పటినుండి యిన్ని దుర్నిమిత్తములు పుట్టనేల? రావణు
నికై మనవా రందఱు రామునిచేఁ జావనేల? ఆ ముక్తిఁడి
రక్తసిచే నింత యాపదలయ్యె. ఏమిసేయుదము. దిక్చేది?”
యని పలువిధములఁ బ్రలాపించి రావణుం దిట్టుచుండిరి.
స్వనైస్యనాశమునకుఁ బురస్త్రీల శాపాలాపములకు నిశాచ
రేఖుండు కటకటపడి విరూపాక్షోన త్త సుపార్శ్వల యుద్ధ

సన్నద్ధుల గండవిన వారలు ధీనులై నానావిధసాధనంబులు
 ధరించి భయంకరాకారులై రావణుని గలిసిరి. అతడును
 స్తంభిస్తూ మనవారిం జంపిన పగ యెల్ల నేడు తీర్చెదనని
 ప్రగల్భము లాసుచు బయనించె. నిశాచర బలంబు గని
 శాఖాచరవాహిని తెరలివచ్చి కలియబడియె. కొంతసేపు
 దైత్యులకు జయంబును గొంతవడి కపులకు జయంబును గలి
 గించుచు జనులక్ష్మి చంచలయై వర్తించుచుండెను. ఇరు
 దెగల బీనుగుల రాసులు గుట్టలుగా బడియె. పునుకల
 తునుకలు బ్రేవుల ప్రోవులు నెమ్మల యిమ్మలు బీనుగు
 లైన యేనుగులు జిట్టవడి దిగి సురుగు గుట్టయులును
 మనోరథంబులతోన భగ్నమగు రథంబులును లెక్కింపగలె.
 రాక్షసుల చేయి మిగిలె. వారి హుంకారంబులు ప్రబలె.
 పనాటుల దీచాననంబులు పొడసూపె. అది గని సహింహక
 కుంభాంతకురమ విజృంభించి విరూపాక్షుం దలపడి మల్ల
 యుద్ధంబుసేసి వారు వీరచ్చెరువోంద వాని ప్రేటుల కొర్చి
 పొంచి పొం చెరిగి పిడికిటిపోటున గాలుని కానాచి కనిపి
 యున్నట్లు నరదంబు గ్రుంగ వానిపైకి లంఘించి వాని విల్లు
 విడిచి వాని కరవాలంబున వాని శిరంబు నటకి పాటవైచి
 రక్తసులం దఱిమి భానుసూనుండు చండభానునియనువున
 విక్రమించిన నతని యాటోపంబునకు సైరింపక మహాదళ
 మహాపార్శ్వలు తమ యరదంబుల దఱిమి సునిశితసాయ

కంబులుపరపి సుగ్రీవుని నొప్పించిరి. అతండు సంగరవ్యాపార
దుర్నిరీక్ష్యవిభవృణై దోర్వీర్యంబు నెఱయ మహోదరుతేఁకి
లంఘించి వాని మెడఁ బట్టికొని మహాపార్శ్వని స్యందనం
బున కుటికే మఱొకచేత వాని కంఠంబుఁ బట్టికొని యిరువుర
నెత్తి యొకరి కొకరి నుదుకుచుఁ “బొండు మీ పేరివారు మీ
యన్నకొడుకులు ప్రేతలోకమున నెదురుచూచుచున్నారు.
వారిం జేరుఁ” డని చిత్రవధం బొనరించె. అది గని రోష
వివశోగ్రప్రమత్తుండై ప్రమత్తుం డురవడి గదగొని సుగ్రీవుని
మీఁది కేతేర నంగదుం జడ్డుపడి నేర్పుమెఱు వాని గద
నంకించుకొని వాని మొగంబు రొట్టియవలె నడంగి మడంగఁ
గొట్టె. వాఁడా వ్రేటుతో మహోదర మహాపార్శ్వలఁ
గలిసికొనె. తనవారి పాటుఁ గని రావణుం డంత కాకా
రుండై పేర్చి కపికులంబులఁ గొందఱ నూరుల భేదించి కొం
దఱ జానువులఁ బగిల్చి కొందఱఁ గటిప్రదేశంబుల నొగిల్చి
యుదరంబులఁ గలంచి యురంబులగలించి బాహుల
స్పర్శించి చరణంబుల మ్రక్కించి కంఠంబులఁ జఱచి శిరం
బుల నెత్తురు జొత్తిల్ల మొత్తి సోల్చి వ్రాల్చి కేరి మీఱి
తఱుమఁజొచ్చిన నందఱు విఱిగి పాఱి రఘువరు నాశ్రయించిరి.
అమ్మహాత్ముండు గుణధ్వని గావించుచు తావణున కభి
ముఖుండై వాని శరవర్షమున ముంచె.

—:రామ రావణ ద్వితీయయుద్ధము:—

ఇరువుర శరావలు లంబరంబుగప్పి చీకటి గావించె.
 కొంశవడి దివ్యాస్త్రంబులఁ బరస్పర ప్రయోగ విధ్వంసన
 ములఁ దేజరిల్లి పోరుచుండ లక్ష్మణుం డతిక్రమించి సప్తా
 ద్భులం బొలిన సప్తసాయకంబుల నిగిడించి కేతుదండంబును
 సప్తఖండమ్ములుచేసి సారథి శిరంబు డొల్లనేసి పంచవిశి
 ఖంబులఁ గరికరోపమమైన రావణు చాపంబు ముష్టికిం దెగ
 వ్రేసె. అంతలో వైరిభీషణుండు విభీషణుండు కాలదండ
 సదృశంబైన గదాదండంబు బాహుదండంబులం బట్టి మిడుం
 గుఱులు సెదర జిఱజిఱందిప్పుచు దశకంధరు రథాశ్వంబులం
 బిలుకుమార్చె. దశముఖుండు హతరథుండై రయంబున ధర
 ణికిదాఁటి యొక శక్తింగొని విభీషణువైవ దాని నడుమన
 ముత్తునియలుగా లక్ష్మణుండు ఖండించె. తీరికొని కోపంబున
 రావణుండు విభీషణుం జంపం దివిరి మయదత్తయు నప్రతి
 హతయు దురాసదయుఁ బరిపండిఘాతనియు నగు శక్తింగొని
 వేయఁబోవ జీవితసంశయంబున దిక్కులు సూచు విభీషణుని
 వెనుకకుఁ దిగిచి శరణాగతత్రాణుండగు లక్ష్మణుండు ముందు
 నిలిచి వివిధాయుధంబులు పరఁగించె. రావణుండు,

చ. “జడతవహించి రాజసుత!

చావఁగఁ జూడకు మా విభీషణున్

విడుపుము వీడ కిప్పగిది

వీర్యముఁ జూపితివేని మండుచుం

గడువడి మత్తరాగ్రమునఁ

గ్రాలెడు నిమ్మహనీయశక్తి బ

ల్విడి భవదీయవక్షముఁ గ

లంచి వధించి చనున్నిజంబుగన్”

అని పలికి తొలగని లక్ష్మణుపై శక్తిం బ్రయోగించె. ‘ఈ మహానియశక్తివలన లక్ష్మణునకుఁ బ్రాణహాని కలుగకుండుఁగాత’ మని శ్రీరాముఁడు నిర్మలాంతఃకరణంబునఁ బలుకుచుండ నది భీమవేగంబున నేతెంచి లక్ష్మణు నురంబు గాఁడిన సతండు శక్తినిర్భిన్నహృదయుండై తూలి రణమేదినిం బడియె. అతని యపస్థం గని భ్రాతృవాత్సల్యంబున బాష్ప కణంబులు గ్రమ్మదేఱ విషణ్ణహృదయుండై త్రుటిమాత్రంబు మానంబూని కరకావర్షంబు నద్రియోర్చ్ఛగతి రావణు తీవ్ర శరంబులొర్చి విషాదకాలంబు గాదని చింతించి బహుప్రయత్నంబున దశముఖుని నిశ్చేష్టితుం గావించి లక్ష్మణుకడకుం జని యతని హృదయంబు ఛేదించికొని పుడమింగాఁడిన శక్తిం బెఱుక సమర్థులు గాకున్న వానరుల వారించి యవలీల నా శక్తిం బెఱికి విడిచివైచి లక్ష్మణుం గాచికొనుఁడని వారల నియోగించి యుగాంతాగ్నిచందంబున మండుచు భీషణభాషణంబుల నిట్లనియె.

క. “నీచాత్ముడైన యీ రజ
 నీచకుతో నాదు యుద్ధ శ నిపుణత వేడకం
 జూచుచునుండుడు విస్మయ
 గోచరులై మీరలెలమి శ గుతుకితమతులై.

వనరుహబాంధవ శ వంశమ్మునందు నే
 జననంబునొందుట శ చనునయేని
 ధర్మలోలుండైన శ దశరథేశ్వరునకు
 నాత్మసంభూతుండ శ నైతినేని
 యనిలోన నేపున శ నాదశకండుండు
 నెఱి దప్పి పాటక శ నిలిచెనేని
 తగవును సత్యంబు శ దగుభంగి నేప్రాద్దు
 వదలని ప్రీతిఁ జ శ ల్బుదనయేని
 రాముఁ డొండెను భువిలోన శ రావణుండు
 నొండె నింతియ యిరువురు శ నుండుపెట్లు
 గలుగనేర్చును గాపునఁ శ గడఁగి నీని
 నేపుమాపెదఁ చూపుల శ ప్రేపులెగయ”

అని రోషవివశోగ్రాకారుడై రాఘవుండు వింటినేర్పును
 దోస్సారంబు నొక్కరూపుచేసి పుంఖానుపుంఖాబులుగా త్షణ
 మాత్ర నక్షణ దాటాధీశ్వరునిపైఁ బగపిన నతి కఠోరంబులగు
 రామబాణపాతంబుల జర్జరీభూత సర్వానయవుండై విహ్వ
 చుచుఁ గచభారంబువీడఁ బరిధానాంచలంబు కేతన పటా

కారం బమరింప ధరణి గంపింప నసహ్యవిక్రమంబైన సింహం
బుం బొడగాంచి పటచు కుంజరంబుమాడ్కి నసురులు బెదరఁ
గపులార్వఁ గాండిశీకుండై లంక సొచ్చి యంకిపురికేగి
నొచ్చిన యంగంబులు సవరించికొని కొండొకసేపు సేదదీర్చి
కొని లజ్జాభయవిషాదంబులు మొగంబునఁ దోఁప నేమియఁ
దోఁపక మందోదరి రావించి యద్దేవితోఁ బెద్దయుం బ్రొద్దు
చింతించి యిట్లనియె.

“దేవీ! నేటి యుద్ధంబు తీరేమందు? రాముఁడు లయ
కాలభీముండై చాపాభ్యసన చతురత్వోర్జితంబై ప్రత్యాఘోష
పాదస్థుండై విలయకాలాభ్రవృష్టింబోలె సాయకవృష్టిం గురి
యించి మత్సర్వానయవంబులఁ గాఁడనేసి నొప్పించె. దిక్పా
లకుల జయించిన నేను నేఁడొక నరునికోడి సాటివచ్చితి.
జగములనెక్కటి మ్రొంగఁజాలు కుంభకర్ణుని దిక్పాలకహృచ్చా
లమైన శక్రజిత్తుని నీతిసారజ్ఞ విఖ్యాతు నతికాయుని నఖిల
రణముల నారితీరిన రక్షోవీరుల నరవానరాధముల పొట్టఁ
బెట్టితి.

చ. నయవిదుఁ డా విభీషణుఁడు

నాఁ డటు నీతి యెఱుంగఁబలకు దు

ర్షయమున నేను గైకొనక

గ్రక్కునఁ బ్రోల్వడలంగఁబుచ్చితిన్

నియతమనస్కుఁ డాతఁ డొగి

నేర్పునఁ జెప్పినమాటలన్ని త

ద్దయు నిజమయ్యె నేడు వని

తా! యిప్పు డేమన నేమికాదగున్?

అనలునికింటె వేడిమియై వజ్రముకంటె వాడిమియై
మారుతింబుకింటె వెగ్గనై కాలదండిముకంటె నమోఘమై
కాలసర్పముకంటె భయదమై పిడుగులకంటె బెడిదమై వచ్చు
రాము భీమాస్త్రసందోహంబు నోర్చువాడు ముజ్జగంబుల
లేడు. వాసంగినఁ గాలుండను సంశయంబుగలుగు. దివి
యందు భువయందు జలధులందు దశదిశలఁ దురగముల
మీఁదఁ గుంజరములపై రథములందుఁ బూర్ణములై యవిగళ
గతి రాయనామకంబులు నిండినట్లు దోచె. కను మూసి
నను విచ్చినను స్వకాల సర్వావస్థలయందు రామమయమై
ప్రపంచము తొతంచుచున్నద. నా కింక వేఱు శరణంబు
లేదు. తొల్లి నా సంగీతింబునకు మెచ్చి గంగాధరుండు వర
మిచ్చినచోప్పున నతిని నారాధించి హోమంబు సేయుదు”
నని సున్నాతుండై శుచియై పరమేశ్వరాలయంబున కరిగి
రాక్షసులఁ గాపువట్టి పేల్చిగావింప సమకట్టినఁ దలొదరి
యగు మందోదరి యచ్చటి కేతెంచి “మునివృత్తిం దాల్చి
యిట్లుండ నికు మున్నోడిన వేల్పు లిప్పుడు నగరె? ఇది వీర
ధర్మమే? ఇంత భయముగల్గియుండిన సీత నేల తెచ్చితివి?

ఇప్పుడేని యీ వృత్తి నీ కిష్టమేని సీతను రామున కొప్పించి
యడవులకు నడుపుము. నేనును వచ్చెద. విభీషణుడు లంక
యేలును. కాదేని బలయుతుండవై యాలంబాసర్పు” మనిన
లజ్జించి హోమకృత్యంబులు వర్జించి యతం డభ్యంతర ముండి
రంబునకుఁ జనియె.

నాటిరాత్రి నడురేయి రావణశక్తి నాటి భూపతితుఁ
డైన లక్ష్మణు నవలోకించి రాముండు శోకపరీతచిత్తుండై
“నాయనా! లక్ష్మణా! అడవుల నెల్ల నను గాచి యిపు డిట్లు
దిగవిడువఁ జెల్లునయ్య! నిన్నుఁ గోలుపోయిన పిదప నాకు
సీతయేల? భూతలమేల? జీవిత మేల? ఈ సంగ్రామమేల?

చ. అడవికి వచ్చు నాడు నయ

మారఁగ నిక దగ నప్పగించె నా
కడలుచు నేను నట్ల యగు
నంటి నయోధ్యకు నింకనేగఁ ద
ల్లడమున నిన్నుఁ గానకొగి
లక్ష్మణుఁ డేడనుచుక సుమిత్ర న
న్నడిగిన నేమిచెప్పుచు ద
శాసనుచే ననిఁ గూలె నందునే?

క. ఎలనాగలుఁ జుట్టంబులుఁ

గలుగుదు రెచ్చోటనయినఁ శ గరమరుదారక

దలఁప ననఁజూడరు నెలమిం

గలుగఁగ నెచ్చోటఁ బడయఁ శ గాఁ దరమగునే?"

అని నెవ్వఁలం బొగులుచుండ సుషేణుండు సమీపించి
 “దేవా! మీగు ప్రాత్రులఁబోలి శోకింపఁదగునే? సర్వకార్య
 వినాశకరమైన యీ దుఃఖంబు విడువఁడు. లక్ష్మణుని మేనఁ
 బ్రాణంబులున్నవి. స్త్రీత్రంబులు ముఖంబు హృదయంబు పరి
 కించిన వీతాసుత్వంబులేదు” అని హనుమంతుని వంకఁ దిరిగి
 “ఘణ్ణాత్మా! మున్ను నీవు తెచ్చిన యోషధిశైలంబు
 సూర్యోదయంబునకు మున్న కొనిరావలయు. ఇక్కార్యంబు
 నీకుఁ దక్క నితరులకు దుష్కరంబు. తడవైనఁ గార్యంబు
 దప్పు” నన రాముఁ డతనింగని,

క. గోదరులమేము నలువుర

మైనన తోడగుదు వీవు శ ననయముఁ జేతో

మోదంబు మిగులఁ గలుగున్

నాదెసఁ గృపసేయవయ్య శ నగచరవర్యా!

అన నతం డొఁగాక యని రామునకుఁ బ్రణామం బాచ
 రించి యతని దీవన లంది యాకసంబునకెగసి యుత్తరదిక్కుం
 గూర్చి పోవుచుండెను.

—:కాలనేమి:—

చారుల వలన దశగ్రీవుం డది విని పరుగున మారీచ
 పుత్రుండగు కాలనేమి గృహంబునకుం జని వాని సపర్యల

వారించి “సంజీవనిఁ దేబోవు నాంజనేయు నడ్డుపఱపు” మన
 నతం డులికిపడి “నా బ్రతుకు నీ కొల్లదే? నా తండ్రిగతి
 నాకుం బట్టవలయునే?” యన రావణుం డిట్లనియె. “నీవు
 మాయావి గావున మునివేషివై ద్రోణగిరిచెంత దేవనిర్మితం
 బైన యగాధసరోవరంబున హనుమ దిగునట్లు యుక్తిపన్నితి
 వేని యందుఁగల మహాగ్రాహంబు నోటఁజిక్కి యతఁ డంత
 రించు. అంత రాముకార్యంబు దీఱు. నాకు జయంబు
 చేకుఱు. నన్నుఁ గాదందువేని నిన్నుఁ దెగవ్రేయుట నిక్కు
 షం” బనఁ గాలనేమి భయంబుగొని నీ పనిచినట్లి కావించెద
 నని మనోజపంబునఁ బఱచి దశాననోపదిష్టప్రదేశంబునఁ దన
 మాయ నొక యాశ్రమంబు గల్పించికొని కృతకమునియై
 మిథ్యాజపంబు సేయుచుండె. హనుమంతుండు ద్రోణాద్రి
 కేగుచు నచ్చటి మాయాముని యాశ్రమంబుం గొంచి “మున్నీ
 త్రోవ వచ్చునప్పు డియాశ్రమంబు పొడకట్టదు. దారి తప్పి
 తినాయేమి?” యని సొశయించి “యిందున్న మునిం గని
 మార్గమడిగి మఱి పోద” మని నిశ్చయించి యటదిగి యమ్మ
 నికిం జాఁగి నమస్కరింప నతండు కనువిచ్చి “హనుమా!
 రామకార్యార్థివై సంజీవనిం దేర ద్రోణాచలంబున కేగుచుం
 టివా? దారితప్పితివి. రామనాహాయ్యంబు మాకు నవశ్యా
 నుష్టేయంబ. నీ విధంబు దివ్యదృష్టిం గ్రహించితి. నీవీ
 సమీపమున నున్న కొలనికేఁ బోయి శుచివై వార్హిరము

మంతుం డతనిఁ గలయఁజూచి సుగ్రీవుఁడుకొదని నిశ్చయించి
యాగహనిగ్రహవృద్ధుడై పెలుచ శీరంబుదాచిన వాఁడు
బెల్లమూర్ఖుని తేటి నిజరూపంబుగాల్చి నిశితకాండంబు లేయ
మరుత్సానుండు లాంగూల లీలాచాలనంబున సాయుక వఘుల
విరియఁదట్టుచు పానింబట్టికొని క్రిందఁ ద్రోచి మొగమునగుల
వ్రేసి మోఁకాళ్లమోడి యెత్తి పుడమ్మివైచి వక్షంబుఁ బగుల
నడిచి సామజరాజ తామరసనాళంబునట్లు వానికంతనాళంబు
ద్రొంచి వధించి విజయబట్టినిరాజమానుండై ద్రోణశిఖరికింజని
మునుపటి యట్లినశ్యావధు లంతర్హితంబులైనఁ గోపించి
వాతూలసుతుం డప్పర్వతంబుఁబెఱికి యెత్తియూర్చుచు మింటి
కెగయ ద్రోణానల పాలకులగు చిత్ర సేనప్రభృతి గంధర్వులు
పదుమూఁడుకోట్లు చుట్టుముట్టి నాఁటిదొంగ నేఁడు దొంగ
నని వీనిం గృతాంతగోచరుం జేయుదమని హనుమంతు నద
లించి వివిధసాధనంబుల నొప్పింపఁ గడంగిన నతండు రేఁగి
యంఘ్రులఁదన్ని నఖంబులవ్రచ్చి పెడకేలఁ దాచి పిడికిళ్లఁ
బొడిచి మోఁచేతులమోడి నోటఁగఱచి వాలంబున గుదు
లుగాఁ గట్టి చదియఁగొట్టి పారావారంబునఁ బాఱవైచి కడ
కాళ్లుపట్టి గిరగిరఁద్రిప్పి యొకనితో నొకనివ్రేసి వీరపహారంబు
సలిపిన వారు నొచ్చి విచ్చి వెఱచిపఱచిరి. కొందఱు విభ్రం
శులై నిలిచి “నాయనా! మా జోలికి రాకుము. కొండం గొని
పోము. ఇట్టియుపక్రమమేరికిఁదరము? నీకుశుభమగుత”మనిరి.

అటనుండి కదలి హనుమంతుం డంతరిక్షంబునవచ్చుచు
నయోధ్యాపురీప్రాశారంబులపైఁ బోయి నందిగ్రామము మీఁ
దుగా వచ్చి యుచ్చట నాటరాత్రి దుస్వప్నంబు గని భర
తుండు రామ లక్ష్మణ శుభార్థంబు పువులచే హామాదికం
బులుగావించుచుండ నతనిగాంచి రాముండసె భమించి రాక్షస
మాయ గాఁబోలు నని శంకించి యేమైన నేమి? మనమీఁదికి
వచ్చినఁ జూచికొందమని యూహించి యటనుండి తీవ్రున
గరుడానిలవేగుండ్డై వచ్చుచుండె.

పోయిన కాలనేమి మరలరామికి రావణుండు శంకించి
మాల్యవదాదులఁ బెక్కు-రు రక్క-సుల ననుచు నడ్డగింపఁ
బంపె. వాటను వివిధాయుధధారులై దక్షిణసముద్రంబు
మీఁదుగా వచ్చు హనుమంతుండాఁకి యడ్డగించిరి. మారుతి
మొదట వారిని పిద్యుల్లతావేల్లితంబులును విజృంభితదంభోళి
సంరంభములు నూర్జితశక్తితంబులు నగు జేమూతంబులుగా
శంకించి పడసెడి భీషణ బిషధాస్త్రసింహనాదంబుల నక్తంచరు
లుగా నెఱింగి రౌద్రమూర్తయై పరిఘప్రాసాంకుశ ముసల
కుఠార కరవాల శక్తి గదాతోమర చక్రకుంత నారాచంబుల
నిర్లక్ష్యంబుచేసి యాయుధవృష్టిం గేసరికిఁగోరింబుదూఱి సర్పం
బుల దర్పంబడంచు సుపర్ణధంగి నసురుల వాలంబునఁ జుట్టి
పట్టి త్రిప్పి వారాశింబడవైచి ద్రోణగిరింబడనీక వామవాస్తం
బున నెత్తిపట్టికొని పార్వి ఘాతంబుల బడలుపఱచి చరణంబుల

మరణంబునొందించి పాదాగ్రంబులందట్టి జానుఘాతంబులఁ
 బ్రేతంబులంజేసి పార్శ్వప్రహారంబుల సంహారంబు గావించి
 కక్షంబుల మోఁకాలిమడిమలఁ గంఠమ్ము లిటికించి త్రుటన
 మొనర్చి నిరవశేషమ్ముగా రాక్షసవివాశమ్ముగావించి మించి
 వచ్చిన మాల్యవంతు నెత్తికెగిరి యొక్కత్రొక్కు ద్రొక్కిన,
 వాఁడా త్రొక్కునఁ గుదిసి కడలంబడి పాతాళంబున కేగె.
 గెలుపొంద గాలిచూలి మింట నేతెంచుచుండె. మహాపాపధ
 భూధరకాంతింగాంచి భూకాంతుండు పద్మినీకాంతుని యుద
 యంబుగా సంశయించి తమ్మునింగని చింతాక్రాంతుండై,

క. “రూపింప నెల్ల వారికి

నేపారఁగఁ బ్రొద్దునొడువ శ్రీ నీసమయుమునన్

నాపాలఁ బ్రొద్దుగ్గుంకెను

బాపపు దుఃఖాబ్ధిలోనఁ శ్రీ బడఁబాలైతిన్.

ఇఁకనీతోడిద నాగతి. అన్నందిగనాడి నన్ను శరణన్న
 వి 'షణునకు లంకంబట్టంబుగట్టితి. అదియుఁ దప్ప' నని గద్గది
 కస్వరంబునఁ బరితపింప, మారుతి సమీపించు కొలఁది నెల్లర
 కావంక దుర్నిరీక్ష్యంబయ్యె. కపులు హాహారవంబుల దుర
 ప్తిలిరి. లోకైకవీరుండు విలయకాలశూలి నాఁ గంటి మంటలు
 మింటఁ బర్వ మంబుగా రోమకూపంబుల విస్ఫులింగములు
 నింగికగయ బ్రహ్మాండభాండంబు భగ్నంబుసేయ నప్పళించు
 తలం పుప్పతిల్ల నుద్ధతవేగుడై “హనుమరాకమున్న లక్ష్మ

ఋండు లేవకమున్న మన్మనోరథ సిద్ధి గాక మున్న యన్వయంబున కాదిపూరుషుండై జగద్భంధుండైన కమలబంధుండు పగలఁగలిసి యుచితానుచితమేది యుదయించు చున్నాఁడు. ఇతని నాతూపులనేపుమాపి కూల్చి జగతి నరాక్షసముగఁ జేయుదుఁ గాక” యని యాస్పృటించి పరాక్రమించి వీరశాస్త్రరస సంరంభంబునం బొల్చి చాపంబు కిరంబునఁదాల్చి భాస్కరు నేయఁదలంచు తటి జాంబవత్సుగ్రీవ విభీషణాదులు సంభ్రమంబునఁ బటతెంచి వినయ వినమితశిరస్కులై ఫాలభాగరచిత కరసంపుటులై “పుణ్యపురుషా! భువనత్రయం బొక్కనికై చెఱుపఁజూడకుము. నీ వస్త్రమందిఁరీతింగాంచి లోకంబు లాకులత్వమందె. ఉపసంహరింపుము. దివ్యౌషధులఁ గొనివచ్చు హనుమంతుని ప్రభగాని యది సూర్య ప్రభ గా” దని ప్రార్థించిన రామచంద్రుండు శాంతముఁ దియై కుతూహలీయై పావని కెదురుగ వలీముఖులఁ బంపె.

భూమికి దిగివచ్చు భానునిపోలె హనుమంతుండు ద్రోణాద్రితో వనచరమధ్యంబున దిగి పర్వతంబుడించి శ్రీరామునకు వలగొని నమస్కరించి నిలిచి “దేవా! నడుమఁ బెక్కు విఘ్నంబులు వాటిల్లుటం జేసి యింత మసలవలసె. నా తప్పుల మన్నింపుము. ఇంతకు సూర్యోదయంబు గాతేదు గదా! అయిన నేమి?

ఉ. తమ్ములవైరిఁ బిడ్డి యమ్మ

తమ్మును దమ్మున కీమఁజాలనే?

క్రమ్మ దినమ్మునం దమ్మత

కుంభముదెచ్చి యొసంగఁజాలనే?

యమ్ముగఁ బాలవల్లి మఱి

యించి సుధంగొని తేకపోదునే?

బమ్మను బట్టితెచ్చి తన

వ్రాతను మార్పఁగఁజేయనే? వెనక!"

అని ధీరతమెయి నాడిన మారుతి నొడువులకుఁ బరి
తుష్టాంతరంగుడై రఘుపుంగవుం డతని గాఢమ్ముగఁ బరిరం
భించి యభినుస్కించుచు,

తే. గీ. "నీకుఁ దప్పులుగలవయ్య? నీ నీకతమున

దినకరాస్వయ మరయఁ బ్ర నీ ఉన్మనందె

నన్నుఁ గాచితి వనుజ వ్రా నీ ణముల నిచ్చి

తింక ని ఋణ మెన్నఁ డే నీ నెట్లు దీర్తు?"

అని ప్రశంసించె. అంత సుగ్రీవు ననుమతిని సుమే
ణుండు ద్రోణశిఖరి నెక్కి మహావధులం గొనెతెచ్చి భేషజ
తంత్రంబు నెఱప సుప్రోథితునిక్రియ సముజ్జీవితుడై లక్ష్మ
ణుండు లేచె. తొల్లింటి యల్లోపధిశైలము నుంచిరమ్మని
పావనికి జానకీజాని యానతీయఁ జిత్తంబని యంగీకరించి
రామస్తుతివాక్యజనిత మహాత్సాహ ప్రవర్ధమానానూన శరీ

రుండై కరంబునఁ దచ్చిభరిరాజంబును ధరించి యురవడి
 నంబరతలంబున నరుగునపుడు వేగులవలన నీ యుదంతంబు
 విని రావణుడు స్థూలజంఘ మహానాద మహాదంష్ట్ర మహా
 రసోల్లాసుముఖ మహావీర్య చతుర్వక్త్ర శంఖకర్ణహస్తీకర్ణ
 మేఘవర్ణ చిత్రాద్రిప్రభృతులఁ బెక్కండ్ర తక్కసజోదుల
 నియోగించి “మీరు చని పావనింబట్టుకొని యప్పర్వతంబు
 వనధింబడవైవుండు. కాదేని వానింజంపి యొండె రావలయు.
 ఇక్కార్యసాధకునకు నా రాజ్యమం దర్థంబాసంగుదు” నని
 పంచిన వారనేక వరూధిని సహస్రంబులతోఁ గదలి యుహం
 కార హంకారంబు లులియ నార్చుచు వలహాశమ్ములు
 శైలంబుం బొదువుపగిడి మరుత్తనయుం బొదివిన వారింగని
 “మీరు ప్రాణంబులొల్లకాయేమి?” యని నవి పావమాని
 వాసుకి కరంబై మైరావతకరోపమంబై దర్పిత దానవ గర్వ
 దారణదారుణోల్లాసమును ధూమ కేతనవిలాసమును నిత సము
 ల్లసజ్జయ వాసమును నుపమితశూలి శూలమును నగు తన
 వాలమును బెంచిన నది,

స. శూలిఫాలానలా శ్రీ లమై మతిదుచు

నురవడిఁ గొందఱ శ్రీ నొగి దహించి

కాలదండాతి క శ్రీ రాశమై యలరుచుఁ

గూఠతఁ గొందఱ శ్రీ బారిసమరి

హాలాహలచ్ఛటో శ త్తాలమై పెరుగుచు
 నేపునఁ గొందఱు శ రూపుమాపి
 వ్యాలోగ్ర మృత్యుపా శ శానార్యమై చేరి
 సాలవక కొందఱు శ జుట్టితాఁచి

కఠిన నిర్ఘాత సంఘాత శ ఘాతజాత
 వేదనాపాదనానూన శ విదితమగుచుఁ
 జక్రిచక్ర క్రమక్రియా శ వక్రగతుల
 వాయునందను వాలంబు శ వాలెన్ని.

మిగిలినవారిని బాదివి పదకరతాడనమ్ముల నఖిగ విడార
 గముల ముష్టికూర్పరఘాతమ్ములఁ బ్రేతపురికనిచి విజయశ్రీ
 విభాసితుడై విష్ణుపదవీధినిజని ద్రోణంబుచు బ్రాకనస్థానంబున
 నిల్చి యమానుష సత్త్వసంపన్నుడగు మరున్నందనుండు
 మానసవేగుడై మరలి మనుజవాధుని పదకమలంబుల బంభ
 రంబుభంగివ్రాలె. అంతఁ బ్రొద్దునొడిచిన,

చ, కములములొప్పె వానర ని

కాయ ముఖాంబుజరాజితోన య
 క్కుముదగణంబు పెంపటిగె

ఘోరనిశాట మనంబుతోన ఘూ
 కముల ముదంబుదూలె దశ

కంఠ సముద్ధతితోన చక్రవా

కము లనురాగ మొందె నధి

కంబుగ రాము సముద్యమంబుతోన్.

లక్ష్మణసంప్రేరతుడై రాముడు రావణ సంహరణ
కరణ బద్ధకంకణుడయ్యెను. రామ లక్ష్మణుల సమరోత్సా
హంబు గని పనేచరులు పెల్లుబి్బి సింహగర్జనములు గావించిరి.
అది విని రావణుండు వెరవేది కరిగతి దనుజరాజ్య చక్రుండగు
శుక్రుని జేరనరిగి చాఁగిలిలేచి దశనిటల తటసంఘటిత దశకర
పుటుండై గద్గదికంబున “నాచార్యా! భానుకులులు భాను
సూనునితో లంకనుముట్టడించిరి. చిచ్చునఁ జొచ్చిన మిడుతల
వలె నక్తంచరవీరులెల్ల నరవానరులచే హతులైరి. దిక్పతుల
జయించిన నేనిప్పుడు దిక్కేదినవాఁడనైతి” నని పరిదేవనంబు
సేయ నిశాచరకులాచార్యుండు ప్రియశిష్యుం గని “వత్సా!
నా చేప్పినచొప్పునఁ దప్పక హోమంబు గాపింతువేని యందు
దివ్యఖిగ్గ శరచాప రథాశ్వములును నక్షయతూణీరంబును
గవచకుండలంబులుఁ బ్రభవించు. వాసింగొని యనికేఁగడఁగిన
దుర్జయుండవై వైరుల ధృతిదూలించి వధింపఁగలవు” అని
కార్యవిధానంబును మంత్రంబు నుపదేశించిన దశవదనుండు
మోదమున నతనివీడ్కొని నగరవరణ దుర్గకవాటంబులు జత
నముసేసి దనుజబృందమ్మాల నిమ్మలనుండ నియమించి విద్యా
జ్ఞహుని నిర్విఘ్నతాకాంక్ష నంగరక్షకునిగా నియోగించి
వాతాశంబుంబొని యొక మహాగుహగర్భంబు సొచ్చి నలయు

వస్తువుల సేకరించికొని విధివిధానంబున హోమవిధిం బ్ర
రంభించె.

—:రావణ హోమ విధ్వంసము:—

అవిధంబు విభీషణుండు గుర్తించి రామునకుఁదెలిపి
వానరాసీకంబును దద్దోమవిధ్వంసనార్థమై పంపఁ బురికొల్పె.
రాఘవు నాసతిని వానరులు లంకలోని కరిగి కనఁబడిన వారి
నెల్లహింసించుచు శరణన్న వారిరావణుంజూపుడని నిర్భంధించి
నిర్భర్తీనించుచు నల్లకల్లోలంబు గావింపఁ బతిహిత చరితయైన
సరమ యంగదునకుఁ గరసంజ్ఞల దైత్యనాథుండు యజంచు
గహ్వరంబుసూపె. సమ దసంరంభరోషంబులు ముప్పిరిగొన
నంగదుండు వానరులరండని చేయివీచుచు గుహద్వారంబు
చేరి ద్వారబంధనమగు ఘనగ్రావంబు నుగ్గుగాఁ దన్ని విద్యు
జ్జహ్వం జదియఁబొడిచి వానినాలుకఁ బీకివైచి లోపలికేగి
యట యజించుచున్న

ఉ. రావణుఁ గాంచెనం దురుత

ర స్ఫుటసాయక జాలవిద్రుతై

రావణు, సిద్ధ చర సు

రప్రమదాజన గర్భగోళ వి

స్రావణు, సద్భజాతులిత

రాజితశైల విభక్తశక్తి వి

ద్రావణు, లోకపాలక ని

తాకరణ ప్రవణైక రావణున్.

అంత హరునిపంపున దత్తునొద్దకుఁ జను వీరభద్రునిఁ
 బోలె రామభద్రుపంపున నంగదుండు రావణునొద్దకుం జనఁ
 దదితరవానరులు వచ్చి యతనికిఁ దోడ్పడిరి. అందఱుఁ
 గలిసి హోమగుండంబు పూడ్చి సమిధలు కలశములు
 మున్నగు పరికరంబులఁ బాటవైచి ముష్టిఘట్టనంబుల వాని
 నొప్పించి శ్మశ్రువులు వట్టి యుయ్యెలలూఁగి బరబర నీడ్చి
 పెక్కువిధంబుల హింసించిన నతం డచలుండై యచలంబుఁ
 బోలె నున్నంగని కినిసి యంగదుం డతని యంతఃపురంబునకుం
 జని కరివరంబు సశై వాలంబుగాఁ గమలనిం దిగుచు మాడ్చి-
 మందోదరి కచగ్రహణంబు చేసి తివిచి రావణు మంగళపరి
 ణామక్రమం బేర్పడ నాయమ యంగసౌవ్యవంబు నాభరణం
 బులు తూల నీడ్చికొనివచ్చి లంకాధీశు నెదుటనిలిపి “యోరీ
 మాయలమారీ! రాముని వంచించి యతని దేవిని మ్రుచ్చి
 లించి తెచ్చితివి! నేను బాహుసత్త్వమున నిర్వక్రపరాక్ర
 మంబున నీ మగువ నీ యెదుట నీడ్చుచుండ మగతనముమాని
 మానివైతివేల?” యని సోల్లుంతనోక్తులాడి యా యంబుల
 నొప్పించిన మందోదరి యుభయ లజ్జాశోక పరాభవ రోష
 పరీతయై,

మ. “మయ దైత్యేంద్రునకుం దనూజనయి, నే
 మంబాపు నీ పత్నినె,

జయపెట్టంగను నింద్రజిజ్ఞాసనినై

సర్వాంగనాపూజ్యునై

భయమెన్నండు నెఱుంగనట్టి నను ని

బభంగి వనాటుండు ని

రభయవృత్తి దలవట్టి యీడ్వంగను గోఁ

బాలైతి నీ ముంగలక.

నీ విక్రమ మీం కెన్నటికి? చిచ్చొడిగట్టికొన్నట్టుల
 సీత చెచ్చికొని యిన్ని యిడుమలపాలై యిప్పుడు మిణక
 రించిన వినియోగమేమి? నీ పాపఫలం బనుభవింపక పోన
 గునే? వీరుండవై యీ వీరగ్రామణి జయింపలేక లజ్జామానం
 బులు విడిచి మాసవై జయింపఁజూచితివే? నీ మాయలు
 మంత్రములు తంత్రము లింద్రజిత్తుతో మంటఁగలిసె. అతఁ
 డున్న నేఁడీ పరిభవంబు నాకుఁ బాటిల్లునే? లెమ్ము. రాము
 నితో యుద్ధముచేసి యుత్సాహంబు వదలక యతని దివ్య
 బాణానలంబునకుఁ బూర్ణాహుతిపి గమ్ము. భీరుండవై తేని సీత
 నిచ్చి శరణుసోరు" మని దీనాలాపంబుల రోసంబువుట్టఁ
 బల్కిన దశకంధరుఁ డుగ్రుండై సశరీరంబగు భయానకంబు
 ననుసరించి కరవాల మంకించి యంగదు బిట్టువేసి సతీతల
 కంబును విడిపించిన నద్దేవి రోదించుచు నంతిపురి కరిగె.
 మూర్ఛిల్లిన వాలిపుత్రుగని మారుతి కోప్పించి లంకేశు

మస్తకంబు రక్తధారలు దొరుగఁ బొడిచి యందఱఁ గూడి
కృతకృత్యుండై రామచంద్రు సన్నిధికిం జనియె. రాముఁ
డంగదు నుచితవాక్యంబుల బహూశరించె.

—:మందోదరి నీతి:—

అనిర్వర్తితహోమకర్ముండై యమరవైరి యభ్యంతర
మందిరంబున కేగి విలపించు కులసతిం గుస్తరించి “నేడు
మనుజవనాటులఁ బొలిపుచ్చి నీ యనమతి దూలింతు.
చింతింపకు. రణమున నేడు రాముం జంపుమ నొండె నర
నిచేఁ జత్తు నొండె. దీని కన్యధాత్వంబులేదు. నేన చచ్చితి
నేని నీవు జానకిని వధించి యనలంబు చొరు” మని పలికిన
మందోదరి యిట్లనియె.

“నాథా! ఇంకను రాముని గెల్తునను నాసగలదే?
సనత్కుమార వచనంబులు మఱచితే? మీ తల్లిమాటలు
వీటిఁబుచ్చితే? విభీషణాతికాయ మారీచ కుంభకర్ణ మాల్య
వత్సముఖ నిఖిల నీతివిదుల పలుకుల విస్మరింతే? రాముఁడు
నారాయణుండగుట నిజము. అతఁడు బాల్యమునఁ జేసిన
దుష్టవధంబు వింటివేకదా! నీకు సద్బుద్ధిగఱపనివా రెవ్వరు?
నీ చావు నీవ తెచ్చికొంటివి? నా మాట పాటెంతవేని సీత
నిచ్చి రాము నభయంబు వేడికొని విభీషణునకు అంక
యొప్పించి యడవులకేగి తపంబు నల్పుచుంధము. కాదందు

వేని నీవు వధింపఁబడుట నిశ్చయము. పత్యనుగమనంబు నాకులేదు. జరామరణంబులు లేకుండ మా తండ్రి నాకు వరమిచ్చె. సీతావధరూప పాపకృత్యంబు నే నొనర్పఁజాల. సరమకుఁ గింకరినై యిమమలొందవలసిన విధి నాకుఁ గల్గె”

అని పరివింపఁదొడంగిన సమాశ్వాసించుచు రావణుం డిట్లను. “ప్రియా! దిక్పతుల గెల్చి మునుల రక్తంబుఁ బీల్చి నే నిప్పుడు మునినైన లోకులు నగరే? పలుమాటలేల? నిజముదాఁపక చెప్పెద.

చ. ధరణితలేశ దివ్యశర

దత్తసుదుర్లభ ముక్తికామినీ

పరిణయ మంగళోత్సవము

భాగ్యమునం జనుదెంచె గాన న

త్యురుతరమైన యీ శుభ ము

హూర్తము తప్పకయుండనేగి నే

నిరతి శయానుభావ పద

నిశ్చలసుస్థితిఁ బొందియుండెదన్.

చ. అమితబలుండు రాఘవుండు

యాజకుడైనఁ దదన్త్రవహ్ని సా

త్యమున మదీయ సాంద్రతర

కాండ శతాహుతు లొప్పవేల్చి మో

దమునను ముక్తికాంత నిర

తంజుగ మంగళలీలఁ బెండ్లియై

విమల తదీయ భోగ పద

విశ్రుత సౌఖ్య నిరూఢిఁ బొందెదన్.

నీవు మిహిరుంబాసిన పద్మినివలెఁ దరువుంబాసిన తీగ
పోల్కి మంగళస్ఫురణ దక్కి సౌభాగ్యహీనవై యుండు
మని యచటవాసి కొలువునకుఁ జని ప్రాణాపాయసమయ
సహాయకరణుల ఖడ్గరోమ సర్పరోమ వృశ్చికరోమాన్ని
వగ్గులఁ గదనంబునకు రా నాజ్ఞయిడి ప్రస్థానభేరి వ్రేయించి
సాలంకృతుడై సాయుధుండై సాటోపుండై యుదగ్రప్రత్య
గ్రమహాగ్రహంబునఁ గపిలోక దురవలోకుండై కదలివచ్చి
వలీముఖులం దలపడి కార్చిచ్చు శుష్కవంశాటవిం బేర్చు
కరణిఁ గాల్పఁగడంగిన వనచరులును నరవాంఛ గొనక
తరుల గిరుల శిలలఁ గరచరణనఖరదంతంబుల దైత్యుల
నొప్పించిరి.

—:ఖడ్గరోముందు:—

ఖడ్గరోముందు నిరాయుధుండై వానరులలో దూతిన
వాని రోమఖడ్గంబుల ననేక కపులు దగులొకని వ్రేలుచుండిరి.
అది గని హనుమ వానిపైకి లంఘించి యసిరోమంబుల
మునింగి రక్తసిక్తగాతుండై సోలి తెలిసి రోమాసినిగ్రతుండై
మౌనమున న్నతసాలంబున వైవ నది వానికిఁ దగిలి పొడి

యయ్యె. మీటి పై కుటుకు నసిరోముంగాంచి పెద్ద కొండ
యొందు గొనితెచ్చి వానిపై నేమరించివైచి జమునిపురికనిపె.

—:సర్పరోమ వృశ్చికరోములు:—

ఖడ్గరోముఁ డీల్గుటఁ గని సర్పవృశ్చికరోము లుగ్గులై
కపులఁ దలుమఁజొచ్చిరి. సర్పరోముం గని విభ్రాంతులై
విష తులై కొందఱు పటవ వృశ్చికరోముని రోమస్పర్శంబున
లబలబ మొత్తుకొనుచుఁ బాటువారు కొందఱునై కోతి
మూఁకలు చెల్లాచెదరయె . తమ బలంబు నొగులుటను
సహింపక యుద్రపౌత్రుండు విజయోద్రేకంబున నింగికి
లంఘించి రోమసర్ప దశనంబుల కోర్చి వాని శిరంబు స్ఫుర
ద్భిదురసంకాశ ముష్టిఘట్టనంబునఁ బగిల్చి సింహనాదంబు
చేసె. కపిసేనం జొచ్చి దేహంబు విదిర్చి దుస్సహతర
రోమోత్కర నిస్సరదురుగరళంబునఁ బరుగులిడఁజేయు
వృశ్చికరోమునిపైకి నీలుండు దాఁటి విషబాధ సైరింపంజాలక
మగిడి తెగించి తద్వేధం గనింపక యురుముష్టిఘాతంబున
మొగంబు వ్రేసి దంతంబులు దుల్చి మైందునిచేతి తరువుం
దైకొని చావమోఁది కాలుప్రోలికి సర్పఖడ్గ రోములతోఁ
గూడఁ బోనంపె.

—:అగ్నివర్ణుడు:—

అంతఁ జటుల నిశ్వాస సమీరణ సంధుక్షిత నిజాంగ
దహన ప్రభామండలుండై యగ్నివర్ణుండు, కాపులు చేలఁబు

లుఁగులఁ దోలులీల బలీముఖుల భస్మీకరించుచుఁ దఱిమి
తఱిమి రామునెదుట నిల్చి పెక్కు ప్రదరంబు లతని మేన
నాటించిన రఘువీరుండుకోపించి యొక్క-భల్లమున వాని విల్లు
దునుమాడి పైఁబడి మీఱి వచ్చుచున్నవానిపై వారుణాస్త్ర
మేసినవాఁ డద్దానితోఁ జప్ప చల్లాఱి చచ్చె.

—:రామ రావణ యుద్ధము:—

సీ. విలయ కాలానలా శ విల ధూమ తతిక్రియ
వికట భయానక శ భ్ర కుటిదనరఁ
జటుల దంష్ట్రాకోటి శ జటులాంశుమండలి
విపులార్క దీప్తితో శ వియ్యమండ
దహన కుండోపమ శ మహదక్షి నివహంబు
క్రమమున నుల్కాశ శ తమునుసీన
దశవదనోదగ్ర శ దంతంబు లనోయ్య
ఘట్టన విస్ఫులిం శ గములునెఱపఁ
బద్మ గర్భాండభాడంబు శ పగుల నడువ
నంబురాసులు నేకు నొ శ క్కంతచేయఁ
దలఁచుకైవడి దట్టించి శ దశముఖుండు
కినుక పెరుఁగంగ రాముని శ నెనసెనపుడు.

అట్లు చేరి తన లావును మునుగొన్న జయంబులును విశ
దీకరించి రాముని బెదరింపఁ జూచిన సతండు నవ్వి “దుర్మ

దాంధా! నీ లావు నే నింతకు మున్న రెండు మాటు లిచ్చటన
యెఱింగితి. నాకన్న మున్నగ వాలియుఁ గార్తవీర్యుండు
నెఱుంగుదురు. ప్రగల్భములేల? నీ బహుముఖంబులే బహు
భాషలకుఁ గారణమయ్యె” నవవుడు విశతిభుజుండు “బహు
భుజులు బహుతరప్రాజ్యసత్త్వమునకు మూలమయ్యెనని
నీవెఱుంగవు గాఁబోలు” నని హసించుచు గుణధ్వని చేసి
దివ్యాస్త్రంబుల మంత్రపూర్వకంబుగఁ బెక్కులు ప్రయో
గించె. అన్నింటి కన్ని పరపి జానకీవతియు వాని నడచుచు
వచ్చె. ఇరువుర యస్త్రములు లెక్కకు మీఱి యాకసంబు
గప్పి రణభూమి గాఢతిమిరంబు వ్యాపించె. రామ రావణ
రణంబు గనవచ్చిన దివ్యుల కేదియుఁ బొడసూపదయ్యె. ఇరు
వురు జయైకాకాంక్షులై వెనుదీయక యస్త్రప్రేక్షిమ సర్వం
బును సంపూర్ణదోస్సారంబును హస్తలాఘవంబును మంత్ర
శక్తియు వనచర నిశాచర భేదరు లచ్చెరువందఁ బ్రదర్శించిరి.
ఏతదాయోధన దర్శనాపేక్ష రథికుండై చనుదెంచిన మఘ
వుండు తనయరదంబును రాఘవున కంపె. దశస్యంధననందనుం
డానందంబున సంక్రందను స్యందనం బధిరోహించి మాతలి
సారథంబును మెచ్చుచు నెడత్రైవ్యక పోరానర్చె. అబ్బవరంబు
రేఱుంబ వల్పు విరామంబు నెడ తెఱపిలేక రెన్నాళ్ళు జరిగె.

క. ఖన్నుండై బంధువధా

పన్నుండై శోకజనిత శ బాష్పజల ఫరి

క్లిన్నుండై దోష పట

చ్చన్నుండై యుండఁ బుణ్య శ్ర జనవిభుఁ డచటన్.

క. ధీరుండై ప్రకటిత దో

స్సారుండై విజయలబ్ధ శ్ర సాంద్రానందో

దారుండై చిత్తహారా

కారుండై రాముఁడలరెఁ శ్ర గదనక్షోణిన్.

అంతకంతకు రాముఁడు విక్రమించి రావణు నొప్పించిన వాఁడును ద్విగుణీకృత. రోషుండై రాముని నెఱుకుల గల నొప్పించె. అయ్యవసరంబున నగస్త్యుఁ డరుదెంచి నిఖిలై శ్వర్ష మంగళసౌఖ్యావహంబుదు సకలదురిత దూరీకరణచణం బును నగు నాదిత్యహృదయంబు రాఘవున కుపదేశించి “రామా! భవద్వంశకర్తయు భవసంబంధుండగు నాదిత్యు నారాధింపుము. నీకు జయింబయ్యెడు” వని యరిగె. ఇనకుల తిలకుండు సర్వదేవయ్యుండగు భానునారాధించి యనంత తేజోవిరాజితుండై రావణుం బ్రతిఘటించి మించి సోమ శ్లోఁ జేసినఁ గాలకేతుండు రథంబుం దొలంగంగొని చనె. కొంత వడికి రావణుండు తెలిసి యశాండప్రళయ సంభ్రాంత కృతాంతాకృతియై యాగ్రహించి ‘రాముఁడు నవ్వ రథంబు నేల తొలఁగించితి’ వని పదరిన వాఁడు ‘నాధర్మంబు నొప రించితి’ వని మరలించి సంగరభూమికిఁ దెచ్చె. అంత యథా

స్థితి యుద్ధంబు ప్రవర్తిలై. ధీరోదాత్తవరేణ్యుడైన రాముఁ
 డును ధీరోద్ధతుడైన రావణుఁడును మండలీయాత కోదండులై
 నీరంధీ భూత దిక్తటంబుగా శూన్యీభూత సప్తాశ్వంబుగ సంత
 మస సంపాదకంబుగ శరగ్రహణాకర్షణసంధాన మోక్షణాదు
 లెఱుంగబడరాక నిశితప్రకాండకాండంబులు మెండుగాఁ బరపి
 చలంబు బలంబు గదిరి యెదిరి సుక్కుక యుక్కుదక్కుక నిమి
 షార్థంబేని యుడుగక సదృశ సాహస సంపాదన సమరవ్యా
 పార బల శస్త్ర శౌర్య చాతుర్యులై నిద్రాది వ్యవహారంబుల
 నిర్జించి వర్జించి క్రమక్రమ ప్రవర్ధమాన భుజలాఘువులై సప్తా
 షోడాత్రంబు లెకతెగని సమరంబు సలిపిరి. ఏడవనాఁడు
 పెక్కుదుర్నిమిత్తంబులు వైశ్రవణునకును శుభసూచకంబులు
 దాశాధిఁ గోచినవి. దైవబలహీనుండగు లోకవిద్రావణుని
 రథ రథ్య సారథుల లోకత్రాణుండు నుగ్గుచేసి మించి యర్ధ
 చంద్రప్రదరంబులఁ బడింట వాని పదితలలుఁ గఱుక్కునఁ
 గత్తిరించె. అప్పటి యాశ్చర్య మేమనవచ్చు! విలంబము లేక
 వానితల లెప్పటియట్ల మొలిచె. రాముఁ డబ్బురపడి వాని
 తలలు చేతులు మరలఁ గత్తిరించె. మరల మొలిచె. ఆశ్చర్య
 సాభ్రమంబులు పెనగొన నినవంశ్యుండు జంత్రపుబామ్మ కీళ్లు
 దప్పించునటులు వాని కరళిరంబులఁ ద్రుంచుచుండ నవి మణి
 గణ కేయూరకంకణ కుండలమండితంబులై మార్తండ మండ
 లములఁ జోలె మెండుకొని తెగినవియుఁ దెగుచున్నవియుఁ

దెగునవియు నెగిరినవియు నెగురుచున్నవియు నెగురఁగలవియు
మరలినవియు మరలుచున్నవియు మరలునవియుఁ గ్రిందఁ బడి
నవియుఁ బడుచున్నవియుఁ బడనున్నవియు నై కాలత్రయ
క్రియాసమన్వితములై చిత్రగతుల గగనకాళి కపాలమాలికా
నిభంబులై గరుడధ్వజుడగు రామచంద్రుం గణవఁ బొదువ
వచ్చు నురగ రాహువుల కరణి హుంకారములతో నాయుధ
ప్రయోగంబులతో నొప్పారె.

ఉ. “ఉన్నవి యున్నయట్ల తల

ఁబర్చికిడిగ్గె శిరఃప్రవాహముల్

మున్నొకసారె నిండు దెగ

మోపిన సాయక మట్లయ్యుండఁ జాఁ

గెన్నెఱిఁ దూపువెల్లి” యని

భేదరకోటి నుతించె నంచితో

త్పన్న దశాస్యరాఘవ త

పఃకర లాఘవ చిత్రసంపదల్.

ఉ. త్రైవ్యదుగంటులక గురువు

దేతెడు నెత్తురురాకమున్న యే

నొవ్వియు నేవికారము మ

నోగఱిఁ జెందకమున్న సాయకం

బవ్వలఁ బోకమున్న మకు

టాగ్ర విఘట్టన రాణమొప్పుఁగా

నువ్వున నుప్పతిల్లె నను

రోద్యనా మూ చయంబు గ్రక్కునన్.

అలయక తెప్పపాటంత కాలవిలంబము లేక రాముడు రాక్షసగాజు కరళింగంబుల ద్రెంచుచుండ నవి వీడక దప్పక విచ్చాయనొందక కడకచెడక హాసంబువిడువక త్రాసంబువడక చేవ విడిచి యావులింతలులేక యాగ్రహంబులు గ్రపుజూడ్కులు ధిక్కృతులు బామముడిపాటులు పెడబొబ్బలార్పులు హుం కృతులు గలిగి రావణుంబొగడుచు రాముందెగడుచు బర్వతోపమంబులై పడియె. ఇట్లు దేవ దానవ లోక కరంబుగా రాఘవేంద్రుండు రక్షోధీశు బాహూత్తమాంగంబులు ఖండించి ఖండించి విసిగి “బభిరే! వీని సత్త్వంబు గ్రొత్త! సంగరస్థల స్థేయంబు చుంబు! శస్త్రనైపుణ్య మగణ్యము! కరళిరస్సముద్భూత ప్రకారంబు వింత! వీనిం జంపజాలనో! అస్త్రముల వీనికిఁ గీచలేదో! అక్కటా! వీనింజంపకున్న నా వీర్యోద్యమంబేల? వీనికి విలయమేలేదా?” యని వితర్కింపంజూచ్చిన నతని ముఖలక్షణం బింగితజ్ఞుండగు విభీషణుం డెఱిగి రహస్య ప్రకారంబున “రామా! బ్రహ్మవరంబున వీని యుదతంబున నమృతము కుండలాకృతిం దాల్చి యున్నది. ఆగ్నేయస్త్రంబున దానినింకించి పదపడి నూటతోమ్మిదిమాటలు తునిమిన వీడు త్రుగు” ననిన నా కీలెఱిగి జానకీశ్వరుం డాగ్నేయ శరంబున శస్త్ర నుదరస్థామృత మింకించి యశ్రమంబున నూట

మొనిమిదిమాఱులు తలలు చేతులు ద్రెంచి కడసారి యొక
తలయు రెండుచేతులు నిలిపి త్రుంచె. ఉత్పాటిత నటంబగు
కంఠీరనంబు డాబున దైత్యేశ్వరుండు విజృంభణంబు దక్కియు
దైత్యంబవలంబించి “యకటా! మున్నెవ్వరెఱుంగని యీ రహ
స్యంబు విభీషణునివలనఁ గదా బహిర్గతమయ్యె” నని మహా
శక్తి యొందుగైకొని యతనిపైవైచిన దానిని మత్తునియలుగ
రాముండు ఖండించి వానితో లీలమొనఁ గొంతసేపు పోరె.
జగములెల్ల నొకతల; రావణుఁ డొకతల యనుట సార్థకంబు
గావించి యన్నియున్నయట్లనిపించుచు దైత్యభర్త రాము
నితోఁ బోరుచుండె. మాతలి “మహానుభావా! వీనితోఁ
జెరలాటమేల? వీని తలలు చేతులు మరల నుప్పటిల్లునో
యేమో! ఆలసింపక బ్రహ్మాస్త్రంబున వీనిఁ దునిమి లోక
త్రాణంబు సేయు” మన రామభద్రుండు పైతామహాస్త్రం
బందికొని శత్రు నురస్థలిం దృష్టినిల్పి తెగదీసి యెసిన నమ్మహా
స్త్రంబు లోకప్రళయంబు సేయు చందంబునఁ జనుదెంచి
రావణు నురస్థలంబుఁ గాఁడి తదీయ ప్రాణంబులుగ్రోలి వీపున
దుసిపుత్రికై వగచు ధాకి రాక్షసాధము వధింబుంచితనని
చెప్పంబోవుపగిదిఁ బాతాళంబు సొచ్చి నిమిషార్థమాత్రంబునఁ
గ్రమ్మి బ్రాహ్మణుండైన రావణుం దెగటార్చిన యఘంబు
వాపికొనఁ దారకనామఁ డిగు రాము నాశ్రయించెన
నతనిదొన చొచ్చె. రాముఁడై తరక్తిధార లురల రాక్షస

రాజు వజ్రభిన్నకుధరంబు విధంబున శరాసనంబు శిథిలీ
భూతత్వ మొంద నాక్రందించుచు ధరణింగూలె. కపు లగ్గిం
చిరి. నిలింపులింపునఁ గునుమవృష్టిం గురిసి కీర్తించిరి.
భూమిజాధిపుఁడు భుజసామర్థ్యంబున భూరిభయంకరు భూమి
పాలుచేసి విజయలక్ష్మిని విలసిల్ల వరించి కీర్తికాంతం భరించి
విజయధ్వజంబు ధరం బ్రతిష్ఠించుకై వడి విలు దించి యెక్కు
దించి 'శరంబులు కరంబునఁ బట్టినందులకుఁ గృతార్థత్వంబు
గంటి' నని కోదండంబు లక్ష్మణుని చేతి కిచ్చె.

—:విభీషణ పట్టాభిషేకము:—

అన్న పాటునకు నాపరాని శోకంబున విన్నఁబోయి
విభీషణుండు విలపించె. మందోదరీప్రముఖ నిఖిలరానణ కాం
తాజనంబులు పాలికలనికేగి రావణ శవంబుపైఁ బడి పరి పరి
విధంబులఁ బెల్లుగ దురపిల్లిరి. రాముఁడు విభీషణుం దేర్చి
కాంతాజనంబులఁ దేర్ప రావణున కగ్నిసంస్కారంబు గావింప
నియమించిన నతండరిగి యట్ల కావించి మరల తాఘవుం జేర
వచ్చె. ఆవల రామానుమతంబున లక్ష్మణసుగ్రీవాదులు లంక
కరిగి విషణునకుఁ బట్టంబుగట్టి యతనిచేఁ బూజితులై యం
దలు రామునిసన్నిధి కేతెంచిరి. ఇంతలో మారుతి రాఘవు
నాజ్ఞ సశోకవనికిం జని రాముదేవికి రామవిజయంబు దెలిపి
క్రమ్మటియె. పదపడి రాముని కోరిక మేరకు విషణుండు
సరమంబంపి సీతకు మంగళస్నానంబు సేయించి దివ్యభూషణం

బులు కైసేసి డోలికయందిడికొని తేర నియోగించి వారవ్విధిం
గావించి తోడ్కొనిరాఁ దాను వేత్రపాణియై మున్నుగ నడ
తెంచె. సీత యల్లంతదూరమున నిజేశుందగ్గించి మేనఁ బులక
లెగయఁ బరమానంద ప్రపూర్ణయై యాందోళిక నవరోహించి
పాదచారిణియై భర్తృచరణ సన్నిధానంబునకేతెంచి ప్రదక్షి
ణించి చాఁగిలి దండవత్ప్రణామంబుచేసి హర్ష స్నేహ ప్రేమం
బులు ముప్పిరిగొన నద్దేవి యానందాశ్రుపూర్ణనేత్రయై వినమ్ర
శరీరిణియై మనోగత దుఃఖం బపనయించికొని నిలిచె. అట్లు
నిలిచినసీతంగాంచి రామచంద్రుండు హృదయాంతర్గతక్రోధుండై
ఋట్లనియె. “అతివా! నీకై మదాంధ రావణమర్దనం బాస
రించి పౌరుషమున మర్షముఁ బ్రతాపము బాహుబలముఁ
బ్రతిజ్ఞ ఫలింపంజేసి వైరి కృతావమాన విషదిగ్ధశల్యముం
బుచ్చివైచి పరిపూర్ణ మనోరథసిద్ధిం గృతార్థుండనైతి. మాను
లగువారు మానంబుగావఁ గావింపందగు కార్యంబానర్చి
దుర్యశః పంకంబు గడిగి ధన్యుడనైతి. రాక్షసాపహృతవై
పెద్దకాలంబు శత్రునింట నిల్చిన నీ యందు నాకుఁ బరిగ్రహ
బుద్ధి లేదు. ఇట్వొకురాజన్యులు గాంభీర్యాదార్యాన్నతా ది
గుణంబులుపాటించి లోకాపవాదంబునకోడి త్యాజ్యంబైనచో
శరీరంబైనఁ ద్యజింతుగన నీ వెంత? నిన్ను విడిపింపకుండిన
యశో లజ్జామానచ్యుతుండ నగుదుఁ గావున నీ చందం బను
ష్ఠింపవలసె. భరత లక్షణ శత్రుఘ్న సుగ్రీవాంగద విలవ

ణాదులలో నీ కెవ్వరిష్టంబు వారి యింట నొదిగియుండి నీ కాలంబు వెడలెంపుము”

ఘోషశరోవసుంబులగు నివాక్యకాబులు విని సీత యగ్నింబడిన పుష్పంబుపోల్కి వాడి వణకి తన శరీరంబునఁ దా నణఁగుకరణి సుక్కి ధరణిఁజొచ్చుగతి దబాలునఁ గూలి యొల్లఁబోయి కొంతసేపటికి లేచి దుఃఖరసాధదేవతెంబోలెఁ జూపట్లుచు గద్గదకంఠియై యిట్లనియె. “నాథా! మహాత్ముడగు జనకునకుఁ దనయనై దశరథునకుఁ గోడలనై ధర్మమూర్తివగు నీకుఁ బత్నినై యొప్పు నాకుఁ బాపచింత గలుగునే? బాల్యంబునాఁడే నన్నుఁ బరిగ్రహించి యాపుటినుండి సహసంపాసంబు సహసంచారంబు సహసలాభంబు సహక్రీడ సహసంసర్గంబు గావించియు మత్స్వభావం బెఱుంగనింజేసి నేను సక్కముగ నిప్పుడు మిక్కిలియునిహతనైతి. ఇత యనుసూనంబు నీ మనంబున నిండియుండిన నాఁడే విసర్జింపక మత్కుశలం బరసిరమ్మని హనుమ శేలహంఘ్రి? అవ్వీ రోత్రముండు ప్రత్యక్షంబుగా నప్పటి నా వృత్తాంతం బంఱియు న్నెఱింగియున్నవాఁడు. నీ నైరాశ్యం బెఱిగించి యుంటివేచి లోలో నెరియుచుఁ బ్రాణత్యాగంబు సేసియుందుఁగదా! దానంజేసి నా కింతకాలంబు భవద్వియోగ జనితవ్యథ తేకుండుగాదె! నీకును బ్రాణసందేహకరంబైన యీ వృథాశ్రమంబు దప్పుఁగాదె! భవత్సఖులైన సుగ్రీవాదులకును నిష్ఫ

లంబైన యీ పరిక్లేశంబు గలుగకుండుఁగాదె! లఘుచిత్తుని
చేతంబోలే ని చేత స్త్రీత్వంబు పురస్కరించుకొని కొంఠంబు
ప్రకటింపఁబడియెఁ గాని మద్విమల విశాలశీలంబు విదితంబు
గాదయ్యె నా యయోజిత్య బైఁ పఞ్చారంపవైతిని. నీచే
నగ్నిసాక్షికంబుగ నాచరంపఁబడిన పాణిగహణం జప్త
మాణాబయ్యె. పురుషులు తమ పొలుతుల నమ్మించో
జిత్తవృత్తిం బరీక్షింపవచ్చుఁ గాని : పసహిత శరోపమానం
బులుయిన పరుసని పలుకుల సభలో నొనాడఁజెల్లునా? అని
రోదనంబు పేయుచుఁ దత్పరిసరంబునఁ దనవలె శోకించుచున్న
లక్ష్మణు నవలోకించి “నాయనా! లక్ష్మణా! నీ యెన్న
వాక్యంబు వింటివే? నిశాతనాశ్చులంబుల నన్నిట
నొప్పింప న్యాయమే? నా చిత్తవృత్తి నీ వెఱుంగవలయు! నా
పాపఫలం బిట్లు నన్నుఁ బ్రవీడింప నొకరి నననె?
వత్సా! యీ వ్యసనంబునకు భేషజమైన చితిఁ బేర్చుము.
అందుఁజొచ్చి విశుద్ధశీలంబుఁ బ్రకటించెద” నన లక్ష్మణుం
డన్న మోముం గాంచి తదాకారసూచిత కార్యభావమెఱింగి
చితిపేర్చి జ్వాలలు రగిల్చె. అవ్వీరపతివ్రతా శిరోరత్నంబు

—:సీత సౌశీల్య నిరూపణము:—

పతికి బ్రదక్షిణించి నమస్కరించి యగ్ని కట్ల యొనరించి
కరంబులు ముకుళించి,

సీ “అనిశంబు మచ్చిత్ర శ మాత్మనాథునియందుఁ
 దవిలి వర్తించుట శ తథ్యమేని
 తతదాప్యత్వ శం శ కిశనైన యొనర్వి
 తిశుర్ధచార్త శ నైతి నేని
 కరము వాఙ్మానస శ కర్మబుచే మనో
 ధిపు మాట మీతే న శ ర్తింపనేని
 రవిచంద్రియ శ రాజ్రిసంధ్యాది స
 భూనభంబులు సర్వ శ భూతములును
 సకల దిక్పాలకులు నాదు శ సచ్చరితము
 సర్వము నెఱింగియుండుట శ సత్యమేని
 సవనహేతువు లొకైక శ సాక్షియైన
 చిత్రభానుండు నన్ను ర శ క్షించుఁగాత!”

అని వీతశంకితాత్మయై నిశ్చలాత్మయై యభ్రంకవకీలుడైన
 కీలకీలలఁ బ్రవేశించె. పరమపావనియగు సీత కతన నేను బరి
 శుద్ధుడనైనని యనలుండు పొంగెనాఁ జటచట ధ్వనులతో
 జ్వాలి లుప్తరంబునకెగసె. సీత దహనశిఖావృతయైనం గనుం
 గొని దానవాంగనలు శోకింప నిశాచరులు మఃఖాపఁ గపులా
 క్రందింప సుగ్రీవుండు బెగ్గిల విభీషణుడు పారవశ్యంబునొంద
 నంగదుండువిన్నదనంబునెంద హనుమంతుండుభేదమంద లక్ష్మ
 ణుడువగలఁబాగుల రాఘవుండువాఙ్ముఖుడైనిర్వేదింప సుర
 లనుచితంబన సాధ్యులన్యాయంబన యత్నులనుపేక్షణీయంబనఁ

జరాచరంబులు దృశ్యాదృశ్యంబులు నగు భూతంబులతల్లడిల్లఁ
బంచభూతంబు లాక్రోశింప నొక్కపెట్టునఁ గోలాహలంబయ్యె.
సర్వదేవతలు సురజ్యేష్ఠుని మున్నిడికొని యటకు విచ్చేసి
రామునిస్తుతించి సీత ప్రభూతయని పరిగ్రహణ యోగ్యుని
నుడివిరి. జాతవేదం డస్వేదబిందుజాలించితయు నవ్లూనవదన
పంశజయు నక్లిష్టతరువల్లికయు నననసన్నాంగరాగయు ననా
హతనకూలయు ననిర్ఘాతకేశకలాపయు నకంపమూర్తియు
నవిచ్ఛిన్న హారాద్యలంకారయు నవిపాయానసూయాదర్శ
పుణ్యాంగరాగ గంధబంధురమూర్తియు నై తొంటిక్రియనున్న
పసుమతీజాతను రఘువరుని సన్నికర్షంబున కెత్తికొని వచ్చి
ముందఱ నిల్చి,

క. “శుచినై జగములకుఁ బరమ

శుచిత్వమొనరించు నే వ శ సుమతీ తనయా

రచితప్ర వేశమునఁ గడు

శుచినైతిఁ గృతార్థభావ శ సుభగుడ నైతిక”

అని ‘సీతం బరిగ్రహింపు’ మన బ్రహ్మాదు లట్ల
యొనర్చుచునిరి. రాముఁడు సీతాకరగ్రహణంబు సేసె. కపు
లుల్లసిల్లిరి. లక్ష్మణాదులకుఁ బ్రమోదంబొదవె. దిక్కులు
తెలివొందె. లోకంబులాకులత్వంబు మానె. పదపడి పితృ
దేవతలతో వచ్చిన దశరథుండు కుమారులం గోడలి నభిమా

ర్పించి దీనించి ప్రియవాక్యంబులాడి దేవతలతోనేగె. ఇంద్రుని
వరంబునఁ గుంభావస్థుగ నోకఁబడి మెదిలి యుత్తిగినపారుదక్క
రణమున స్త్రీలైన కపుకెల్ల నిద్రనుండి మేలొక్కన్న శౌటఁగన
లేచిరి. రాము నవల మెటింగి విషణ్ణుండు పుష్పకంబు
గొనితెచ్చి తాను నాలుబిడ్డలతో రామునితోఁ బయనింప
స సిద్ధుఁ డయ్యె.

—:సీతారాముల ప్రయాణము:—

రామ సహకారులు వానరు లయోధ్యను, రామ
కట్టాభిషేకమహోత్సవంబును గనఁ గుతూహాలులై ప్రాధేయ
పడినవారి వేడికోళ్లంద్రోవంజాలక వారి రాకకు సమ్మతించి
రామభద్రుఁ డుదఱతోఁ గౌబేరయానంబెక్కిన, నవ్విమాన
రాజుంబు దివికెగసి విస్తారితపక్షమరాళ యూథసమూఢంబై
సాను లీలాచల శారద నీరదంబైన మేరునగంబు గతిం దేజ
రిల్లుచు సతిత్వరితగమనంబునఁజనియె. దారింగల విశేషంబుల
సీతకుఁ జూపుచు రాముఁడు సేతూత్తరభాగంబున విమా
నంబు నిలిపి డిగి రావణసంహరణ కారణజనిత బ్రహ్మహత్యా
నివారణార్థంబు సముద్రస్నానంబుచు శివలింగార్చనంబును
జేయ నిశ్చయించి విశ్వేశ్వరలింగంబు గొనితేర హనుమంతు
నియోగించి తన ధనుష్కోటి నొక వలయంబుగీచి తత్ప్రదే
శంబున సీతాసమేతుండై స్నాన మాచరించి మారుతి రాక
కెదురుచూచుచుండె.

—:రామలింగ ప్రతిష్ఠ:—

శుభలగ్నమాసన్నమయ్య హనుమరామ్మికై చింతించి రాముఁడు తచ్చుభలగ్నంబున నిసుముతో లింగంబు గావించి పూజింపనారంభించె. ఇంతలో హనుమంతుండువచ్చి తన యాలస్యమునకుఁ బరివేదింప రాఘవుఁ డూరార్చి “నాయనా! మించినదిలేదు. దీనిదొలఁగించి నీ తెచ్చినలింగముంబ్రతిష్ఠింపు”మన వాయుజండా రామ ప్రతిష్ఠితలింగంబును బెల్లగింపలేకడిల్లపడిన నమ్మహాత్ముండు సమాశ్వాసించి తత్సమీపంబునఁ బ్రతిష్ఠింపించి హనుమత్ప్రతిష్ఠితలింగరూపుని మున్నర్చించి తరువాతఁ దా నిలిపిన శివరూపంబు నర్చించి బ్రహ్మహత్యం బాపికొని యటనుండి ససైన్యంబుగ విమానారూఢుండై కదలి కిష్కింధా ప్రాంత భూమినిలిచె. అట సీతాహితార్థంబు వానరులు తమతమ పత్నులం దోడ్కొనివచ్చిరి. అందఱుఁ గలిసి మరలఁ బయనించిరి. రాముఁడు తా సీతను రోసిన స్థలములఁజూపుచు భరద్వాజాశ్రమంబు సమీపించి యతనిచే నుత్తరువుగొను వాఁడై డిగ్గి సీతా లక్ష్మణసహితుండై యమ్మునికిఁ బ్రణామంబుచేసి యతని మన్ననలంది భరతాదుల శుభంబులడిగి తాము పడిన పాటులెల్లఁ దెలిపిన నతండు భరతునిరీతిఁ దెలిపి మీ కష్టంబులచే విశ్రుతకీర్తియు లోక మకరంబును గల్గెనని ప్రశంసించి మద్దత్తుబైన యతిథిసత్కారంబుఁ బ్రతిగ్రహించి రేపకడ సాకేతంబునకుఁ జనుమనిన నతని ముదల

రఘువరుండు శిరంబునఁ బరిగ్రహించి సంతృప్తుండై యంజనేయుంగని “మారుతీ! నా వనవాసవత్సరంబులు పదునాల్గు నిన్నటితోఁ బరిపూర్తియయ్యె. నేఁ డయోధ్యఁ జేరనేని భరతుండు వహ్నిం జొచ్చునట్లు ప్రతినపట్టినవాఁడు. ముని మనస్సంతుష్టికై నేఁ డిట మసలవలసె. మత్సరదేశముం దెల్పి సీతను, దత్సందేశంబు దెల్పి నన్నును, సంజీవనిం దెచ్చి లక్ష్మణుం బ్రదికించిన ప్రియఁగోదరా! నేఁడు నా రాక దెలిపి భరతుని ప్రాణంబులు గూడ నిలుపుము. పశన జవనంబునఁ బోవలయు” ననినఁ బావని రామవాక్యంబుల నొదల ధరించి సోత్సాహుండై యంతరిక్షంబున కుద్గమించి శృంగిబేరంబునకేగి గుహునకు రామాగమనంబుదెల్పి యట నుండి మరుద్గమనంబున నందీగ్రామంబున కేగి జటావల్కల ధారు రామరూపు రామపాదుకా సేవానిరతు భరతుఁగాంచి తా మున్నఁగాంచి రాముండని శంకించిన పుణ్యపురుషుం డితండయని నిశ్చయించి యట డిగ్గి,

చ. కడిమిమెయిన్ రఘూత్తముఁడు

కానకుఁబోయి చతుర్దశాబ్దముల్

కడచనె నమ్మహాయశుఁడు

క్రమ్మటవచ్చెడు బాడలేదు నే

నుడుగక యన్నమాట మది

నుంచెనో లేదో యటంచు దీనుడై

యడలుచు నున్నవాని సుగు

ణాభిరతుం భరతుం గనెన్ రహిన్.

కని యతనికి వందనం బాచరించి రామాగమనంబు
సంగ్రహంబుగఁ దెల్పి పదపడి సవిస్తరంబుగా రాముని చరి
త్రంబెల్ల శ్రవణానందంబుగ వినిచె. భరతుఁ డవారకుతూ
హుండ్లై హనుమంతుని బహువిధంబుల సత్కరించి ప్రధాన
వర్గంబులకుఁ బౌరులకు రామాగమన వృత్తాంతంబు దెలిపి
పురం బలంకరింప నియోగించి మఱునాఁడు మంగళవాద్యం
బులతో రాము నెదుర్కొన నేగెను.

—:అయోధ్యాప్రవేశము:

భరద్వాజు నాశ్రమంబున శ్రీరామచంద్రుండు వాన
రులతో విందుగుడిచి యతని వీడ్కొని పుష్పకం బధిరో
హించి పయనించి శృంగిబేరపురంబుకడ నిలిచి గుహుని
సమ్మానంబు లందికొని యతనిం దన వెంట నిడికొని యట
నుండి కదలి భరతునకుం బొడకట్టెను. విమానగతుని
రాముని గాంచి భరతుం డానందాశ్రు సమ్మిళితనయనుండై
పులకితదేహుండై నమస్కరించెను. రాముఁడు పుష్పకమును
బుడమి కవతరింపఁజేసెను. భరతుండు మహోత్కంఠుండై
విమానంబెక్కి రామచరణంబులు శిరంబు సోఁకఁ బ్రణమిల్లె.
రామచంద్రుండు ముదితుండై చిరకాలంబునకు సంలబ్ధదర్శనం

డైన భరతుని గుచ్చి యెత్తి యుత్సంగంబునఁ జేర్చి గాఢం
బుగ నాలింగనంబుచేసి యానందజనకంబులైన ప్రియవచ
నంబుల గారవించె. పిదప భరతుండు సీతకు నభివాదనం
బొసరించి కృతప్రణామఁడైన లక్ష్మణుం బరిష్కరించి సంభా
వించి పదపడి సుగ్రీవ విభీషణాంగద సీల జాంబవతాదుల
వేర్వేరుఁ గవుంగిలించి యావరించి వారి సహకారంబులం
బ్రశంసించి గౌరవించె. అంత సీతారామలక్ష్మణులు తల్లులకు
నమస్కరించి వారి యాలింగనాశీర్వాదంబులఁ బడిసి వసి
ష్ఠాద మహాత్ముల కంజలిగావించి ప్రధానులఁ బౌరుల మన్నిం
చిరి. అండు నందిగ్రామంబుఁ బ్రవేశించిరి. అప్పుడు

చ. భరతుఁడు హేమరత్నమయ

పాదుక లెంతయు జానకీ మనో

హరు చరణంబులం దొడిగి

యంజలిఁజేసి, “మహానుభావ! క్ర

మ్మఱఁ బురికేగుదెంచిన నృ

పాలుని నిన్నిటు గాంచినందునన్

బరువడి నా మనోరథము

పండెఁ గృతార్థఁడనైతి నిత్యతీన్.

ఉ. నీదగురాజ్య మిందనుక

నిష్పథుతేజము నాశ్రయించి మ

ర్యాదలు దప్పకుండ నయ

మారగఁ బ్రోచితి నింక దీని న

త్యాదరవృత్తి జేకొను మ

హత్మ! పురంబు బలంబు గోష్ఠకో

శాదిక మంతయున్ దశగు

ణాధికమై యలరారెఁ జూడుమా!"

అని రాజ్యమప్పగించె. రాముఁడు భరతుని ప్రార్థనం బంగీకరించి ప్రసాదకులవలన విశోధిత జటామండలుండై పరిమళ సలిలంబుల మజ్జనంబుగావించి దివ్యాంబర కేయూర తార హారాదుల ధరియించి సముజ్జ్వలుండయ్యె. తదుపరి భరత లక్ష్మణ శత్రుఘ్నులు జటాజనంబులు వీడి దివ్యాలంకార శోభితులైరి. సుగ్రీవ విషణ్ణులు బ్రసాదితులై మోదమందిరి. అంత నందఱు దివ్యరథంబులెక్కి యయోధ్యంబ్రవేశించిరి. పురజనంబు లాబాలగోసాలం బెదురువచ్చి సుగుణాభి రాముని రామునిగని నిర్భర హర్ష చేతసుకలైరి. మఱునాఁడు

—:రామ పట్టాభిషేకము:—

క. క్షీతినాథ శిఖామణికిని

జలవైరికి భక్తకోక ర చింతామణికిన్

దతకాంత నిశామణికిని

బ్రతీతతేజోనుభావ ర భర దివమణికిన్.

వట్టాభిషేకమహోత్సవము జరుపంబడునని పురమెల్ల
ఘోషణములు వినఁబడియె. కట్టినమెల్ల నలంకారశోభిత
మయ్యె. పురజనంబులును నువస్త్రమాల్యభూషణభూషితులై
సంతుష్టాంతరంగులై యుండిరి.

కపులు సముద్రజలంబులు కనకకలశంబులఁ గొని
తెచ్చిరి. వసిష్ఠ వామదేవాదులు వేదఋక్కులఁ బఠించుచుం
డిరి. సర్వకార్యంబులు శాస్త్రోపదిష్టంబుగా జరుపఁబడియె.
రాముఁ డెల్లరకు బహువిధ బహుమానంబు లొసంగి, ఫాల
మందు మంత్రసంబద్ధమైన హేమపట్ట మమర వివిధ మంగళ
వాద్యఘోషములు చెలంగ,

సీ. శ్రీరామ పాదుకా శ సేవాభినిరతుండు
భరతుండు ఛత్రంబుఁ శ బట్టి నిలువ
సౌభ్రాత్రనిధులు ల శ క్షుణ్ణుఁడు శత్రుఘ్నుండు
వినతులై చామరాల్ శ వీచుచుండ
నిత్యానపాయుని శ నిఖిల జగన్మాత
సీత వామాంక సం శ స్థితిరహింప
శ్రీరామముద్రికా శ చిత్తసంధావని
పావని పద పీఠ శ మై వహింప
హరినిశాచర సామంత శ వరులు బలసి
రామకృత విక్రమములు కీ శ ర్తనము సేసి

కొలువ రాముఁడు సకల స శ్రద్ధాగణాభి
రాముఁడప్పుడు పట్టాభి శ రాముఁ డయ్యె.

క. తండ్రి క్రియ రామచంద్రుఁడు
తండ్రుల మఱపించి ప్రజలఁ శ దా రక్షింపన్
దండ్రుల నందఱు మఱచిరి
తండ్రిగదా రామచంద్ర శ ధరణిపుఁ డనుచున్.

శ్రీకొదండరామచంద్రార్పణము

శ్రీ శ్రీ శ్రీ





అంశములు

అంశములు

అంశములు

అంశములు

అంశములు

అంశములు

అంశములు

అంశములు

అంశములు

అంశములు

అంశములు

అంశములు

అంశములు

అంశములు